

ಕರ್ಣಾಟಕ

ರಾಮಾಯಣ ಸಂಗ್ರಹ'ದ


ಅರಣ್ಯಕಾಂಡವು

129



ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ
ವಿದ್ಯಾರಣ್ಯ



ಸೇರ್ಪಡೆ ಕ್ರಮಾಂಕ 037246

ದಿನಾಂಕ 20.10.1998

ಓಂ

ಶ್ರೀಗುರುದಕ್ಷಿಣಾಮೂರ್ತಿಯೇ ನಮಃ.

ಕ ನ್ನ ಡ

ರಾಮಾಯಣ ಸಂಗ್ರಹವು.

ಅ ರ ಣ್ಯ ಕಾ ಂ ಡ ವು .

ಸೂಚನೆ|| ತೆರಳುವೆಡೆಯಲ್ಲಿ ಗರಿವಿರಾಧನ |

ತರಿದುನೇಹದೊಳಾಜಟಾಯುವ |

ಬೆರೆದು ರಾಮನು ಪಂಚವಟಿಯನು ಸಾರ್ಧನೊಲವನಲಿ ||

ತೆರಳಿದರು ವರಜಿತ ಕೂಟದ |

ಗಿರಿಯಿನಾ ರಾಘವರು ಜತೆಯಲಿ |

ಭರಣಿಜಾತೆಯು ಮೈದೆ ಮೆರೆವಾ ದಂಡಕಾವನಕ್ಕೆ ||

ಪರಿಪರಿಯ ತರು ಗುಲ್ಮಲತೆಗಳ |

ನೆರವಿಯಿಂ ನಾನಾ ವಿನೋದದೆ ||

ಚರಿಸುತಿಹ ಮೃಗಪಕ್ಷಿ ನಿಕರದಿನೆಸೆದುಬಾಬನವು

||೧||

ಅಂದು ಭಗವನ್ನಾಮ ಕೀರ್ತನ |

ದಿಂದ ಕಾಲವ ಕಳೆವ ಮುನಿಜನ |

ವೃಂದ ಕಂಡುದು ಬಂದುದಿನರಾರೆನುತ ಮುಸುಕಿದುದು ||

ಸುಂದರಾಂಗರ ನೋಡೆ ಬಾಹುಜ |

ರಂದದಿಂ ತೋರುವರು ಕೇಳುವೆ |

ವೆಂದು ಕೈಗಳಮುಗಿದು ನುಡಿಸಿದರಂದು ರಾಘವನ || ೨ ||

ರಾಯ ನೀನಾರಡವಿಪರಿಯಂ |

ತಾಯಸವು ನಿನಗೇಕೆ ತಾನೀ |

ತೋಯಜಾಕಿ ಯದಾರು ನಿನಗೀ ಸುಮುಖನೇನಹನು ||

ಆಯಿತ್ತಿಲ್ಲಿಗೆ ಬರವದೇಕೆಡ |

ರಾಯತವ ನಮಗರುಹಬೇಕೆನು |

ತಾ ಯವಿಾಂದರು ನುಡಿಸಲೆಂದನು ರಾಮನನುಸಯದೆ || ೩ ||

ಕೇಳಿರೈ ಋಷಿಗಳಿರ ನೃಪಜನ |

ವ್ಯಾಳ ದಶರಥನೆನ್ನ ಜನಕನು |

ತಾಳಹೆನು ನೇಮವನು ಪದಿನಾಲ್ಕುಬುದ ಮಡವಿಯಲಿ ||

ಕಾಲ ಕಳೆಯುವೆನೆನುತ ತನಗೀ |

ಲೋಲಲೋಚನೆಯರಸಿತಾನತಿ |

ಶೀಲವತಿಯೆನ್ನೊಡನೆ ಬಂದಳು ಯುವತಿ ವಿಮಲಮತಿ || ೪ ||

ರಾಮನೆಂದಪರೆನ್ನನೀತಂ |

ಪ್ರೇಮಸೋದರ ಲಕ್ಷ್ಮಣನು ಮೇ |

ಶ್ಯಾಮಿನಿಯನೀಕೆಯನು ಕರೆವರು ನೀತೆಯೆಂದೆನುತೆ ||

ಈಮಹಾವನದೊಳು ತಪೋಜನ |

ಹೋಮಗಳ ನೆಸಗುತ್ತಮೆಂದುಂ |

ಕ್ಷೇಮದಿಂದಿಹಿರೇನು ಬೆಸಸುವುದೆಂದನಾ ನೃಪತಿ

|| ೫ ||

ಕ್ಷಮಿಸುವುದು ಸರ್ವಾಪರಾಧನ |

ನಮಿಸುವೆವು ನಿನಗಿಂದು ರಾಘವ |

ಕುಮತಿಗಳಿಗೆಮಗೆಲ್ಲಿ ಗೋಚರ ವಹುದು ತವಪದವು |

ಅಮಿತತೋಷಿಗಳಾದೆವೀದಿನ |

ಮಮತೆದೋರುತ್ತೆಮ್ಮ ಪುಣ್ಯಾ |

ಶ್ರಮಕೆ ಬಿಜಯುಂಗೆಯ್ದು ಸತ್ಕಾರವನು ಕೊಂಬುವುದು

|| ೬ ||

ಎನುತ ಕರೆದೊಯ್ಯುತ್ತ ಲವರನು |

ಘನಮನೋಹರ ಪರ್ಣಮಂದಿರ |

ಕನುವಿನಿಂದಘ್ನಾದಿ ಸತ್ಕಾರಗಳ ನಂದೆಸಗಿ ||

ವನದೆ ದೊರೆವಾ ಕಂದಮೂಲವ |

ವಿನಯದಿಂದಾಹಾರಕೀಯು |

ತ್ತನುಪಮನನತಿವರುಪಚರಿಸಿದರುಭಕ್ತಿಭಾವದೊಳು

|| ೭ ||

ಕಳೆಯುತಂದಿನರಾತ್ರಿಯನು ಮುನಿ |

ನಿಳಯದಲಿ ತಾವೆಳ್ಳು ಮರುದಿನ |

ಜಲಜಸಖನುದಯದಲಿ ಸಂಧ್ಯಾಕರ್ಮಗಳ ನೆಸಗಿ ||

ತಳುವದವರನುಮತಿಯು ಕೈಕೊಂ |

ಡುಳಿಯದೈದುತ್ತಿ ರಲು ಮುಂಗಡೆ |

ಯೊಳಗೆ ನಿಂತನು ಖಳವಿರಾಧನೆನಿಪ್ಪ ದಾನವನು

|| ೪ ||

ಎಳೆಯರಿರ ನೀವಾರು ನಿಮಗೀ |

ಲಲನೆಯೇನಹ ಳೆತ್ತ ಪೋಪಿರಿ |

ಕಳೆದುದಲೆ ನಿವ್ವಾಯುವಿಂದಿಗೆ ನಿಲ್ಲಿರೆಂದೆನುತ ||

ಪಲುಮೊರೆಯುತೊಡೊತ್ತಿವೇಗದಿ |

ನಿಳೆಯಣುಗಿಯೆಡೆಗೈದಿ ಪಿಡಿಯು |

ತ್ತೆಲೆಗೆ ನಿನಗಾನೊಲಿದೆ ನಿಂದೆನ್ನಂಕವೇರೆನಲು

|| ೫ ||

ಕಂಡು ಲಕ್ಷ್ಮಣನಣ ದೇವನ |

ಖಂಡವೈಭವಲಕ್ಷ್ಮಿಗಿಂತೀ |

ಭಂಡ ದೈತ್ಯಾಧಮನ ತೊಡೆ ತಾನಾಯ್ತೆ ಗತಿಯೆನುತ ||

ಕೆಂಡಮುಗುಳುತ ನೇತ್ರದಲಿ ಕೋ |

ದಂಡಕೇರಿಸಿ ಹೆದೆಯ ಬಾಣವ |

ಕೊಂಡು ಜೋಡಿಸುವನಿತರೊಳು ಮುಂಕೊಂಡು ಬಂದಿವರ ||

ಪಿಡಿಯುತೇರಿಸಿ ಹೆಗಲ ನಸುರನು |

ಬಿಡುತ ತನ್ನನು ಮುಂದೆ ನಡೆಯುವ |

ಸಡಗರವ ಕಂಡಂಜಿ ಸೀತೆಯು ಬೆದರಿ ಕೂಗಿದಳು ||

ತಡವಗೈವರೆ ರಮಣ ದುರುಳನ |

ಕಡಿಯಬೇಗದೊಳಲ್ಲದಿರಲೆ |

ನ್ನೊಡೆಯ ತನ್ನನೆ ಕಡಿದು ಮುಂದಕೆ ತೆರಳು ನೀನೆನುತ || ೧೧ ||

ಲಲನೆಭಯದಿಂದುಲಿದನುಡಿ ತಾ |

ನಲಗಿನಂದದೊಳೆದೆಯ ನಿರಿಯ |

ಲೈಲದೊಳಹ ಲಕ್ಷ್ಮಣನಿಗೇಚ್ಚ ರಿಸಿದನು ರಾಘವನು ||

ಸೆಳೆಯುತಿರ್ವರು ಕಡುಗಗಳನಾ |

ಖಳನಭುಜಗಳನರಿದು ದುಮ್ಮಿ |

ಕ್ಕಿಳಿಗೆ ಶರಗಳನಿರದೆ ದಳೆದರು ದುರುಳನಂಗದಲಿ || ೧೨ ||

ಅಂದು ಬೀಳುತ ನೆಲದಮೇಲವ |

ನೆಂದನಾರೈ ನೀವು ಸರಳುಗ |

ಳಂದವಚ್ಚರಿ ಸಹಿಸಲಸದಳವಿದಲೆ ತನಗಿನ್ನು ||

ಸುಂದರಾಂಗನು ರಾಮನೆಂಬುವ |

ನಿಂದು ನಿವ್ವೊಳಗಾವನೈಅರ |

ವಿಂದನಾಭನದಿವ್ಯಮೂರ್ತಿಯ ತೋರ್ಪುದೆನಗೆಂದ || ೧೩ ||

ಇಂತುನುಡಿಸೆ ವಿರಾಧನಿದಿರೊಳ |

ನಂತಮಹಿಮನು ನಿಂದುಸಲೆ ನಿ |

ಸ್ವಂತರಂಗವದೇನು ಪೇಳಿನ್ನಾನೆ ರಾಘವನು ||

ಜಿಂತೆಯುಳಿಯೆನಲೊಡನವನು ನಿ |

ಶಿಂತನಾಗುತ ದಿವ್ಯತೇಜೋ |

ವಂತನಹಗಂಧರ್ವ ಪುರುಷನರೂಪನೊಂದುತಲಿ

|| ೧೪ ||

ಕಮಿಸುವುದು ಜಗದೀಶಬುದ್ಧಿ |

ಭ್ರಮಣೆಯಿಂ ನಾಂ ಗೈದ ತಪ್ಪನು |

ವಿಮಲಮತಿಯವಧರಿಸು ತನ್ನಯ ಪೂರ್ವಸಂಗತಿಯ ||

ಕಮಲಜನಬಳಿಗೊಂದು ರಂಭೆಯು |

ಗಮಿಸುತಿರಲೊಂದಿರುಳು ಮಾರ್ಗದೆ |

ಕುಮತಿಯಿಂ ನಾನವಳಕೆಣಕಲು ವಿಧಿಯುಖತಿಗೊಂಡು

|| ೧೫ ||

ಎಲವೊಲೊಗಂಧರ್ವಕನೆ ತುಂಬುರು |

ಬಲುಹಿನಿನೀನಿವಳ ನಿಯಮವ |

ನಳಿದಕಾರಣ ರಾಕ್ಷಸಾಧಮನಾಗೆನುತ ಶಪಿಸೆ ||

ಬಳಿಕನಾನತಿ ದೀನಭಾವದಿ |

ನೊಲಿಸೆ ನುಡಿದನು ಮುಂದೆಭಾಸ್ಕರ |

ಕುಲದೊಳುದಯಿಪ ಪುರುಷನಿಂ ನಿನಗಪ್ಪದಭ್ಯುದಯ

|| ೧೬ ||

ಬಂದುಕಾಲದಿ ರಾಮಲಕ್ಷ್ಮಣ |

ರಿಂದು ಮುಖಿಯಹ ಸೀತೆಯೊಡನೈ |

ತಂದು ನೀನಿಹದಂಡಕಾವನದಲ್ಲಿ ಚರಿಸುವರು ||

ಅಂದು ನೀನಾಲಲನೆಯನು ಬಲು |

ಹಿಂದ ಪಿಡಿಯಲು ರಾಮನಾಗ್ರಹ |

ದಿಂದ ಬಾಣವನೆಸೆಯಲೊಂದುವೆ ಮತ್ತೆ ನಿಜತನುವ

|| ೧೩ ||

ಇಂತು ಪೇಳ್ವ ಪಿತಾಮಹನ ನುಡಿ |

ಯಂತೆ ನಿನ್ನಿಂದಿದು ಬದುಕಿದೆ |

ನೆಂತು ನಿನ್ನುಪಕೃತಿಯ ಮರೆವೆನಪಾರ ಗುಣನಿಲಯ ||

ಮುಂತೆ ನೀಂ ತೆರಳುತ್ತೆ ಕಾಣುವೆ |

ಶಾಂತರಹ ಶರಭಂಗಮುನಿಪರ |

ನಂತರಾತ್ಮಧ್ಯಾನ ಪರರವರಿಂದ ಲೇಸಹುದು

|| ೧೪ ||

ತೆರಳಿ ನೀವೆಂದೆನುತ ಖಚರನು |

ಮರಳಲತ್ತಲು ದಾನವಕಳೇ |

ವರವ ನದನಿಳೆಯೊಳಗೆ ನಿಕ್ಷೇಪಿಸಿ ಬಳಿಕ್ಕವರು ||

ಸರಸಿಜಾಕ್ಷಿಯ ಬಳಿಯಸೇರುತ |

ಲೊರಸುತಾಕೆಯ ಮನದ ಭೀತಿಯ |

ನಿರದೆ ಪಯಣವಬೆಳಸುತಾ ಶರಭಂಗನಾಶ್ರಮವ

|| ೧೫ ||

ಕಂಡು ಸಾರುವ ಸಮಯದೊಳಗಾ |
 ಪಂಡಲನು ನಭದೊಳ್ಳವಾನದೆ |
 ಮಂಡಿಸುತಲಾಶ್ರಮದೊಳಹ ಮುನಿಯೊಡನೆ ಭಾಷಿಸುತ ||
 ಚಂಡಬಲರಿವರೈದೆ ಕಾಣು |
 ತ್ತಂಡಿಸುತ ಮನದಲ್ಲಿ ತಾಂ ಮರೆ |
 ಗೊಂಡು ಜಾರಲು ನೋಡಿ ವಿಸ್ಮಯಗೊಳುತ ರಾಘವನು || ೨೦ ||

ಮುನಿಯಬಳಿಯನು ಸಾರಲಾತನು |
 ಘನಮಹಿಮ ಪರಮೇಶ ಪಾನನ |
 ಚೆನುಮಯನೆನಿನ್ನಂಘ್ರಕಮಲದ ಬರವ ಹಾರೈಸಿ |
 ಇನಿತುದಿನಕಾದಿದೇನಿಂದೀ |
 ಜನುಮ ಸಾರ್ಥಕವಾಯ್ತು ಬೊಮ್ಮನ |
 ವಿನುತಲೋಕಕ್ಕತಿಥಿಯಾಗಿಹೆನಿಂದು ತಪದಿಂದ || ೨೧ ||

ಎನ್ನನೊಯ್ಯಲ್ಕಲ್ಲಿಗಾ ಸಂ |
 ಪನ್ನ ನಿಂದ್ರನು ನಿಂದು ಗಗನದೊ |
 ಳನ್ನು ತಡವೇಕೇರು ನೀನಿಂದೀ ವಿಮಾನವನು ||
 ಎನ್ನುತೊಲವಿಂ ಕರೆಯುತಿದನು |
 ನಿನ್ನ ಬರವನು ಕಂಡು ತಳುವಿದೆ |
 ನಿನ್ನನುಜ್ಞೆಯ ನೀಯಬೇಕೆಂದೆನಲು ಮುನಿವರನು || ೨೨ ||

ಮುನಿಪ ನಿನ್ನ ತಪಃಪ್ರಭಾವ |

ಕ್ಕನುಗುಣದ ಫಲವೊಂದಿದ್ದೈ ನಿಜ |

ಘನ ಮನೋರಥಸಿದ್ಧಿಯಾದುದು ನಿನಗೆ ಬಲುದಿನಕೆ ||

ವಿನುತ ಲೋಕಕ್ಕಿಂದು ಪಯಣವ |

ನನುಗೊಳಿಸು ನೀನೆಂದನುಜ್ಞೆಯ |

ನಿನಕುಲೋದ್ಭವ ನೀಯಲಾ ಯಮಿವರನು ಮುದವಡೆದು || ೨೩ ||

ದೇವಜಿತ್ತೈಸೋಡೆಯೇರುತ |

ನೀವು ಮಂದಾಕಿನಿಯದಾಟುತ |

ಪಾವನಾತ್ಮಸುತೀಕ್ಷ್ಣನಾಶ್ರಮಕ್ಕೆದಲಾಮುನಿಯು ||

ತಾವನೀಯುತ ನಿಮಗೆ ಬಹುಸಂ |

ಭಾವನೆಯನೆಸಗುವನು ತನಗಿ |

ನ್ನೀವುದಾಜ್ಞೆಯನೆನುತ ಬೆರೆದನು ಶ್ರೌತದಗ್ನಿಯಲಿ || ೨೪ ||

ಬಳಿಕ ಮಲ್ಲಿಯತಾಪಸರ್ಕಳು |

ಕೆಲರು ವೈಖಾನಸರು ಮತ್ತಂ |

ಕೆಲರು ಪೂರ್ವದವಾಲಖಿಲ್ಯರು ಕೆಲರೆಲೆಯುಣಿಗಳು ||

ಹಲವು ಬಗೆಯಾವ್ರತಿಗಳೆಲ್ಲರು |

ಬೆಳಗುವರೊ ದಿಕ್ತಟವನೆಂಬಂ |

ತಲಘುತೇಜೋನ್ವಿತರು ಬಂದರು ಬಳಗೆರಾಘವನ || ೨೫ ||

ಬಡೆಯನೆಂತಾವಜ್ರಯನುರರಿ

ಗೊಡೆಯನಹೆ ನೀನಂತುಮನುಜರಿ

ಗಡವಿವೊಕ್ಕಿಹೆ ತಾತನಾಜ್ಞೆಯ ಪಾಲಿಸಲ್ಕಿಂದು ||

ಬಡಮುನಿಗಳಾದೆಮ್ಮ ಬಿನ್ನಪ

ಕೆಡೆಯನೀಯುತ ನಿನ್ನಮನದಲಿ

ದೃಢತರೋನ್ನತಕೀರ್ತಿವಡೆಯ್ಯ ಮೂರುಲೋಕದಲಿ || ೧೬ ||

ತಂದೆ ತನ್ನಯ ಸುತರನೊಲಿದಾ ||

ವಂದದಿಂ ಸಲಹುವನೊ ಆಪರಿ

ಯಿಂದ ರಾಜನು ಜನನ ಸಲಹುವುದಾತ್ಮಧರ್ಮವಲಾ ||

ಇಂದುನಿನ್ನೀಪ್ರಜೆಗಳಾದೆನು

ಗೊಂದಿರುವ ಕಪ್ಪವನು ಪರಿಹರಿ

ಸೆಂದು ಬೇಡುವೆವದನು ಕರುಣಿಸಿ ಸಲಹು ಕರುಣಾಳು || ೧೭ ||

ಅರಸ ನಮ್ಮಯ ತಪಕೆ ರಕ್ಕಸ

ರಿತದೆ ವಿಘ್ನವನೆಸಗಿ ನಮ್ಮನು

ಮರುಕವಿಲ್ಲದೆ ಘಾತಿಸುತ ಬಲಹಿಂಸೆಗೈದವರು ||

ಮರೆಯಹೊಕ್ಕಿಹೆವಿದು ನಿನ್ನನು

ಶರಣಜನ ಸುರಕ್ಷಕನೆ ಖೂ

ಳರನು ಸಂಹರಿಸುತ್ತ ರಕ್ಷಿಪುದೆಮ್ಮ ನೆನಲವರು || ೧೮ ||

ಮರುಗಿದನು ಮನದಲ್ಲಿ ಖುಷಿಗಳ |

ಮರುಮಕೆಡರುಂಟಾಯ್ತೆ ಶಿವಶಿವ |

ಮರುಳರಕ್ಕಸರುಬ್ಬಟೆಯ ನಿವರೆಂತು ಸೈಸುವರು ||

ಬರವಸವನೀಯುತ್ತೆ ಭಯವನು |

ಹರಿಸಬೇಕೆಂದೆನುತ ರಾಮನು |

ಭರದೆ ಹೆಚ್ಚೆಯನು ಧನುವಿಗೇರಿಸುತೆಂದನವರೊಡನೆ || ೨೯ ||

ಬೆದರದಿರಿ ಮುನಿಗಳಿರ ನಿಮ್ಮ |

ಭೃದಯಮುಂ ನಿಜಪಿತನಮೂಲ್ಯದ |

ವಿಧಿಯು ಮೆನ್ನನು ವನಕೆ ತಂದುದು ಮೇಣ್ಣಿಯೋಜನವು ||

ಇದನು ಬಿಟ್ಟೆನಗಿಲ್ಲ ಪೆರತೊಂ |

ದದಕೆ ಬಂದವನಲ್ಲ ಭೀತಿಯ |

ನೆದೆಯೊಳನ್ನಿಡಸಲ್ಲ ನಂಬುವುದಿದನು ದಿಡಮಾಗಿ || ೩೦ ||

ಇಂದು ಮೊದಲಾದುಷ್ಟರಾಕ್ಷಸ |

ವೃಂದವನು ನೆರೆಕಡಿದು ಮುನಿಜನ |

ಬಂಧುವೆನಿಪಾಪೆಸರ ನಾನುವೆ ನಿಮ್ಮತಪಗಳಿಗೆ ||

ಕುಂದುಬಾರದತೆರದೆ ನೀಂ ಸ್ವ |

ಜ್ಞಂದದಿಂದವುಗಳನು ಮಾಡುತ |

ಪಿಂದಣಂದದೆ ಸುಖದೊಳಹುದಿನ್ನೆಂದನಾರಾಮ || ೩೧ ||

ಇಂತುಮುನಿಜನಕಭಯವೀಯುತ |
 ಮುಂತೆನಡೆದು ಸುತೀಕ್ಷ್ಮ ಮುನಿಸನ |
 ನಂತ ಸತ್ಕಾರಗಳನೊಂದುತಲವನನುಜ್ಞೆಯಲಿ
 ಜೆಂತೆಯಿಲ್ಲದೆ ರಾತ್ರಿಯನು ಬಲು |
 ಸಂತಸದೊಳಾಶ್ರಮದೆ ಕಳೆದ |
 ತ್ಯಂತವಿನಯದೆ ನಮಿಸುತವರಿಗೆ ಮಾರನೆಯದಿನದೆ || ೨೬ ||

ತೆರಳಲಾಜ್ಞೆಯನಾಂತು ಬಳಿಕ |
 ಲ್ಲಿರದೆ ಸಿಂಗಾಡಿಯನು ಭುಜದಲಿ |
 ಧರಿಸಿಮದಿಸಿದ ಗಜದವೊಲು ಮುಂಕೊಂಡು ನಡೆಯುತಿರೆ |
 ತರಳ ನೋಡಿದಳಾತ್ಮವಲ್ಲಭ |
 ನಿರವಮೆಲ್ಲನೆ ಸನಿಹಕ್ಕೆದುತ |
 ಸರಸಭಾವದೊಳರುಹಿದಳು ಮನದರ್ಥವನು ನೀತಿ || ೨೭ ||

ಜೆತ್ತವಲ್ಲಭ ಲಾಲಿಪುದು ಸತಿ |
 ಬಿತ್ತರಿಸುವೀನುಡಿಯ ನೊಲವಿಂ |
 ದುತ್ತವೋತ್ತಮ ಧರ್ಮನಿಷ್ಠನು ನೀನು ಜಗವರಿಯೆ ||
 ಮತ್ತತನವೇನಿಲ್ಲ ಪರಸತಿ |
 ಯತ್ತ ಬಯಕೆಯದಿಲ್ಲವಾದೊಡ |
 ಮೊತ್ತಿ ಕೊಂಡಿಹುದೊಂದು ಪರಪೀಡನೆಯಕಲ್ಮಷವು || ೨೮ ||

ತಾತನಾಣತಿವಿಡಿದು ಮುನಿಗಳ |

ರೀತಿಯಲಿ ವನದಲ್ಲಿ ಚರಿಸವಿ |

ನೀತನಂದವೆ ಶಸ್ತ್ರಧಾರಣಮೇಕೆ ನಿನಗಿಲ್ಲಿ ||

ಭೂತಹಿಂಸಾಕ್ಷತ್ರ ಧರ್ಮದ |

ನೀತಿ ಸಲುವುದು ರಾಜ್ಯದೊಳಗಿರ |

ಲೀತಪಶ್ಚರ್ಯದೊಳು ಸಲುವುದೆ ಪೇಳು ಮತ್ಪ್ರತಿಯೆ || ೩೫ ||

ಎನ್ನಮನಕೀರೀತಿ ತೋಪ್ಪುದು |

ಸನ್ನತಾಂಗನೆ ನಿನ್ನ ಜೆತ್ತದೊ |

ಳಿನ್ನು ತೋರಿದಪರಿಯೊಳಸಗುವುದೆನುತ ಸತಿಯುಸಿರೆ ||

ತನ್ನ ಮನದೊಳು ಹಿಗ್ಗಿ ಗುಣಸಂ |

ಪನ್ನನಾರಾಘವನು ಸತಿಯರ |

ರನ್ನಕೆಂದನು ಲೋಕಕತಿಹಿತಮಪ್ಪವಾಕ್ಯವನು || ೩೬ ||

ವಲ್ಲಭೆಯೆ ನಿನಗೊರೆವೆನಿದಕೇ |

ಳೆಲ್ಲಿ ಪಾರ್ಥವನಾಳ್ವನಾ ನೆಲ |

ದಲ್ಲಿ ತಾಂ ಪ್ರಜೆ ವೊರೆಯನಿಡೆಯದನೊಲಿದು ರಕ್ಷಿಸಲು ||

ಬಿಲ್ಲು ಕಣಿಗಳನೈದೆ ತಳೆಯುತ |

ಮುಲ್ಲರುಪಟಳವನ್ನುತಗ್ಗಿ ಪು |

ದಲ್ಲದಿದೊಡೆ ನರಕಭಾಜನನಪ್ಪನಾನ್ಯಪತಿ || ೩೭ ||

ಇಂದು ನಾವೀದಂಡಕಾವನ |

ಕೆಂದು ಬಂದೊಡೆ ಮುಷಿಗಳೆಲ್ಲರು |

ಬಂದು ರಾಕ್ಷಸರಿಂದ ತಮ್ಮಯ ಯಾಗಗಳು ನೃಪನೆ
ಹೊಂದಿದುವು ದುರ್ದಶೆಯನವು ನಿ |

ನ್ನಿಂದಲುಳಿಯಲುಬೇಕು ದುಷ್ಟರ |

ಕೊಂದುನಮ್ಮನು ರಕ್ಷಿಸೆನಲಾಂ ಕೊಟ್ಟೆನಭಯವನು || ೩೪ ||

ಕಂದಮೂಲಫಲಾದಿಗಳ ತಾಂ |

ತಿಂದು ಜಪನಿಯಮೋಪವಾಸಗ |

ಳಿಂದ ಕಾಯಕ್ಷೇಶವಾನುತ ಘೋರತಪಗಳನು ||

ಚಂದದಿಂದಾಚರಿಪಮುನಿಜನ |

ವೃಂದವನು ನೆರೆ ಬಾಧಿಸುತ್ತಿಹ |

ಹಂದೆರಕ್ಕಸ ಮಂದೆಯನು ಸರಳಿಂದೆ ಸವರುವೆನು || ೩೫ ||

ನೀರೆನಿನಗೆನ್ನಲ್ಲಿನೇಹಮ |

ಪಾರಮೆಂಬುದು ನಿನ್ನ ನುಡಿಯಿಂ |

ತೋರುವುದು ಬೇರಲ್ಲ ನಡೆಯೆಂದಂದು ತೆರಳುತಲಿ ||

ಸಾರಿ ಋಷ್ಯಶ್ರಮಗಳನು ನಲ |

ವೇರಿಕಾಲವಕಳೆದು ಕೆಲವೆಡೆ |

ಮೂರುತಿಗಳು ಮತ್ತೆ ಕೆಲವೆಡೆಯಾರುತಿಗಳನೆ || ೩೬ ||

ಇಂತುನವವರ್ಷಗಳ ಕಳೆಯುತ್ತ |

ಲಂತ್ಯದಲಿ ಹತ್ತನೆಯವರ್ಷವ |

ನಂತಮುನಿಸಂಸೇವ್ಯರೆನಿಸುವಗಸ್ತ್ಯಮುನಿವರರ ||

ಮಂತಣದ್ಭುತಮಹಿಮೆಗಳನೆನೆ |

ಮಂತರಂಗದೆ ಪೊಗಳ ತೇಜೋ |

ಮಂತರಪ್ಪವರಾಶ್ರಮವ ಪುಗುತೆರಗಲವರಂದು

ಗ್ರಂಥಾಲಯ
ಶ್ರೀ ಶಿವ ದಿವ್ಯಾಲಯ, ಹಂಪಿ
ದಿವ್ಯಾರಣ್ಯ
|| ೪೦ ||

ಕ್ಷೇಮವೇನೈ ರಘುಜ ನಿನ್ನೀ |

ಪ್ರೇಮಸೋದರನಿವನು ಕುಶಲಿಯೆ |

ಭಾಮಿನೀಮಣಿ ಸುಖದಿನಿಹಳ್ಳೇ ಜಾನಕೀದೇವಿ ||

ನೀ ಮಹಾತುಮ ನಿನ್ನ ದರ್ಶನ |

ದಾ ಮಹಾಸುಖವೆನಗೆ ಲಭಿಸಿದು |

ದೀ ಮಹಾಟವಿ ಪೂತಮಾದುದು ನಿನ್ನ ಬರವಿನಲಿ

|| ೪೧ ||

ಬರುವೆ ನೀಂ ನಿನಗೀಯಬೇಕೆಂ |

ದರಿಭಯಂಕರ ವಿಷ್ಣು ಧನುವಿದ |

ನುರುಶರಂಗಳು ಬತ್ತದಿಹ ಬತ್ತಳಿಕೆಯೊಡನಿರದೆ ||

ಮೆರೆಯುವೀ ಖಡ್ಗವುಮನಿಂದಿನ |

ವರೆಗಮೋವಿದೆನಯ್ಯ ನೀಂ ಸ್ವೀ |

ಕರಿಪುದಿನನೆಂದಿತ್ತು ಮಂತ್ರನ್ಯಾಸಪೂರ್ವಕದೆ

|| ೪೨ ||

ಧುರದೊಳದಿರಾದಸುರಂಸುವನು |

ಹುರಿದು ಮುಕ್ಕುವುಲ್ಲದಿಲ್ಲವು |

ಕೊರತೆಯಿವುಗಳೊಳವು ನಿಶಾಚರ ಕುಲವಿನಾಶಿಗಳು ||

ಹರಿಯು ಪೂರ್ವದೆ ರಕ್ಕಸರ ಸಂ |

ಹರಿಸಿದನು ತಾನೀಧನುವಿನಿಂ |

ಧರಿಸುತಿದ ನೀಂ ಸುಖವನೊಂದೆನುತಾಗ ಹರಿಸಿದನು || ೪೪ ||

ಮುನಿಪನಿತ್ತಾಧನುವು ಮೊದಲಾ |

ದನಿತುಮಂ ಸ್ವೀಕರಿಸಿ ರಾಮನು |

ತನಗೆ ವಾಸಕ್ಕೊಂದು ತಾವನು ಬೆಸಸಿ ನೀವೆನಲು ||

ಮನದೆ ತಾಂ ಕ್ಷಣವೂತ್ರ ಜಾನಿಸು |

ತನುವಹುದು ನಿನಗೀ ಸಮಾಪದ |

ಬನವು ನೀನಲ್ಲಿ ದೊಡ್ಡಪ್ಪುದು ಸಕಲಸಂಪದವು || ೪೫ ||

ಅದನು ಕರೆವರು ಪಂಚವಟಿಯೆಂ |

ದದರೊಳೊಣಗವು ಪುಷ್ಪಫಲಗಳು |

ಸದಮಲವು ತತ್ಪುಣ್ಯದೇಶವು ಸೌಖ್ಯದಾಯಕವು ||

ಪದುಮನೇತ್ರನೆ ನಿನ್ನ ಹೃದಯದ |

ಹದನ ಬಲ್ಲಿನು ತಾವು ನಿನಗದು |

ಮುದವನೀವುದು ಪರ್ಣಶಾಲೆಯ ರಜೆನು ನೀನಲ್ಲಿ || ೪೬ ||

ಎಂದು ನುಡಿಯುವಗಸ್ತ್ಯಮುನಿಪಗೆ |

ವಂದನೆಯ ಗೈದವನನುಜ್ಞೆಯ |

ನೊಂದಿ ಸೀತಾಲಕ್ಷ್ಮಣರನೊಡಗೂಡಿ ರಾಘವನು ||

ಮುಂದೆ ಪೋಗುತ ಮಧ್ಯಮಾರ್ಗದೊ |

ಳೊಂದು ವಟವೃಕ್ಷದೊಳು ಮೇಘಃ |

ಸ್ಕಂಧದಂದದಿಸಿದ್ ಗೃಧ್ರನ ಕಂಡು ಬೆಸಗೊಂಡ

|| ೪೩ ||

ಎಲವೊ ನೀನಾರಾವುದೈ ನಿಜ |

ಕುಲವು ಪೆಸರೇನೆನ್ನೊಳೊರೆಯೆನ |

ಲಲಘುಮತಿ ಕೇಳಾಂ ಜಟಾಯುವು ಸಖನು ತವಪಿತಗೆ ||

ಕುಲವ ಪೇಳುವೊಡರುಣಪುತ್ರನು |

ಬಲಯುತನು ಸಂಪಾತಿಯೆಂಬವ |

ನಿಲೆಯೊಳಗ್ರಜನೆನಗೆ ನಿನಗಿನ್ನಾಂ ಸಹಾಯಕನು

|| ೪೪ ||

ನಿನ್ನ ಬಳಿಯೊಳಗಿಹೆನು ಗುಣಸಂ |

ಪನ್ನ ಲಕ್ಷ್ಮಣನೊಡನೆ ನೀನಿರ |

ದನ್ಯಕಾರ್ಯಕೆ ತೆರಳೆ ರಕ್ಷಿಸುತಿಹೆನು ಜಾನಕಿಯ ||

ಮನ್ನಿಪ್ರದು ನೀನೆಂದ ಪಕ್ಕಿಯ |

ಮನ್ನಣೆಯಿನಾದರಿಸುತೆರಗು |

ತ್ತನ್ಯನೇ ನೀನೆನಗೆ ಬಾಂಧವನೆಂದನಾರಾಮ

|| ೪೫ ||

ಪೇಳುತ್ತೀಪರಿ ಪಂಚವಟೆಯ ವಿ |

ಶಾಲಸುಕ್ಷೇತ್ರವನು ಸಾರ್ವನು |

ಕೂಲನಾದೀಯೆಡೆಯ ನೋಡೈ ತಮ್ಮ ನಾವಿಲ್ಲಿ ||

ಕಾಲವನು ಕಳೆಯಲೈ ತಳರಿಸ |

ಶಾಲೆಯೊಂದನು ರಜಿಸು ನೀನೆನ |

ಲಾಲಯವ ಧಿಕ್ಕರಿಸುವಾಶ್ರಮವೊಂದನೆಸಗಿದನು

|| ೫೦ ||

ನೋಡಿದನು ರಾಘವನು ಲಕ್ಷ್ಮಣ |

ಮಾಡಿದಾವರಪರ್ಣಶಾಲೆಯ |

ನಾಡಿಗಚ್ಚರಿ ತಮ್ಮ ನಿನ್ನಯ ಬುದ್ಧಿಕುಶಲತೆಯು ||

ನೀಡುವೊಡೆ ನಿನಗುಡುಗೆರೆಯನೀ |

ಕಾಡಿನೊಳು ದುರ್ಲಭವು ಪಡೆಯಿದು |

ಗಾಢತರದಾಲಿಂಗನವು ಕೊಳ್ಳೆನುತ ಬಿಗಿದಪ್ಪಿ

|| ೫೧ ||

ಲೋಲಲೋಚನೆಯೊಡನೆ ಮಿಂದು ವಿ |

ಶಾಲಗೋದಾವರಿಯೊಳಮಲದು |

ಕೂಲಗಳ ಧರಿಸುತ್ತ ಸುಧ್ಯಾದಿಗಳ ನಿರದೆಸಗಿ ||

ಮೇಲೆನಿಪ ಸುಮಾರ್ಹೂರ್ತದಲಿ ಬಲ |

ಶಾಲಿ ಲಕ್ಷ್ಮಣನೊಡನೆ ನೂತನ |

ಶಾಲೆಯನು ಸುಭ್ರಮದೆ ಪೊಕ್ಕನು ದಾನವಧ್ವಂಸಿ

|| ೫೨ ||

ಮೊದಲನೆಯ ಸಂಧಿ ಸಂಪೂರ್ಣಂ.

ಎರಡನೆಯ ಸಂಧಿ.



ಪೂಜನೆ|| ಭೋಗದಾಸೆಯ ಶೂರ್ಪಣಖೆಯನು |

ಮೂಗನರಿದಟ್ಟಲೈ ಲಕ್ಷ್ಮಣ |

ನಾಗರಾಮನ ಕೆಣಕಿಯಳಿದರು ಖರಮುಖಾಸುರರು ||



ನೂಕುತಿರ್ದರು ದಿನಗಳನು ನಿ |

ವ್ಯಾಕುಲರು ತಾವಲ್ಲಿ ಮೂವರು |

ಮೇಕಮಾನಸರಾಗಿ ಮರೆದಾವಿಪಿನದಾಯಸವ |

ಸಾಕು ಸಾಕಾತಪದ ತಾಪವು |

ನೂಕದೆಮ್ಮಿಂದೆಂಬ ಜನದವಿ |

ವೇಕಕುರೆಬೇಸತ್ತನೆನೆ ರವಿದಕ್ಷಿಣಕೆ ಸರಿದ

||೧||

ಸಂದುಸಿಕ್ಕಿತು ತನಗದೆನ್ನುತ |

ಬಂದನಾಹೇಮಂತಭೂಪನು |

ಮಂದಿಯನು ಚಳಿಯೆಂಬ ಸಂಕಲೆಯಿಂದ ಬಂಧಿಸುತೆ ||

ಅಂದಗೆಡಿಸುವ ಮಂಜಿನಸ್ತ್ರಗ |

ಳಿಂದಲಿರಿಯಲು ಸಹಿಸಲಾರದೆ |

ನೊಂದು ಬಯಸಿತು ಮಂದಿ ದಿನಮಣಿಗುತ್ತರಾಯಣವ

||೨||

ನೀರನೆಳಸದು ಜನವು ಪೂವಿನ |

ಹಾರವಾನದು ಮಿಯಾದಲೆ ಕಾ |

ಸಾರಗಳೊಳುರೆ ಕಾಯಲಿಚ್ಛೈಸಿದುದು ವಹ್ನಿಯನು ||

ವಾರಿಜಂಗಳ ದಳಗಳುದಿರಿದು |

ವಾರಿಪೋದುವು ರವಿಯಕಿರಣಗ |

ಳಾರಯಿಸಿದುವು ಸಕಲಜಂತುಗಳುಷ್ಣವಸ್ತುಗಳ ||೩||

ಈ ತೆರದಹಿಮಕಾಲದೊಳಗನು |

ಜಾತಸೀತೆಯರೊಡನೆ ರಾಘವ |

ನಾತಪೋಜನಯೋಗ್ಯಮಾಗಿಹ ಪರ್ಣಮಂದಿರದೆ ||

ಶೀತಭಯದಿಂ ಹರಿದಜಿನವ |

ನಾತುಮೈಸೊಗಸಿಂದ ಮೆರೆಯುತ |

ವೀತಿಹೋತ್ರನ ದಿವ್ಯತೇಜವನಿಳಿಕೆಗೈಯುತಿರೆ ||೪||

ಬಂದಳವರೆಡೆಗಾಗಿ ರಾಕ್ಷಸ |

ವೃಂದದೇಳಗೆಗಶುಭದಾಯಿಕೆ |

ಮಂದಮತಿಗಳಗಗ್ರನಾಯಿಕೆ ಕುಮುಖಿ ಶೂರ್ಪಣಖೆ ||

ನಿಂದು ನೋಡಿದಳಮಲರಾಘವ |

ನಂದಚಂದವ ಕಾಮಶರಹತಿ |

ಗಂದು ಮೈಗೊಟ್ಟೈರಗಿನುಡಿಸಿದಳಾ ದೃಢವ್ರತನ ||೫||

ಆರು ನಿನೆಲೊವೀರ ನಿನಗೀ |

ನಾರಿಯೇನಹಳಾತನಾವನ |

ಪಾರಪೌರುಷನಂತಿಹನು ನಿಮಗಿಲ್ಲಿ ಬರವೇನು ||

ಶೂರರಹರಕ್ಕರರು ಚರಿಸುವ |

ಘೋರಕಾನನವೆಂಬುದರಿಯದೆ |

ವಿಾರಿ ನಡೆವುದಕ್ಕೇನುಕಾರಣವೆಂದಳಾದನುಜೆ

|| ೬ ||

ನೋಡಿದನು ರಾಘವನು ಮಿಗೆ ಮಾ |

ತಾಡಿದನು ಕೇಳಬಲೆ ಲೋಕದೆ |

ರೂಢವಾಗಿಹಸೂರ್ಯವಂಶದ ದಶರಥೋರ್ವಿಪನಾ ||

ಗಾಢವೋಹದ ಪ್ರತರಾವೀ |

ಗಾಡಿಕಾತಿ ಮದೀಯಸುದತಿಯು |

ಕಾಡಿಗಾಪಿತ್ಯವಾಕ್ಯಪಾಲನೆಗಾಗಿ ಬರವಾಯ್ತು

|| ೭ ||

ಕರೆನರೆನ್ನನು ರಾಮನೆನುತಲಿ |

ಮೆರೆವಲಕ್ಷ್ಮಣನಾಮವೀತಗೆ |

ಕಿರಿಯನಿವನೆನ್ನಿಂದ ಸೀತಾಹ್ವಯಳು ತಾನಿವಳು ||

ಅರಿಯಲಗ್ಗದಜನಕ ಚಕ್ರೇ |

ಶ್ವರನ ಕುವರಿಯು ತನ್ನಭಾಗ್ಯದ |

ಸಿರಿಯು ನೀನಾರೇತಕ್ಕೈದಿದೆ ಪೇಳು ನಿಶ್ಚಯವ

|| ೮ ||

ಸರಸವೂದಾನುಡಿಯನಾಲಿಸಿ |
 ಹರಿಸಗಡಲೊಳ್ಳುಳ್ಳುಗುತಸುರಿಯು |
 ಮೆರೆವಲಂಕಾಧೀಶರಾವಣನನುಜೆ ತಾನಹೆನು ||
 ಧರೆಯೊಳೆನ್ನನು ಶೂರ್ಪಣಖೆಯೆಂ |
 ದೊರೆವರಿಯಭಿಧಾನವನು ಕೇ |
 ಳ್ದರಿಯೆವೆಂಬಾಜನವು ದುರ್ಲಭವತ್ತೆಲೋಕದಲಿ || ೯ ||

ರಂಭೆಯೂರ್ವಶಿಯರ್ಕಳೆನ್ನನಿ |
 ತಂಬಬಿಂಬಕೆ ಸಾಟಿಯೇ ಮೇ |
 ಣಂಬುಜೋದ್ಭವನರಸಿ ಸರಸತಿ ತನಗೆ ಸರಿಯಹಳೇ ||
 ಎಂಬೊಡತಿಶಯವಲ್ಲ ಕೇಳಲ |
 ರಂಬನಾಸತಿಗಿತಿಯರೆನ್ನೀ |
 ಕುಂಭಕುಚಕೇನಣೆಯೆ ತೆಗೆ ತನ್ನುಂಗುಟಕೆ ಸರಿಯೇ || ೧೦ ||

ಮಾರಿದೆನು ದೇಹವನಿದನು ನಿನ |
 ಗಾರದರ್ಶನಫಲವೊ ಕಾಣೆನು |
 ಸಾರವಹಸಂಸಾರವೊದವಿದುದಿಂದು ಪ್ರಾಣ್ಯವಲಾ ||
 ಧೀರರೆನಿಬರೊ ರಾಕ್ಷಸೇಂದ್ರರ |
 ಪಾರಸಾಹಸದೊರಿಬೇಡಿದ |
 ರಾರಿಗೊಲಿಯದ ಚಲುವೆ ನಿನಗಾನೀಗಳೊಲಿದೆನಲಾ || ೧೧ ||

ಬರುವಕಾಲದೆ ಪುಣ್ಯವಾರಿಗು |
 ಪ್ರೊರೆಯದೈದುವುದೆಂಬನಾಳ್ವುಡಿ |
 ಯರಿಯಲೀಗಳು ಸಫಲಮಾದುದು ನಿನ್ನವಿಷಯದಲಿ ||
 ಅರಸ ನೀನಿನ್ನೇಳು ಮನುಮತ |
 ನೊರಸೊರಸು ಘನಮಾಯ್ತು ತನ್ನನು |
 ವರಿಸು ಬಾರೆಂದೆನಲು ನಸುನಗುತೆಂದನಾರಾಮು || ೧೧ ||

ಸುರರ ಲೆಕ್ಕಿಸದಿರ್ಪದಾನವ |
 ರರಸನಿಗೆ ಮಾನಾಪಹರಣವ |
 ನಿರದೆ ಬಯಸುವುದಸುರಿ ಕೇಳ್ವನಗಿಂದು ತರವಲ್ಲ ||
 ಧರಣಿಯೊಳು ನೀಂ ಗೈದದೋಪವ |
 ನೊರಗಿಪುದು ಜನವಾತನಲಿ ದನು |
 ಜರಿಗಕೀರ್ತಿಯನೀವಮಾರ್ಗಕೆ ಮನವನೀಯದಿರು || ೧೨ ||

ಜಾಣೆಕೇಳಿದೆನ್ನ ನಿಯಮವ |
 ಬಾಣವೊಂದೇವಾಣಿಯೊಂದೇ |
 ಪ್ರಾಣಪದಕವ ಪ್ರೋಲ್ವಪತ್ತಿಯುಪೋರ್ವಳೇ ತನಗೆ ||
 ಮಾಣು ನಿನ್ನಭಿಲಾಷೆಯನು ಶಿವ |
 ನಾಣೆ ನಾನಿದ ತಪ್ಪಿ ನಡೆಯೆನು |
 ಕೇಣಗೊಳ್ಳದೆ ತೆರಳು ನೀನಿನ್ನೆಂದು ನೃಪನೊರೆದ || ೧೩ ||

ಗಾಯವನು ತೋರಲ್ಕೆ ವೈದ್ಯನು
 ವಾಯಿಸುವ ಮದ್ದೀಯದಿರ್ಪನೆ |
 ಕಾಯಬಲಪುಷ್ಟಿಯನು ಪಡೆದಿಹನಿನ್ನವಂದಿಗರು ||
 ಕಾಯಜಾತನ ತಾವಕೌಪಧ |
 ವೀಯಬೇಕೆಂದಬಲೆಯಾಜಿಸ |
 ಲೀಯದಿರ್ಪುದು ಮತವೆ ಸುಡು ನಿನ್ನನುಚಿತವ್ರತವ || ೧೫ ||

ಏನುತೆ ದುರುಳೆಯು ಹಲುಬುತಿರಲಾ |
 ಮನುಕುಲೇಶನು ಕೇಳಿ ಸೀತೆಯ |
 ಮನದ ಬೇಸರನೋರಸಬೇಕೆಂದಂದು ಮನದಂದು ||
 ದನುಜಿ ತನಗೀಕಾರ್ಯ ಸಲುವುದೆ |
 ವನಿತೆ ಜತೆಯೊಳಗಿಹಳು ನೀನೆ |
 ನ್ನನುಜನನು ವರಿಸಿಂದು ತಾನೇಕಾಂಗಿಯಾಗಿಹನು || ೧೬ ||

ಭೇದವೇನನುಜನೊಳು ನಿನಗದು |
 ಸಾಧುವೆಂದೆನಲವಳು ಕಾಮನ |
 ಬಾಧೆಗಾರದೆ ಪೋಗಿ ಯಾಜಿಸಲದಕೆ ಸಾಮಿತ್ರಿ ||
 ಸಾಧುವಾಗದೆ ಬೊಮ್ಮಚರಿಯವ |
 ಸಾಧಿಸುತ್ತಿ ಹೆನವಧಿಯನ್ನಗ |
 ವಿದುರಾಗತವಾಗದೆನ್ನೊಳು ಸಾಗು ನೀನೆನಲು || ೧೭ ||

ಕೋಪವುಕ್ಕಿದುದೊಡನೆ ಮನ್ಮಥ |

ತಾಪ ಸುಕ್ಕಿದುದೆನ್ನ ನೀಪರಿ |

ಪಾಪಿಗಳು ಪರಿಹಾಸಗೆಯ್ವ ವೊಲಾಯ್ತುಲಾ ಎನುತ ||

ಓಪಳಿದ್ ಪಳೆಂಬಗರ್ವವೊ |

ಭಾಪುಭಾಪೆಲೊ ಹಂದೆರಾಮನೆ |

ಯಾಪಿನಾಕಿಯ ಕರೆಯುತುಳುಹಾ ನಿನ್ನವಲ್ಲ ಭೆಯ

|| ೧೪ ||

ಅರಿಚುತೀಪರಿ ಕುಪ್ಪಳಿಸಿ ಮುಂ |

ಬರಿದು ಸೀತೆಯಮೇಲೆ ರಭಸದಿ |

ನೆರಗಲೈತಹದುವೈಯನು ಕೈಯಿಂದಲಡಗಟ್ಟ ||

ಅರಸ ಸೂಚಿಸಲೊಡನೆ ಲಕ್ಷ್ಮಣ |

ನಿರದೆ ಸಕಳಂ ಮೂಗುಕಿವಿಗಳ |

ಸರಿಯೆ ಹಾಹಾರವದೆ ಹಾಯ್ದಳು ಬಂದಪಥವಿಡಿದು

|| ೧೫ ||

ಸದೆದು ಸುಜನರನಾಜನಸ್ಥಾ |

ನದಲಿ ಬಹುಬಲದೊಡನೆ ರಾಜಿಪ |

ಮದಮುಖರ ಖರದೂಷಣರ ತನ್ನನುಜರೆಡೆಗಿರದೆ ||

ಬೆದರುತೊದರುತ ಮುಖದೆ ಪರಿವಾ |

ರುಧಿರಮಂ ತಾನುಟ್ಟ ಸೀರೆಯೊ |

ಳದಿಮುತರಿಚುತ ಬಂದು ಬಿದ್ದಳು ಕಾವುದೆಂದೆನುತ

|| ೧೬ ||

ನೋಡಿದನು ಖರನಾತ್ಮನೋದರಿ |
 ಗಾಡಬಾರದಭಂಗವೊದವಿತೆ |
 ದಾಡೆಯಲುಗಿದನೀಚನಾವನುಕಾಲಭೈರವನ ||
 ಆಡು ವನಿತಾಮುನಿಯೆ ನಿನಗೀ |
 ಕೇಡದಾರಿಂದಾಯ್ತು ಪಾಪಿಯ |
 ಬಾಡನಾರೋಗಣೆಗೆ ಬಡಿಸುತ ನಿನ್ನ ತಣಿಸುವೆನು || ೨೦ ||

ಸುರರು ಯಕ್ಷರು ಕಿನ್ನರರು ನ |
 ಮೊರೆಗೆ ಬರ್ಪರೆ ಸಾಲರಾಹುಲು |
 ನರರ ಮೂತಂತಿರಲಿ ಗಣನೆಯೊಳಿಲ್ಲ ನಮಗವರು ||
 ಹರಿಹರಬ್ರಹ್ಮಾದಿಗಳು ನ |
 ಮ್ಮರಮನೆಯ ಕಾದಿಹರು ಶಿವಶಿವ |
 ಪಿರಿಯ ಸೋಜಿಗವಲ್ತೆ ನಿನ್ನಯವಿಕ್ಯತರೂಪವಿದು || ೨೧ ||

ಎಂದು ನುಡಿವಾದನುಜಪತಿಯೊಡ |
 ನೆಂದಳಂತಾಶೂರ್ಪಣಖಿ ಕೇ |
 ಳ್ಬಂದಿಹರು ಬನಕಿಂದಯೋಧ್ಯಾಧಿಪನ ದಶರಥನ ||
 ನಂದನರ್ಕಳು ರಾಮಲಕ್ಷ್ಮಣ |
 ರೆಂದು ನಾಮವವರ್ಗ್ಗೆ ರಾಮಂ |
 ಗಿಂದುನಿಭಮುಖಿ ಸೀತೆಯೆಂಬಳು ಪತ್ನಿಯಾಗಿಹಳು || ೨೨ ||

ರೂಪಿನಲಿ ಮನುಮತನನದಟನೆೊ |

ಳಾಪಿನಾಕಿಯ ಸೋಲಿಸರು ವರ |

ಚಾಪಹಸ್ತರು ಕೋಮಲಾಂಗರು ಮೇಣ್ ಸಹೋದರರು ||

ತಾಪಸರವೋಲ್ವಾರುಡೆಯನಾಂ |

ತಾಫಲಂಗಳ ಮೆಲುವರೆಂತುಂ |

ಚಾಪಲಂಗಳಿಗೆದೆಯನೀಯರು ಧೀರಮಾನಸರು

|| ೨೪ ||

ಆತಳೋದರಿ ಸೀತೆ ಭುವನ |

ಖ್ಯಾತೆ ಸುಗುಣೋಪೇತೆ ಸಜ್ಜನ |

ಗೀತೆ ದೋಷಾತೀತೆ ಸತ್ಕುಲಜಾತೆ ಸುವಿನೀತೆ ||

ಆತರುಣಿಯನು ನಿನಗೆ ತರಲೆಂ |

ದಾತುರದಿನಾನ್ಯೆದಲೆನಗಾ |

ಪಾತಕಿಯು ಲಕ್ಷ್ಮಣನು ತತ್ಕ್ಷಣವೀವಿಲಕ್ಷ್ಮಣ

|| ೨೫ ||

ಗೈದನೆನುತಳುತಿರ್ಪತಂಗಿಯ |

ನಾದರಿಸಿ ಖರನಿರದೆ ಬಲವನು |

ಮೋದದಿಂ ಸಂವರಿಸಿ ಪೊಕ್ಕನು ಪಂಚವಟೆಯನ್ನು ||

ಆದುದದ್ಭುತರಭಸ ಭೇರೀ |

ನಾದ ಕಿವುಡೇಳಿಸಿತು ಜಗವನು |

ಹೋದಕಿವಿಮೂಗುಗಳದನುಜೆಯ ಕಡೆಯದಂಡಿನುತ

|| ೨೬ ||

ಅರಿದು ರಾಮನು ಲಕ್ಷ್ಮಣನೇ ನೀಂ |

ಧರಣಿಜಿಯನೆಚ್ಚ ರದೆ ಕಾದಿರು |

ತರಿವೆನಾನೀದುರುಳರನು ಬಿಡದೆನುತ ಬಿಲುಗೊಂಡು ||

ಅರಿಗಳೇ ನೀವೆನುಗೆ ಕಾರಣ |

ವರಿಯಬಾರದು ತನಗೆ ತವಸಿಗ |

ಳರವನಾಂತೆನ್ನೊಳಗೆ ಮೈ ರವದೆಂತು ನಿಮಗಾಯ್ತು || ೨೭ ||

ದುರುಳೆಯೊರ್ವಳು ನಮ್ಮ ತರುಣಯ |

ನಿರಪರಾಧಿಯ ಭಕ್ತಿ ಸುವನೆಂ |

ದೆರಗಲಬಲೆಯ ಕೊಲುವುದನುಜಿತವೆಂದು ನಾವರಿಗು ||

ಕೊರೆದೆಮ್ಮೆ ಕಿವಿಮೂಗುಗಳ ನೀ |

ಧುರಕೆ ನೀವಿಂದೇತಕ್ಕೈದಿದಿ |

ರೊರೆವುದೆಮ್ಮ ಪರಾಧವೇನೆಂಬುದನು ನೀವೀಗ || ೨೮ ||

ದಂಡಕಾವನತಾಪಸರು ನಿ |

ಮ್ಮಂಡಲೆಯು ಸೈರಿಸದೆ ತನ್ನನು |

ಕಂಡು ಕೇಳಿದರಿತ್ತೆ ನಭಯವನಾಮಹಾಜನಕೆ ||

ಪುಂಡರೆನಿಪಸುರರನು ಮತ್ತೊಬ್ಬ |

ದಂಡಕಾಹುತಿಯಿವನೆನುತಲಿ |

ಕಂಡು ನಿಮ್ಮೀದಂಡಿಯನು ಹುರಿಗೊಳಿಸಿತಾವಚನ || ೨೯ ||

ಹೆಂಡಿರಾಸೆಯು ಮಕ್ಕಳಾಸೆಯು |
 ಕಂಡುಕೇಳಿದರಾಸೆ ನಿಮಗಿರೆ |
 ಖಂಡೆಯದಮೇಲಾಣೆಯಿಡುವುದು ಸಜ್ಜ ನರ್ಕಳನು ||
 ಕಂಡೊಡೀದಿನವೊದಲು ನಿಮ್ಮಯ |
 ಮಂಡೆಗಳ ಬಾಗಿಸುತ ದೂರದೆ |
 ಕೆಂಡವನು ಕಂಡಂತೆ ಜಾರುವೆವೆಂದು ನೀವೀಗ || ೨೦ ||

ಅಲ್ಲದಿದೊಡೆ ನಿಮ್ಮನೀಗಳೆ |
 ಹುಲ್ಲು ಮೆದೆಯನು ಕಿಚ್ಚು ಸುಡುವಂ |
 ತಿಲ್ಲೆ ನಿರ್ನಾಮರನು ಗೆಯ್ದಪೆನೆನಲು ರಾಘವನು ||
 ಕಲ್ಲಿನೊಳು ಮಳೆಗರೆದೊಡೀನದು |
 ಮೆಲ್ಲಿತಹುದೇ ರಾಮವಾಕ್ಯದ |
 ಬಲ್ಲವಿಕೆಯನು ಬುಲ್ಲರರಿವರೆ ಹಾಯ್ದರೊಗ್ಗುಡಿಸಿ || ೨೧ ||

ದಾನವರು ಪದಿನಾಲ್ಕುಸಾವಿರ |
 ವಾನುವಾಬಗೆಯೆಂತು ರಾಮನು |
 ತಾನದೊರ್ವನೆ ನಿಂತು ಕಲಕುವುದೆಂತು ಪಗೆಗಡಲ ||
 ಏನಗೈದಪನೆಂತು ಸೆಣಸುವ |
 ನೀನಿದಾನವ ನೋಳ್ವೆವೆನ್ನುತ |
 ಲಾನಭೋಂಗಳದೊಳಗೆ ನೆರೆದರು ಶಕ್ರಮುಖಸುರರು || ೨೨ ||

ಧರೆಯು ಜನಕಿತ್ತೃಧಿಕಬಾಧೆಯ |
 ಸುರರ ಸಂಕಟಗೊಳಿಸಿ ಧರ್ಮವ |
 ಸರಕುಗೆಯ್ಯದೆ ವಿವಾರಿ ಸಲೆ ದುರ್ಮಾರ್ಗಪರರಾಗಿ ||
 ನರಕಭೀತಿಯು ತೃಣಕೆ ಸಮವೆಂ |
 ದರಿತು ನಡೆಯುವ ದುರುಳರಕ್ಕಸ |
 ಗುರಿಗಳೇ ನಿನ್ನಾಯು ಪೂರ್ತಿಯನೊಂದಿತ್ತಿಂದಿನಲಿ || ೩೩ ||

ಎಂದು ಸರಳುಗಳಿಂದ ಸುಭಟರ |
 ವೈಂದವೈಂದಗಳನ್ನು ಸದೆದಾ |
 ಸೈಂದನಂಗಳಕೂಡೆ ರಥಿಕರನಂದು ತರಿಯುತ್ತ ||
 ಮುಂದೆ ಬಹಮದದಾನೆಗಳ ಬಲು |
 ಸಂದಣಿಯನುರುಳಿಸುತಲಶ್ಯಗ |
 ಳೊಂದುಮಿಲ್ಲೆನೆ ಸವರಿ ಹುಡುಗುಟ್ಟದನು ರಾಘವನು || ೩೪ ||

ದಿಟ್ಟರವರೊಳ್ಳಲರು ಸಮರದ |
 ಜಟ್ಟಗಳು ಮುಂದೈದಿ ರಾಮನ |
 ಗಟ್ಟಿಸಿದರಾಪರಿಘತೋಮರಕುಂತಪಡ ದಲಿ ||
 ಪೆಟ್ಟು ತಾಗಿತು ರೋಷವೇರಿತು |
 ಹುಟ್ಟು ಗುಟ್ಟು ವೆನಿವರನೆನುತಲಿ |
 ತೊಟ್ಟು ಗಾಂಧರ್ವಾಸ್ತ್ರವನು ಬಿಡದೆಚ್ಚ ನಾಭೂಪ || ೩೫ ||

ಕಕ್ಕಿದರು ನೆತ್ತರನು ಕೆಲಬರು |
 ಸೊಕ್ಕಿಮುಲಗಿದರಂದನೇಕರು |
 ಮಿಕ್ಕವರು ಬೆಕ್ಕನವನಾಂತೋಡಿದರುಳಿದು ಕಳನ ||
 ತಿಕ್ಕಿಮುಕ್ಕಿತು ಸರಳು ಸಕಲರ |
 ನಕ್ಕಜವು ತಾನೆನುತ ದೂಷಣ |
 ನುಕ್ಕುಗಾರನು ಪೊಕ್ಕನಾಹವಕಂದು ಸಮತಳಿಸಿ || ೩೬ ||

ಸಿಡಿಲಿಗೇಣಿಯಹಸರಳ ಪೂಡುತ |
 ತಡೆದುಕೊಳ್ಳೆಂದೆಸೆಯಲದನಿ |
 ಕ್ಕಡಿಯಗೈಯುತ ರಾಮನಾತನ ಬಿಲ್ಲನೊಂದರಲಿ ||
 ಕಡಿದು ನಾಲ್ಕುಂಬಿನಲಿ ಕುದುರೆಗ
 ಳೊಡಲನಿರದೆಚ್ಚೊಂದುಶರದಲಿ |
 ಕೆಡಹಿ ಸೂತನ ಮೂರುಬಾಣದಿ ದೂಷಣನನೆಚ್ಚ || ೩೭ ||

ಉರವಣಿಸಿ ಕೈಯೊಡನೆ ಖಳತಾ |
 ನುರುಬಿದನು ತರುಬಿದನು ಪರಿಘುದೊ |
 ಳೆರಗಿದನು ಹಗೆಹರಿದುದೀದಿನಮೆನುತ ಬೊಬ್ಬಿರಿದು |
 ಸರಳ ಸುರಿದನು ರಾಮನೊಡನೆಯೆ |
 ತರಿದನಾತನ ಭುಜಗಳೆರಡನು |
 ಹರಣದೊಡಲನು ಬಿಡಲು ಬಿದ್ದನು ಗಿರಿವೊಲಾಖಳನು || ೩೮ ||

ಆಸಮಯದೊಳಗಂತರಿಕ್ಕದೆ |

ವಾಸವನು ಮೊದಲಾದಸುರರು |

ದ್ವಾಪಿಸುಮಗಳ ಚೆಲ್ಲಿದರು ರಾಘವನ ಸಿರಿಮುಡಿಗೆ ||

ಈಸುವನು ನೋಡಿದನು ಮನದಲಿ |

ಗಾಸಿಯಾಂತನು ತಮ್ಮನಳವಿಂ |

ಗೈಸಲೇವನುತೆದ್ದುಕೊಂಡನು ಧನುವನನಾಖರನು || ೩೯ ||

ತಾಳುತಾಳೈ ದೇವ ನಿನಗೀ |

ಹಾಲುಹಸುಳೆಯು ಸಮನೆ ತನಗಿಂ |

ದೊಳಗವ ಕೊಡು ನಿನ್ನಸೇನಾನಾಥನಾನ್ತೆ ||

ಜಾಲಗೈಯದೆ ಕೊಲುವೆನೆನ್ನುತ |

ಶೂಲಮೊಂದರಿನಿಡಲು ತ್ರಿಶಿರನು |

ಕೋಲುಗಳನಿರದದನೆ ಖಂಡಿಸುತಾಕಕುತ್ಸ್ಥ ಜನು || ೪೦ ||

ಬಡನೆ ಕವಲಂಬುಗಳ ಜೋಡಿಸಿ |

ಬಿಡದೆ ತಲೆಗಳ ಮೂರನಿಳುಹ |

ಲ್ಕಡರಿ ನಭದೊಳ್ಕುಣಿದುಬಿದ್ದುವು ಖರನ ಸಮ್ಮುಖಕೆ ||

ಕೆಡೆದತಲೆಗಳ ಕಂಡು ಕೋಪದೆ |

ತಡೆಯದೆದ್ದನು ಕಾಮುಕವ ಜೇ |

ವಡೆದು ರಾಮನಮುಂದೆ ಸುಳಿಸಿದನಮರರಿಪು ರಥವ || ೪೧ ||

ಎಲೆಲೊ ರಾಘವ ನಿನ್ನ ಭುಜಬಲ |

ದಳವನರಿಯದೆ ನಮ್ಮ ಕಣಕಿದೆ |

ಕೆಲರಹುಲುರಕ್ಕಸರ ಕೊಂದಿಹ ಗರುವಗರಹೊಡೆದು ||

ಸಲೆ ಪರಾಕ್ರಮಿಯೆನುತ ಬೆರೆತಿಹೆ |

ನಿಲಿಸು ನಿನ್ನೀಕೊಬ್ಬನೀಗಳ |

ಕಳುಹುವೆನು ಯಮಪುರಕೆ ನಿಲ್ಲೆಂದೊದರಿದನು ಖರನು || ೪೦ ||

ಆದುದಾಯಿತು ನೀನಳಯೆ ತವ |

ಸೋದರಿಗೆ ಕಿವಿಮೂಗು ಬರ್ಪುವೆ |

ಈದುರಾಗ್ರಹವೇಕೆ ನಿನ್ನೊಡನಿರ್ದಭಟರೆಲ್ಲ ||

ಹೋದರಿದರಿಂದೆಂದು ಬಗೆಯುತೆ |

ಕಾದುವಾಸೆಯನುಳಿದು ಬದುಕುವ |

ಹಾದಿಯರಸುವುದೊಳ್ಳತೆಂದನು ನಗುತ ದಾಶರಥಿ || ೪೧ ||

ಬರಿಯಖರನಲ್ಲಾನು ನಿನ್ನಯ |

ಹರಣಜಳವನು ಪೀರ್ವದಾರುಣ |

ಖರಕರನಲಾ ತಂಗಿಗೊದವಿದ ಮಾನಭಂಗವನು |

ಹರಿದು ಕಳೆವುದಸಾಧ್ಯವೇ ನಿ |

ನ್ನರಸಿಯಾ ಕಿವಿಮೂಗುಗಳನಾ |

ನರಿದು ನಿನ್ನನು ಕೊಲುವೆ ನೋಡೆಂದೆಚ್ಚ ನಾಖನು || ೪೨ ||

ಎಚ್ಚ ಕಣಿಗಳ ರಾಮನಾಗಳ |

ಕೊಚ್ಚಿದನು ಬಳಕವನ ರಥವನು |

ಮುಚ್ಚಿದನು ಕೆಂಗರಿಯ ಪೊಸಮಸೆವೆತ್ತ ಬಾಣದಲಿ ||

ಕಿಚ್ಚ ನುಗುಳುವಶರಗಳಂ ಖರ |

ನುಚ್ಚಿ ಲೊಡಲನು ನೊಂದು ದೇವನು |

ನುಚ್ಚು ನುರಿಯಾಗಿಸಿದನಾತನ ತೇರನಾಕ್ಷಣದೆ

||೪೫||

ಲೇಸುಲೇಸೈ ರಾಮ ಕದನದ |

ವಾಸಿ ನಿನಗಿನಿತೇಕೆ ನಿಲಿಸೈ |

ಯೀಸುಪರಿಯಂತರವು ಕಾಣದೆ ವೋಸವೋದನಲಾ ||

ಈಸಿಕೊಳ್ಳನ್ನೀಶರಂಗಳ |

ಗಾಸಿಯೊಂದದೆ ನಿಂದೆಯಾದೊಡೆ |

ಸಾಸಿ ನೀನೇ ಮೂರುಲೋಕದೊಳೆನುತ ತೇರುಳಿದು

||೪೬||

ಶರಗಳೋ ಕಡೆಗಾಲದಬುದಿಯ |

ತೆರೆಗಳೋ ನಡುವಗಲದಿನಪನ |

ಕರಗಳೋ ಎಂಬವೊಲು ಕರೆದನು ಶರವ ಸಾಸಿರವ |

ಬರುವಬಾಣಗಳಿಗೆ ಭಾರಿಯ |

ಸರಳನೆಸೆಯುತೆ ಕತ್ತರಿಸಿದನು |

ಮರಳಿ ವೊನೆಗಣಿಗಳನು ಬಿಟ್ಟನು ಬೇಗ ರಾಘವನು

||೪೭||

ಖರನ ಕರಧನು ಮುರಿದುಬಿದ್ದುದು |

ಬೆರಗನಾನುತಲಾಖಳಾಧನು |

ನುರುವಗದೆಯಿಂದಪ್ಪಳಿಸಿದನು ದೂಷಣಾಂತಕನ ||

ಕೆರಳ ಪಜ್ಜೆಯನೆಳೆದು ಪಿಂದಕೆ |

ಭರದೊಳ್ಳೆಂದ್ರಾಸ್ತ್ರದಲಿ ರಾಮನು |

ಖರನ ಶೀರ್ಷವನಿಳುಹೆ ಪೊಗಳಿದರಭ್ರದಲಿ ಸುರರು

|| ೪೪ ||

ಗ್ರಂಥಾಲಯ
ಶ್ರೀಮದ್ ವಿಶ್ವವಿದ್ಯಾಲಯ, ಹಂಪಿ
ವಿದ್ಯಾರಣ್ಯ.

ಅರಸಿ ಕಂಡಳು ತನ್ನರಮಣನ |

ಧುರದಜಯವನು ಬಾಜಿ ತಬ್ಬಿದ |

ಳರಸ ನೊಂದೈ ಪಾಪಿದನುಜರ ಕೈಗಳಿಂದಕಟಾ ||

ಧರೆಯ ಸಾಮ್ರಾಜ್ಯವನು ನೀಗು |

ತ್ತುರುತರದ ವನವಾಸಕಪ್ಪದೊ |

ಳಿರುವ ನಿನಗೀದುರುಳರೊಂದೆಡೆ ಹಿಂಸೆಗೈವರಲಾ ||

|| ೪೫ ||

ಹರಿಯು ನೀಂ ನಿನಗೇಪರಿಯಬೇ |

ಸರಮುಮಿಲ್ಲ ಮೆನುತ್ತ ಲೋಕದೊ |

ಳೊರೆವರಾವಾತಿರಲಿ ನರನಾಗುದಯಿಸಿದ ಬಳಕ ||

ಮೆರೆವಮಾಂಸದ ಮಜ್ಜೆಯೆಲುವಿನ |

ಬೆರಕೆಯಿಂ ಬಿಗಿದಿರ್ಪತನುವಿದ |

ನಿರಿಯೆ ನೋಯದೆ ಮುದವನಾಂಪದೆ ಎಂದಳಾಸುದತಿ

|| ೪೬ ||

ಅರಸಿ ನಿನ್ನಾಲಿಂಗನೆಯಸುಖ |

ದೊರೆದೊಡೆನಗಿರದಾವಗಂ ತಾಂ |

ಬರಲಿ ಬರ್ಪಾಕಷ್ಟವೆಲ್ಲವು ಕೊನೆಗೆ ಹಿತಕರವು ||

ಅರಿಗಳಾಯುಧವೆನ್ನ ಭೂತಿಸಿ |

ಕೊರಗಿಸುವುದೇ ನಿನ್ನ ಕೋಮಲ |

ಕರತಲಸ್ಪರ್ಶಮೃತಾಸೇಚನೆಯ ಬಲವಿರಲು

|| ೫೧ ||

ರಾಮವಾಕ್ಯಾಮೃತದ ವೃಷ್ಟಿಗೆ |

ಕೋಮಲಾಂಗಿಯ ಬಗೆನವಿಲು ಸು |

ಪ್ರೇಮದಿಂ ನಲಿದಾಡೆ ಸಮಯವು ತಮಗಿದೆಂದೆನುತ ||

ಮೈ ಮರೆತ ಖರದೂಪಣಾದ್ಯರ |

ಕೈಮೆಯಾಡಗಿಸಿ ನಮ್ಮ ಸಲಹಿದ |

ಭೀಮವಿಕ್ರಮ ಜಯಜಯೆಂದುದು ಬಂದು ಮುನಿನಿಕರ || ೫೨ ||

ಸುರಪನನು ಶರಭಂಗಮುನಿಪನ |

ವರತಪೋವನಕೆಳಿಸಿ ಸಕಲರು |

ಬೆರಸಿ ಯೋಜಿಸಿ ದುಷ್ಟನಿಗ್ರಹಕೋಸುಗವೆ ನಾವು ||

ಅರಸ ನಿನ್ನನು ತಂದೆವಿಲ್ಲಿಗೆ |

ದುರುಳರೀದಿನವಳಿದುಪೋದರು |

ಪರಮಪುರುಷನೆ ಸೈರಿಸುವುದೆನೆ ರಾಮ ಮನ್ನಿಸಿದ

|| ೫೩ ||

ಅಂತು ಸಂಧಿ ೨ ಕೃಂಪದ್ಯಂಗಳು ೧೦೫ ಕೃಂಮಂಗಳಂ.

ಮೂರನೆಯ ಸಂಧಿ .

— — — — —

ಸೂಚನೆ|| ದಶಮುಖನಕಂಪನನ ಮುಖದಿಂ |

ದಸಮುಖರಮುಖರಳಿವನರಿದು |

ಬೃಹದಿ ಮಾರೀಚನಸಹಾಯದಿ ನವನಿಜೆಯನೊಯ್ದಂ ||

— — — — —
ಖರನಮರಣವ ಕಂಡು ಲಂಕಾ |

ಪುರಿಗಕಂಪನನೆಂಬರಾಕ್ಷಸ |

ನಿರದೆ ಭರದಿಂದೋಡಿ ಕಾಣುತ ರಾವಣಾಸುರನ ||

ಖರನೆವೊದಲಾದಖಿಳದನುಜರು |

ಧುರದೆ ಹತರಾದುದನು ಮೇಣ್ಣಂ |

ಧುರಜನಸ್ಥಾನದ ವಿನಾಶವನರುಹಿದನು ಬಳಿಕ

|| ೧ ||

ಕೇಳಿದೊಡನೆಯೇ ರೋಷವಹ್ನಿ |

ಜ್ವಾಲೆಯಂಗವಸುಡಲಕಾಲದೆ |

ಕಾಲನೆಂತಾರಾಕ್ಷಸೇಂದ್ರರ ಸೋಂಕಲೆಳಸಿದನು ||

ಕೋಳುಹೋದುದೆ ತನ್ನ ಪಾಳೆಯ |

ಪೇಳು ತನ್ನನು ಗಣಿಸದದನುರೆ |

ಪಾಳನೆಸಗಿದಖಿಳನಾವನು ಬೊಮ್ಮನೋ ಹರಿಯೋ

|| ೨ ||

ಎಂದು ಬೆಸಗೊಳುತಿರ್ಪದನುಜನ |
 ಮುಂದುಗಡೆಯೊಳ್ಬಂದು ಬಿದ್ದಳು |
 ಮಂದಿ ಬೆದರಲು ಮೂಕೊರತಿಯಾಕುಮತಿಕುಹಕಕೃತಿ ||
 ಇಂದಿದೇನಿದು ಬಿದ್ದುದೆನುತಲಿ |
 ಸಂದೆಗಂಬಡುತಾಗ ಕಂಡನು |
 ಸಂದಕಿವಿಮೂಗಿನ ಲತಾಂಗಿಯು ತನ್ನತಂಗಿಯನು || ೩ ||

ಏನಿದೇನಿದು ತಂಗಿ ತಾನೀ |
 ಹಾನಿಯಾರಿಂದಾಯ್ತು ನಿನಗೀ |
 ಮಾನಭಂಗವನೆಸಗಿದಾತನು ಜೀವದಿಂದಿಹನೆ |
 ಆನಪ್ತಂಸಕನಾವನೆಲ್ಲಿಹ |
 ನೇನುಕಾರಣವೆಂಬುದೆಲ್ಲವ |
 ನೀನುನನ್ನೊಡನುಸಿರು ಬೇಗದೊಳೆಂದು ಖಳನುಡಿದ || ೪ ||

ಅಣ್ಣ ನೀನಿದನೇಕೆ ಕೇಳುವೆ |
 ತಣ್ಣ ಗಾದುದು ದನುಜರೈಸಿರಿ |
 ನಿನ್ನವಂದಿಗರಿರಲು ರಾಕ್ಷಸಕುಲವು ವರ್ಧಿಪುದೆ ||
 ತನ್ನದೇಶವೆನಿತ್ತುಮೇಣು |
 ತ್ಪನ್ನವೇನಾದ್ಯಂತಜನಗಳ |
 ಗುನ್ನತಸ್ಥಿ ತಿಯೊದವಲೇನೇನಿಹುದು ಸಾಧನವು || ೫ ||

ಎಂಬಿವನು ತಾಂ ಬಗೆಗೆ ತಾರದೆ |

ದಂಭದಧಿಕಾರಿಗಳ ಮಾತನು |

ನಂಬುತವರಂತಿರ್ಪನ್ಯಪತಿಯ ರಾಜ್ಯಮುಳಯುವುದೇ ||

ಕುಂಭಕುಚೆಯರಿಗೊಲಿದು ನೀನಲ |

ರಂಬನಾಟದೆ ಹೊತ್ತ ಕಳೆಯಲು |

ಚುಂಬಿಸಳೆ ನಿನ್ನಿಳೆಯನಪಜಯಲಕ್ಷ್ಮಿ ತಾನೊಲಿದು

|| ೬ ||

ಮೂಜಗವು ತಲ್ಲಣಿಸೆ ಸಕಲರ |

ನಾಜಿಯಲಿ ಗೆದ್ದುದಕೆ ಫಲವೇ |

ನಾಜನಸ್ಥಿ ನವಲೆ ವಿಜನಸ್ಥಿ ನವೆನಿಸಿದುದು ||

ವ್ಯಾಜವಿಲ್ಲದೆ ತರಳರಿವರು |

ರಾಜಸುತರದನಂತೆಸಗಿದರು |

ಸೋಜಿಗವು ನಿನಗರುಹದಿಪ್ಪುದು ಬೇಹಿನವರಿದನು

|| ೭ ||

ಖರನ ಕೊಂದರು ದೂಷಣನ ಶಿರ |

ವರಿದರಾತ್ರಿ ಶಿರನ ಸಿರಂಗಳ |

ತರಿದರುಳಿದಾರಕ್ಕ ಸರ್ಕಳನೆಲ್ಲ ಸದೆಬಡಿದು ||

ಸುರರಿಪ್ಪ ಕ್ಷಯಕೃತಿಗೆ ವಿಘ್ನೇ |

ಶ್ವರನಪೂಜೆವೊಲೆನ್ನಭಂಗಿಸಿ |

ತರಳೆಯನು ಕೊಲಲಾಗದೆಂಬಾಧರ್ಮ ದಿಂದುಳುಹಿ

|| ೮ ||

ಬಿಟ್ಟರೆನ್ನೊರ್ವಳನು ತಾನಹ |
 ಕೆಟ್ಟ ಕೇಡನದಾರಿಗೊರೆಯಲಿ |
 ಹುಟ್ಟಿ ನಿನ್ನೊಡನೆನ್ನವಾನವು ಬಟ್ಟಬಯಲಾಯ್ತು ||
 ದಿಟ್ಟರೆನಿಪವರಟ್ಟಹಾಸವ |
 ನಿಷ್ಠೆನುತ ನಿರ್ಣಯಿಸಲಸದಳ |
 ನಿಟ್ಟಿಸಲಿನಗಳಿವ ತರ್ಪರು ಕಟ್ಟಕಡೆಯೊಳಗೆ ||೯||

ನುಡಿಯ ಕೇಳೊಡನಿರದೆ ಕಿಡಿಗೊಂ |
 ಡೆಡೆಯರಕ್ಕಸಗಡಣದೆದೆ ಗಡ |
 ಗಡನೆ ನಡುಗಲ್ತದ್ದು ಕಡುಗವ ಜಡಿದು ಜಳಪಿಸುತೆ ||
 ನುಡಿನುಡಿ ಸಹೋದರಿಯೆ ಮೃತ್ಯುವಿ |
 ನುಡಿಜೆರಗ ಜಾರಿಸಿದಕೊಬ್ಬಿನ |
 ಕಡುಹುಕಾರರದಾರು ತೊಡೆವೆನು ಬಾಳದಕ್ಕರವ ||೧೦||

ಎಲೆಲೊ ನರಗುರಿಗಳರ ನೀವೆ |
 ನ್ನಳವನರಿಯದೆ ಕಣಕಿ ಕೆಟ್ಟರಿ |
 ಫಲವನುಣ್ಣಿರಿ ಯೆನುತಲಸುರಾಧಿಪನು ಲಟಕಟಸೆ ||
 ಬಲುಭುಜನ ತಬ್ಬಿದಳು ತಡೆದಳು |
 ಚಲದಪರಿಯಿದು ಸಾಗದವರೊಳು |
 ನೆಲದ ಹುಲುನರರೆಂದು ಭಾವಿಸಬೇಡ ನೀನವರ ||೧೧||

ಕೇಳಿ ಬಲ್ಲೆ ನಿನಯೋಧ್ಯಯ | .

ನಾಳುತಿರ್ದನ ದಶರಥೇಂದ್ರನ |

ಮೇಲೆನಿಪ ತನುಜಾತರೆಸೆವರು ರಾಮಲಕ್ಷ್ಮಣರು ||

ನೀಳಮಾಗಿದ ತೋಳು ಮೇಣ್ಣುವಿ |

ಶಾಲಮಾಗಿದಚಕ್ಷು ವಲ್ಕಲ |

ಚೇಲವಂಗಳರೂಪು ಶೋಭಾಕರವು ರಾಮನಿಗೆ

||೧೦||

ಧನುವ ಧರಿಯಿಸಿ ಕರದೊಳಾವಗ |

ಮನಲಕೇಲವನುಗುಳ್ಳಬಾಣವ |

ನನುಗೊಳಿಸುತೆಚ್ಚ ರದೊಳರ್ಪನು ಶೂರರಘುವೀರ ||

ಅನಿಮಿಪರಿಗೀಕ್ಕಿ ಸುವೊಡರಿದಾ |

ಅನುಪಮನ ಕೈಚಳಕಮಿಪುಗಳ |

ನೆನಿತುವೇಗದೆ ತೆಗೆವಪೂಡುವನಿಸುವನೆಂಬುದಿದು

||೧೧||

ಏನನುಜ್ಞೆಯನೀವನಣ್ಣನು |

ತಾನದೆಳ್ಳನಿತುವನು ಮಾರದೆ |

ಮಾನಿಲಕ್ಷ್ಮಣನವನನೇ ನೆಳಲಂತೆ ಪೊದ್ದಿಹನು ||

ವಿನಾಕೇತನನರಸಿಯನು ನುಸಿ |

ಗಾಣುವಾಕಡುರೂಪನೊಂದಿದ |

ಮಾನಿನೀಮಣಿಯೊರ್ವಳರ್ಪಳು ರಾಣಿ ರಾಮಂಗೆ

||೧೨||

ಇಂದುವನು ನಗುತಿಹುದು ವದನವು |

ಬಂದುಗೆಯನಾತುಟೆಯು ಪಳವುದು |

ಮಂದಗತಿಗಳುಕುತ್ತ ಮದಗಜಮಡವಿಗೈದಿದುವು ||

ಸುಂದರಾಂಗಿಯ ನೇತೃಯುಗಮರ |

ವಿಂದವನು ಸೋಲಿಪುದು ಸಂಪಗೆ |

ಯಂದವನು ಕಡೆಗಣಿಸಿ ಮೆರೆವುದು ಲಲಿತನಾಸಿಕವು || ೧೫ ||

ಜನಕಭೂಪನ ಸುತೆಯು ಸೀತೆಯು |

ಘನತರಮೆನಿಪ್ಪಾಸ್ವಯಂವರ |

ದನುವನಾಲಿಸಿ ಪೋಗಿ ಮಿಥಿಲೆಗೆ ನೀನು ಪೂರ್ವದಲಿ ||

ಧನುವನೆತ್ತದೆ ಭಗ್ನವಾನಸ |

ನೆನಿಸಿ ಹಿಂದಿರುಗಿದೆಗಡಾ ತ |

ದ್ವಿನಿತೆಯೇ ತಾನಾಗಿಯೆಮ್ಮೆಡೆಗಿಂದು ಬಂದಿಹಳು || ೧೬ ||

ನಿನ್ನರೂಪಿಂಗವಳ ಚೆಲುವಿಕೆ |

ಯನ್ನು ನಾನೊರೆಯಿಕ್ಕಿ ಸಮನೆಂ |

ದುನ್ನತೋತ್ಸವದಿಂದಲವಳನು ಪಿಡಿಯಲನುವಾಗೆ ||

ಕುನ್ನಿ ಘಟ ಹೋಗೆನುತ ಲಕ್ಷ್ಮಣ |

ತನ್ನ ಸರಳಂದೆನ್ನನೀಪರಿ |

ಬನ್ನಬಡಿಸಿದನಣ್ಣ ನಿನ್ನಿಂದೆನಗೆ ಪರಿಭವವು || ೧೭ ||

ಆಸುರದ ಸಕಲಾಯುಧಂಗಳ |

ಸಾಸವಿವರೊಳ್ಳಡೆಯದೆಂತುಟು |

ವೇಸವನು ಮರೆಯಿಸುತೆ ಮುನಿಗಳತೆರದೆ ಬಂದಿಹರೊ ||

ಲೇಸರಿದು ನೀನಂತುಟವರನು |

ಮೋಸದಿಂದಲೆ ನಾಶಪಡಿಸುವ |

ದೇಸಿಯೊಂದಿಹುದದನು ತಿಳಿಪ್ರವೆ ಕೇಳು ಕೃಪೆದಾಳು || ೧೪ ||

ತರುಣಿಯಾ ನಡೆನುಡಿಗಳಿಗೆ ರಘು |

ವರನು ಮೆಚ್ಚಿ ಹನವನ ಸುರುಚಿರ |

ತರಗುಣಂಗಳಿಗಾಕೆ ಸೋತ್ತಿ ಹಳರ್ಪೊಂದೆನಲು ||

ಮೆರೆಯುವೆಣೆವಕ್ಕಿಗಳೊ ತಾವೆನ |

ಲೆರಕಗೊಂಡಿಹರದರಿನವನಾ |

ಸರಸಿಜಾಕ್ಷಿಯ ಜತೆಯು ತಪ್ಪಲು ಕೊರಗಿ ಸಾಯುವನು || ೧೫ ||

ಪೇಳುವೆನು ನಾನೊಂದುಪಾಯವ |

ಕೇಳು ಮಾರೀಚನನು ಮಾವನ |

ನೋಲಗಿಸಿಯೊಲಿಸುತ್ತ ಕಾರ್ಯವ ಸಾಧಿಪುದು ಮತವು ||

ತಾಳಿ ಹೊಮ್ಮಿಗವರಿಜನವನಾ |

ಬಾಲೆಯಿದಿರೊಳ್ಳುಳಿಯಲಾಕೆಯು |

ತಾಳುತಾಸೆಯನದನು ಪಿಡಿಯೆನುತರಸನನು ಕಾಡೆ || ೧೬ ||

ಅಸಿಯಳಿಪ್ಪವ ಸಲಿಸಬೇಕೆನು |

ತಸಮಶೂರನು ಪಿಡಿಯಲೈತರ |

ಲೆಸೆದು ಬಳಿಯಲಿ ಸಿಕ್ಕಿತೆನುಸವಸದಿ ಲಂಘಿಸುತ ||

ಸಸಿನೆ ಮುಂದಕೆ ಪೌರುತಂತಂ |

ತಸದೃಶದ ಬೆಡಗಿಂದಲುರುಸಾ |

ಹಸದೊಳವನನು ಸೆಳೆದು ದೂರಕೆ ಸಾದುರ್ ತಾನಿರದೆ || ೨೧ ||

ತಮ್ಮ ಲಕ್ಷ್ಮಣ ನೀತೆ ಹಾ ಎಂ |

ದುಮ್ಮಳಿಸುತಾರಾಮನಂದದೊ |

ಳೊಮ್ಮೆ ಕೂಗಲು ಕೇಳಿ ಲಕ್ಷ್ಮಣನಾಂತು ಕಳವಳವ ||

ಹಮ್ಮದಂಗೆೊಳುತೆದ್ದು ರಾಮನ |

ನೆಮ್ಮದಿಗೆ ಭಯವೊದವಿತೆನ್ನುತ |

ಗಮ್ಮನಾದನಿವಿಡಿದು ತಾನಲ್ಲಿಂದ ತೆರಳುವನು || ೨೨ ||

ಕಡುಭರದಿ ನೀಂ ಯತಿಯು ವೇಷವ |

ಗಡಣಿಸುತಲಾಶ್ರಮವ ಪೊಕ್ಕಾ |

ಮಡದಿಯನು ಪಿಡಿತಪ್ಪುರ್ದುಜೆತವಿದೆಂದು ಖಳ ನುಡಿಯೆ ||

ಬಡನೆ ತಂಗಿಯ ತಬ್ಬಿ ಮುದ್ದಿ |

ಟ್ಟಡಸಿದಾಪತ್ತಿನಲಿ ತನ್ನನು |

ಬಿಡದೆ ಸಲಹಿದೆ ತಾಯೆಯೆಂದೆನುತೆದ್ದನಸುರಪತಿ || ೨೩ ||

ಆಗಳಾಜ್ಞೆಯನಿತ್ತು ರಥವನು |

ಬೇಗ ತರಿಸುತ್ತಾಡರಿದನು ಲೇ |

ಸಾಗಿ ದುರ್ವೃತ್ತಿಯನು ದೂರೀಕರಿಸಿ ವಿಹಿನದಲಿ ||

ಯೋಗಮಾರ್ಗದೊಳಾರ್ಥ ಲೌಕಿಕ |

ರಾಗಮೆಲ್ಲವ ನಿರಗಿ ಶಿವಸಂ |

ಯೋಗಮಾನಸನಾದ ಮಾರೀಚನನು ತಾಂ ಸೇರಿ

|| ೨೪ ||

ರೋಗಮಡಸಿಹುದೆನಗೆ ನೀಂ ನೆರ |

ವಾಗಿ ತಕ್ಕುದೆನಿಪ್ಪುದ್ದನು |

ಬೇಗನಿತ್ತೊವೆಂದು ದೈನ್ಯವ ಬೀರಿ ಯಾಜಿಸಲು ||

ಆಗಮೋದಿತತತ್ತ್ವಪರನೀ |

ನಾಗುತೆನ್ನಿಂದಲ್ಪಮತಿಯಿಂ |

ದೀಗಳೇನನು ಪಡೆಯಲೈದಿದೆ ಯೆಂದನಾದನುಜ

|| ೨೫ ||

ಪೇಳಲೇನನು ಮಾವ ರಕ್ಕಸ |

ರೇಳಿಗೆಗೆ ಕಡುಭಂಗಮೊದವಿತು |

ಕೀಳುತರದಾಹುಲುನರರು ಬಲುಗೂಳಿಯಾದರಲಾ ||

ಕೇಳದೊಡೆ ನಮ್ಮವರ ವಿಧಿಯನು |

ಬಾಳಬಹುದೇ ಧರೆಯೊಳಗೆ ಬ |

ಲ್ಲಾಳತನ ತಾನೆತ್ತಲಡಗಿತೊ ದಾನವರಕುಲದ

|| ೨೬ ||

ಬಂದಿಹರು ಸಾಕೇತಪುರವರ |

ದಿಂದ ಭೂಪತಿದಶರಥೇಂದ್ರನ |

ನಂದನರುಗಡ ರಾಮಲಕ್ಷ್ಮಣರೆಂಬಬಾಲಕರು ||

ಚಂದಿರಾನನೆ ಸೀತೆ ಜತೆಯಲಿ |

ಬಂದಿಹಳು ಗಡ ತರಳರವದಿರು |

ಹೊಂದಿ ಮುನಿವೇಷನನು ಚರಿಪರುಗಡ ತಪೋವನದೆ || ೨೩ ||

ಅಲ್ಲಿ ಕಾವಲಿಗಿರಿಸಿದೆಮ್ಮಯ |

ಬಲ್ಲಿದರು ಪದಿನಾಲ್ಕುಸಾಸಿರ |

ಮಲ್ಲರೆನಿಸಿದಭಟರ ನಿಷ್ಕಾರಣದೆ ಕೊಲ್ಲು ತಲಿ ||

ಇಲ್ಲ ಸಮರಾಂಗಣದೆ ಸಮಭಟ |

ರೆಲ್ಲಿಯುಂ ಖರದೂಪಣರಿಗೆಂ |

ದೆಲ್ಲರಾಡುತ್ತಿದ್ದತನ್ನಯ ಸೋದರರ ಮುರಿದು || ೨೪ ||

ಲಲನೆಯರ ಸೌಭಾಗ್ಯಲಕ್ಷ್ಮಿಯ |

ಚಲುವಿನರಗಿಳಿಶೂರ್ಪಣಖೆಯನು |

ಕಲಹವಿಲ್ಲದೆಮೂಗುಕಿನಿಗಳನರಿದುಕಳುಹುತಲಿ

ನೆಲದೊಳೆನಗಾಚಂದ್ರಸೂರ್ಯರು |

ನೆಲಸಿರುವಪರಿಯಂತ ಕೊರತೆಯ |

ನಿಲಿಸಿದರು ಪಾಪಿಗಳು ತಮ್ಮಯ ಕೊಬ್ಬಿನುಬ್ಬಿನಲಿ || ೨೫ ||

ಮಾನ ನಿನ್ನಸಹಾಯಮಿರಲೀ |
 ರಾವಣಂಗಿದಿರಾರು ಲೋಕದೊ |
 ಳಾವಘನಪೌರುಷರು ಮಾನಿಸವುಳುಗಳೆಂಬವರು ||
 ಸಾವು ಸಮನಿಸದಂತೆ ನೀತಾ |
 ದೇವಿಯನು ಹಾರಿಸುವುಪಾಯವ |
 ಭಾವಿಸುತ ಮನದೊಳಗೆ ನಿನ್ನಯಬಳಗೆ ಬಂದಿಹೆನು || ೩೦ ||

ಅಲಿಸೈ ಮುನ್ನಸ್ವಯಂವರ |
 ಕಾಲದಲಿ ನೆರೆದಿದೃಷ್ಟೀ |
 ಪಾಲರಿದಿರೊಳು ಹೆದೆಯನೆರಿಸುವಾಗ ಬಿಲ್ಲುದಿಗೆ ||
 ಲೋಲಲೋಚನೆಯಂದಚಂದದ |
 ಮೇಲೆ ತನ್ನಯಮನವು ಮೋಹಿಸಿ |
 ಕಾಲು ಜಾರಿದೊಡೆನ್ನನೀಕ್ಷಿಸಿ ನಕ್ಕಳೇಡಿಸುತೆ || ೩೧ ||

ಇಂದು ತಂಗಿಗೆ ಮಾನಭಂಗವು |
 ಬಂದುದೀಕೆಯದೇಸೆಯಿನಲ್ಲದೆ |
 ಸುಂದರಾಂಗಿಯನೊಂದಬೇಕೆಂಬಾಸೆ ತನಗಿಹುದು ||
 ಬಂದು ಮೂರಂತಿರಲಿ ಮಧ್ಯದ |
 ಕುಂದಿನಿಂದಲಿ ನಮ್ಮಕುಲವೇ |
 ಬೆಂದುದಿದಕಿಂದನಳನಪಹರಿಸುವುದೆ ಮುಯ್ಯತ್ತೆ || ೩೨ ||

ಅಸುರಮುನಿ ಕೇಳಿದಕುಪಾಯವ |

ನುಸಿರುವೆನು ನೀನಲ್ಲ ದಿತರರಿ |

ಗಸದಳವಿದೆಂದರಿದು ಯೋಜಿಸಿ ಬಂದೆನೊಲವಿನಲಿ ||

ಹುಸಿಯದಂದದೊಳೀಯಭೀಷ್ಠವ |

ನೆಸಗುತೆನ್ನನು ಸಲಹು ನೀನೆಂ |

ದಸುರಪತಿ ಕುಲನಾಶಮಂತ್ರವನುಸಿರಿದನು ಖಳಗೆ | ೩೩ |

ಬೆಚ್ಚಿದನು ಮಾರೀಚನಂದಿನ |

ನಚ್ಚು ನೆನಪಿಗೆಬರಲು ರಾಮನ ||

ಬಚ್ಚು ಣೆಯಬಾಣವದು ನೆಟ್ಟಂತಾಗೆ ಹೃದಯದಲಿ ||

ನುಚ್ಚು ನೂರಾಯ್ದೆಯು ಬಳಕಿರ |

ದೆಚ್ಚು ರೊಂದುತೆ ರಾಮನೆಂಬಾ |

ಕಿಚ್ಚು ಪರ್ಬುತೆ ದನುಜವಂಶವ ಸುಟ್ಟವೊಲು ಬಗೆದು || ೩೪ ||

ಬಂದನೇನೈ ದಾನವಾರಿಯು |

ತಂದನೇನೈ ಮರಣದೋಲೆಯ |

ನಂದಿತೇನೈ ದನುಜರೈಸಿರಿಯೆಂಬಪೆರ್ಜೊಡರು ||

ಕಂದ ನಿನ್ನೀಬುದ್ಧಿಗಿಂದಿದ |

ತಂದು ಚಾಚೆದಳೇನು ಪಾಪಿನಿ |

ಮಂದನುತಿಚಲಗಾತಿ ಖಲರತಿಯಸತಿಮೂಕೊರತಿ || ೩೫ ||

ರೂಪವತಿ ತಾನೆನ್ನುತವರೊಳು |

ಪಾಪಕೃತ್ಯಕ್ಕೆಳಸಲಿಂತುವಿ |

ರೂಪವೆಸಗಿದರಿವಳಿಗಲ್ಲದೆ ಬೇರೆ ಕಾಣಿಸದು ||

ಚಾಪಲದೆ ಪುರುಷರೊಳು ಕಪಟಾ |

ಟೋಪವನು ನೆರೆತೋರ್ಪ ಪೆಣ್ಣಳ |

ಗೀವರಿಯು ಮದ್ದರೆದೊಡಲ್ಲದೆ ಬುದ್ಧಿ ತಾಂ ಬಹುದೆ || ೩೬ ||

ರಾಮಲಕ್ಷ್ಮಣರಾರು ತಾನಾ |

ಭೂಮಿಸುತೆಯಾರೆಂಬುದನುನೀಂ |

ಕಾಮವಶದಿಂ ಮನಕೆ ತಾರದೆ ಕೆಣಕಿ ಕೆಡಬೇಡ ||

ಈಮಹೀಭಾರವನು ತಗ್ಗಿ ಪ |

ನೇಮದಿಂದಿವರುದಯಿಸಿರ್ಪು |

ದ್ವಾಮಮಹಿಮ ರನಾದಿಪುರುಷನಂತಲಕ್ಷ್ಮಿಯರು || ೩೭ ||

ಖಲರ ಮಲಿನಾಚರಣೆಗಳು ಭೂ |

ತಲದೆ ವೃದ್ಧಿಯನೊಂದಲಾಗಳ |

ಕೆಲಕೆ ನೂಕುತ ಮತ್ತೆ ಸನ್ಮಾರ್ಗವನು ನಿಲಿಸಲ್ಕೆ ||

ಜಲಜನಾಭನು ಹಲವುವೇಳೆಯೊ |

ಳೊಲಿದು ಧರಣಿಯೊಳುದಿಸಿ ದುರುಳರ |

ಕೊಲುವನೆಂಬರಿವೆತ್ತಲಡಗಿತು ನಿನ್ನ ಚಿತ್ತದತಿ || ೩೮ ||

ಮಗುವು ರಾಘವನೆಂದುಪೇಕ್ಷಿಸಿ |

ವಿಗಡವಿಶ್ವಾಮಿತ್ರನಾಶ್ರಮ |

ವುಗುತೆ ಪಿಂತೆ ಸುಬಾಹುವಾನುಂ ಕಾಳಗವನೆಸಗೆ ||

ಬಗೆಯುತೆಮ್ಮನು ತೃಣದವೋಲ್ಕಿರು |

ನಗೆಯ ಪಸರಿಸುತಂಬೆರಡನಿಡ |

ಲಗಲಿತಸು ತಮ್ಮನಿಗೆ ಕೆಡೆದೆನು ನಾನು ಕಡಲೊಳಗೆ || ೩೯ ||

ಇರಲು ನಿಜರೂಪಿನಲಿ ರಾಘವ |

ಶರಕೆ ತುತ್ತ ಹೆನೆಂಬಭಯದಿಂ |

ದುರುತಪಸ್ವಿಯ ಚರೈಯಿಂದೀಬನದೆ ಜೀವಿಪೆನು ||

ಅರಿಯಲಾಖರದೂಪಣಾದ್ಯರು |

ಕಿರಿಯರೇ ಬಲದೊಳಗೆ ನೀನಿದ |

ನರಿದರಿದು ಮೋಲ್ವಾಯ್ವುದುಜಿತವೆ ತಾಟಕಾರಿಯೊಳು || ೪೦ ||

ಕಾಮಶರಕೀಡಾಗಿ ನೀತಾ |

ಭಾಮಿನಿಯನುರೆ ಬಯಸಿ ಸುಜನ |

ಪ್ರೇಮವಿರಹಿತನಾಗಿ ಧರ್ಮವಿದೂರನೆಂದೆನಿಸೆ ||

ಭೂಮಿ ಹೇಸದೆ ಕೀರ್ತಿ ಮಾಸದೆ |

ನಾನುವಳಿಯದೆ ಮೃತ್ಯುವೆಳೆಯದೆ |

ರಾಮಬಾಣವು ನಿನ್ನಸದೆಯದೆ ಬಿಡುವುದೇಬರಿದೆ || ೪೧ ||

ಬೇಡಬೇಡಿಂತಹಕುಚೇವೈಯ |

ಮಾಡದಿರು ರಘುರಾಮನೊಡನಿಂ |

ತಾಡಿ ಕೆಟ್ಟರು ಮುನ್ನ ಹಲಬರು ದುರುಳತನದಿಂದ ||

ನೋಡುನೋಡುತ ಕೊಲುವವಾರಿಯ |

ದಾಡೆಯಲುಗುವರುಂಟೆ ನಿನ್ನನು |

ಬೇಡಿಕೊಂಬೆನು ಮರಳು ಪುರಕೆಂದಸುರಮುನಿ ನುಡಿದ ||೪೧||

037246

ರೋಗಿಗಾಪಧ ಸೇರದಂದದಿ |

ಭೋಗಿಗುರೆ ತಪ ರುಜಿಸದಂದದಿ |

ಯೋಗಿಗಾಸಂಸಾರಲಂಪಟ ಸೊಗಸದಂದದಲಿ ||

ತಾಗಿದೊಡನೀಮಾತು ಕಿವಿಗಳ |

ಗಾಗ ರೋಪಜ್ವಾಲೆ ಕಿಡಿಯಿಡೆ |

ಬೇಗನೇಳುತ ಕಡುಗಗೊಂಡನು ಜಡಿದು ರಾವಣನು ||೪೨||

ಏನಿದೆಲವೋ ನಿನ್ನನುಡಿಗಳು |

ಭಾನುವಿನ ಮುಂದಂಧಕಾರವೆ |

ಶೈನನಿದಿರೊಳು ಪಾರಿವಾಳವು ಸುಳಿದು ಜೀವಿಪ್ರದೆ ||

ಜೇನುಹುಟ್ಟನೊಳೆರಗಿ ನೋಣವೆ |

ತ್ತಾನುಮುಳಯಲುಬಹುದೆ ತನಗಾ |

ಮಾನವರ ಪಡಿಗಟ್ಟು ನುಡಿವೆಯ ನಿಲಿಸು ನಾಲಗೆಯ ||೪೩||

ವೃದ್ಧನೆನ್ನುತ ನಿನ್ನಬಳಿಗಾಂ |
 ಪೊದ್ದಿದುದಕಲೆನಾಲಗೆಯು ಮೊಳ |
 ದುದ್ದ ನಿಗುರಿತು ತನ್ನನಾರೆಂದರಿಯದೀಪರಿಯ |
 ಬುದ್ಧಿವಾದವ ಪೇಳತೊಡಗಿದೆ |
 ಕುದ್ಧನಾಗುತ ನಿಂದೆನಾದೊಡೆ |
 ಯುದ್ಧರಂಗದೆ ಕಾಲರುದ್ರನು ಸದ್ಬದೋರುವನೆ || ೪೫ ||

ಇರಲಿ ನಿನ್ನಯ ಹಲುಬು ತನ್ನಯ |
 ಬರವಿಗುತ್ತ ರವೇನು ನೀನಾ |
 ಹರಣರೂಪವನಾಂತು ಬರ್ಪೆಯೊ ಬಾರೆಯೊ ಪೇಳು |
 ಹರಣದಾಸೆಯದಿದೊಡೆನ್ನೊಡ |
 ನಿರದೆ ಬರ್ಪುದು ತಪ್ಪಿದೊಡೆ ನಿ |
 ನ್ನುರಕೆ ಚಾಚುವೆ ಚಂದ್ರಹಾಸವನೆನುತ ಗರ್ಜಿಸಿದ || ೪೬ ||

ಕೇಳಿದೊಡನೆಯೆ ಭಯಪಯೋಧಿಯೊ |
 ಳಾಳಿದನು ಮೈಬೆಮುರಿತಾಕ್ಷಣ |
 ಖೂಳನಿವನೊರೆದಂತೆ ನಡೆಸದೆ ಮಾಣನೆಂದೆನುತ ||
 ಕಾಲಮೊದವಿತು ತನಗಮೀಕೇ |
 ಡಾಳಿಯಿಂದನು ತೊಲಗದಿರದು ಕೃ |
 ಪಾಳುರಾಘವನಸ್ತಕಿದ ಬಲಿಯಾಗಲರ್ಪಿಪೆನು || ೪೭ ||

ದೂರಕೆಳೆದೊಯ್ಯುತ್ತ ಲವನನು |
 ಮೀರಿ ದಣಿಸಿದೊಡಿರದೆ ಕೋಪಿಸಿ |
 ಕೂರಲಗಿನಿಂದೆನ್ನ ಸಂಹರಿಸುವನು ರಾಘವನು |
 ಫಾರಿಣಿಯೊಳಸೈಪು ಮತ್ತಿ |
 ನ್ನಾರಿಗಾದೊಡಮುಂಟೆ ಮುಕ್ತಿಯ |
 ನಾರಿ ಸೇರುವಳೆನಗೆ ತಾನೇ ಧನ್ಯನಹನೆಂದ || ೪೮ ||

ಅಳುಕಲೇಕಿನ್ನಿದಕೆನುತ ಮನ |
 ದೊಳಗೆ ನಿಧರಿಸುತ್ತೆ ದನುಜನು |
 ವಿಳಯರುದ್ರನತೆರದೆ ನಿಂದಿಹರಾವಣನ ನೋಡಿ ||
 ಎಲವೊಪಾಪಿಯೆ ನನ್ನನುಡಿಗಳು |
 ಫಲಿಸದಾದುವು ನಿನ್ನಜೆತ್ತದ |
 ಚಲವಬಿಡೆ ನೀನಾದುದಾಗಲಿ ಬರ್ಪೆನೆಂದೊರೆದು || ೪೯ ||

ತೆರಳುವಾಮಾರೀಚನನು ಖಳ |
 ರರಸನಾಗಳೆ ಕರೆದು ತನಗಿ |
 ನ್ನರಿಯ ಗೆಲುವುದು ಸುಲಭವಾದುದು ಮಾವರಥವೇರು ||
 ತರುಣಿಯನು ಕರೆತಂದು ಸಗ್ಗದ |
 ಪರಮಸೌಖ್ಯವನೊಂದೆನುತ್ತಲಿ |
 ಪರಸುತೆನ್ನೊಡನಿಂದು ಬಾರೈ ರಾಮನಾಶ್ರಮಕೆ || || ೫೦ ||

ಬರೆಯುತೀಪರಿ ರಥವನೇರಿಸಿ |

ಸುರವಿರೋಧಿಯುಮನದಭೀಪ್ಸವ |

ಭರದೆ ಪಡೆಯುವೆನೆಂಬಸಂಭ್ರಮದಿಂದ ಪೊರಮಡುತ ||

ಪರಿಪರಿಯೊಳೊಪ್ಪುತಿಹಪಟ್ಟಣ |

ಗಿರಿವನಂಗಳ ದುರ್ಗನದಿಗಳ |

ನಿರದೆ ಕಳೆಯುತ ದಂಡಕಾವನಮಧ್ಯದೇಶವನು ||

| ೫೧ ||

ಸೇರಿ ಕದಳೀವನದ ಮಧ್ಯದೆ |

ತೋರುತಿರ್ಪಾಶ್ರಮವನೊಂದನು |

ದೂರದಿಂದಲೆ ಕಾಣುತಿದು ಪೊಸತಾಗಿತೋರುತಿದೆ |

ತೇರನಿಲ್ಲಿಯೆ ನಿಲ್ಲಿಸೆಂದಾ |

ಸಾರಥಿಗೆ ಸೂಜೆಸುತಲಿಳಿದನು |

ನಾರುಮಡಿಯನು ಧರಿಸಿ ಮಾವನೊಳಂದನಸುರೇಂದ || ೫೨ ||

ಮಾವ ಕೇಳಯಾಶ್ರಮವು ಪರಿ |

ಭಾವಿಸಲು ರಾಮನದು ನೀನೀ |

ತಾವಿನಲಿ ನಿನ್ನಖಿಲಸಾಮರ್ಥ್ಯವನು ತೋರಿಸುತ ||

ಮೇವಿಗಳೆಸಿದಹೊಮ್ಮಿಗವೊ ಎಂ |

ಬಾವಿಧದಿ ಮೋಹವನೆ ಪುಟ್ಟಿಸಿ |

ಭೂವಲಯಕದ್ಭುತವ ತೋರುತ್ತೊಲಿಸು ಜಾನಕಿಯ || ೫೩ ||

ಬಳಕ ಮಿಕ್ಕಿನಕಾರ್ಯವೆಲ್ಲವು |
 ಸುಲಭವಾಗಿಯೆ ಸಿದ್ಧಿಸುವುದೈ |
 ಬಲುಹಿಸಿಂ ಕರವೆಳೆಯೆ ಕಾಯವು ತಾನೆ ಬಪ್ಪದಲಾ ||
 ಪಲವುಬಗೆಯನು ಮನಕೆ ತಾರದೆ |
 ಚೆಲುವರೂವನು ಬೇಗ ತಾಳೆಂ |
 ಬುಲಿವು ಹಿಂಜೆಕು ಮುಂಜಿತಂತಹ ಪುಲ್ಲೆಯಪವನಕೆ || ೫೪ ||

ಸುಳಿದುದದು ತಾನಿತ್ತಲತ್ತಲು |
 ಮೆಲೆವನೆಯ ಸರಿಸದಲಿ ತೋರುತ |
 ಕೆಲಕೆಸಾರುತ ಬಳಕಮಗುಳ್ಳೆದುತ್ತು ನಿಲ್ಲುತಲಿ ||
 ಹಲವುಬಣ್ಣ ದೊಳ್ಳೆದೊಂಜಿಸು |
 ತಲುಗದಕ್ಷಿ ಗಳಿಂದನೋಡುತ |
 ನಲಿಯುತೊಪ್ಪುವ ಸೊಬಗಬೀರಿತುಕನಕಮೃಗವಂದು || ೫೫ ||

ಎನುತತರುಗಳೊಳರಸಿ ಪುಪ್ಪವ |
 ಮನಕೆ ಬಂದುದ ತಿರಿದು ಮಡಿಲಲಿ |
 ಜನಕನಾತ್ಮಜೆ ತುಂಬುತೆಲೆವನೆಯಿದಿರಿನುಪವನದೆ ||
 ಮಿನುಗುತಿಹಕಾಂಚನಮಯಾಂಗದ |
 ಘನಮನೋಹರಮಾದ ರೂಪಿಂ |
 ದನುಪಮಾನಮಿದೆನಿಪಮೃಗವನು ಕಂಡು ಮೋಹಿಸುತ || ೫೬ ||

ಏನಿದೆತ್ತ ಣಿನ್ನೈದಿತೆರಳೆಯು |
 ಕಾನನದ ಮೃಗಪೋತಕೀಪರಿ |
 ಕಾನಕಾಂಗಮಿದಮಮ ಸೋಜಗಮಲ್ತೆ ಪರಿಕಿಸಲು ||
 ನಾನಿದನು ಪಡೆಯುತ್ತೆ ವಿಪಿನ |
 ಗ್ಲಾನಿಯನು ಪರಿಹರಿಪೆನೆನುತಾ |
 ಮಾನಿನೀನುಣಿ ಸಡಗರದಿ ಹೊದ್ದಿದಳು ವಲ್ಲಭವೆ || ೫೩ ||

ಮೆಲ್ಲ ನೈತಂದಿದಿರೆ ನಿಂದಿಹ |
 ವಲ್ಲಭೆಯನೀಕ್ಷಿಸುತ ರಾಮನು |
 ಪಲ್ಲವಾಧರೆ ನಿನ್ನ ಬರವಿಂಗೇನುಕಾರಣವು ||
 ಇಲ್ಲದೇನುಂಬರಿದೆಬರ್ಪವ |
 ಇಲ್ಲ ನಿನ್ನಯ ಮನದಬಯಕೆಯ |
 ನಲ್ಲಳೇ ನೀನುಡಿಯೆ ನಡೆಸುವೆನೆಂದನಾರಘುಜ || ೫೪ ||

ಇನಿಯನೊರೆದಿನಿವಾತನಾಲಿಸಿ |
 ಘನಮನೋರಥವಾಂತೆನೆನ್ನುತ |
 ವನಿತೆ ನುಡಿದಳು ಕಾಂತ ಕೇಳಿದೆಮ್ಮ ವನದೆಡೆಗೆ ||
 ಕನಕಮಯಮೆನೆ ಮೆರೆವತನುವಿನ |
 ವಿನುತಹರಿಸದೊಂದುಬಂದಿಹು |
 ದೆನಗೆ ಮನದಭಿಲಾಷೆಯಿಹುದನೆಂದಬೇಕೆಂದು || ೫೫ ||

ಎದ್ದು ನಡೆ ಬೇಗಿರದೆ ತೋರ್ಪೆನು |
ಮುದ್ದುಮಿಗವನು ನಿನಗೆ ಮೆಲ್ಲನೆ |
ಸದ್ದುದೋರದೆ ಬಪ್ಪುದೆನ್ನೊಡನೆನುತ ಕೈವಿಡಿದು ||
ಉದ್ದುರುಳುವನಿತರೊಳಗಾಮಿಗ |
ನಿದ್ದತಾವನು ಸೇರಿ ರಮಣನೆ |
ಕದ್ದುನನ್ನಯಮನವನಚ್ಚ ರಿಗೊಳಪಮಿಗವಿಡೆಕೊ ||೬೦||

ಸದಯನಿನ್ನನುರಾಗರಸಕಾ |
ಸ್ಪದವುನಾನಹುದಲ್ಲವೆಂಬುದ |
ನಿವರಿನರಿಯಲುಬಹುದು ನೀನಿಂದಿರದೆ ಸಾಹಸದೆ
ಚದುರತನವನು ತೋರಿ ಬಾಣದೆ |
ಸದೆದು ನೋಯಿಸದಂತೆ ಪಿಡಿಯುತ |
ಮುದದೆ ತಂದೆನಗೀಯೆ ಕಾಲವ ಕಳೆವೆನಿದರೊಡನೆ ||೬೧||

ಎಂದು ತನ್ನಯ ಮನದ ಕಾಂಕ್ಷೆಯ |
ಮಿದುಮುಖಿ ಬಿನ್ನೈಸಲಾರಘು |
ನಂದನನು ಬಗೆ ತಣಿಯೆ ಮುದ್ದಿಸುತರಸಿ ಲಾಲಿಪುದು ||
ಇಂದು ನಿನಗೀಬಣಗುಪುಲ್ಲೆಯ |
ತಂದುಕೊಡೆ ಮತ್ತೈಮನಿಂಧುವ |
ನೊಂದಿದಳತೆಯು ಪೂರ್ಣವಾಯಿತ್ತೆಂದು ಭಾವಿಪೆಯಾ ||೬೨||

ಸುಂದರಾಂಗಿಯೆ ನನಗೆನಿನ್ನೊಳ |
 ಗೆಂದುಮಿಪೊಳ್ಳೆಯನುಪರಿಕಿಸೆ |
 ಬಂದೊಡಾಕಸ್ತಿ ಕದೆ ನಿನಗೊಂದೆಡರುನಾನೊಡನೆ |
 ಮಂದರಾದ್ರಿಯನಾದೊಡಂಕೀ |
 ಫ್ತಂದುಜಲಧಿಯನಡುವೆಸಾಹಸ |
 ದಿಂದಸೇತುವನಾದೊಡಂಬಂಧಿಸುತಸಲಹುವೆನು || ೬೩ ||

ಆಗ ನೀಂ ಸಂತುಷ್ಟೆಯಾಗನು |
 ರಾಗದಾಳವದೆನ್ನೊಳಂತುಂಟೆ |
 ರಾಘವನೆ ನಾನರಿದುದಿಲ್ಲೆಂದೆನುತತಕ್ಕೈಸೆ ||
 ನಾಗವೇಣಿಯೆ ನನ್ನ ಜನುಮವ |
 ದಾಗ ಸಾಫಲ್ಯವನು ಪಡೆಯಲು |
 ಭೋಗಿಶಯನನ ಪದವಿಯಾಂತನ ತೆರದಿ ಸುಖಿಸುವೆನು || ೬೪ ||

ಇದೊಡ್ಡಲ್ಲಿಯೆ ರಮಣಿ ನೀಂ ನಿಮಿ |
 ಪಾರ್ಥದಲಿತಂದೀವೆನೆನ್ನುತ |
 ಸಾರ್ದುಲಕ್ಷ್ಮಣನೆಡೆಯನೆಲ್ಲ ವನವನೊಳದನರಿಪಿ ||
 ಪೊದಿ ತೆನಗೀವ್ಯಸನಮಾದೊಡ |
 ಮಿದು ಬಳಯೊಳು ನೀತೆಯನು ಬಲು |
 ಬದಿನಿಂ ಕಾದಿಹುದು ನೀನೆಂದೆಚ್ಚರಿಸಲವನು || ೬೫ ||

ಏನಿದಚ್ಚ ರಿಯಣ್ಣ ನೀನಿದು |
ಹೀನರಾಕ್ಷಸಮಾಯೆಯೆಂಬುದ |
ನೇನುಮರಿಯದನಂತೆ ಭ್ರಾಂತಿಯನೆಂದಿ ಗಮಿಸುವುದು ||
ತ್ವಾನದೇಕ್ಕಲನೆರಳೆಯಂದವ |
ನಾನುತಾನೂಯಾವಿದನುಜವಿ |
ತಾನವಾವಗಮಿಲ್ಲ ಚರಿಸುವುದೆಂದು ಕೇಳ್ದರಿಯ || ೬೬ ||

ಲೋಕದೊಳಗೀಪರಿಯಮ್ಮಗವುವಿ
ಲೋಕಿಸುವೊಡಿಲ್ಲಾ ವದಿಸೆಯೊಳ |
ಮೀಕುಟೀರದ ಬಳಯೊಳಂದುದ್ಭವಿಸಿದಂತಿಹುದು ||
ಸೋಕಿ ಬೆರೆಯದೆ ಮಿಕ್ಕಮ್ಮಗಗಳು |
ನೂಕಿ ಬೆದರುತ ಚದರಿಪೋವುವು |
ಸಾಕು ಸಾಕಿದನರಿಯಬಾರದೆ ದೇವಕವಡೆಂದು || ೬೭ ||

ತಮ್ಮ ನೀನಾಡಿದುದು ಸತ್ಯವು |
ಸಮ್ಮತವು ತನಗಾದೊಡಂಕೇ |
ಳಮ್ಮರಸಿ ಬಯಸಿದೊಡೆ ನಾನದಕ್ಕೊಪ್ಪಿದೆನುಬಳಕ |
ಸುಮ್ಮನೇ ಕಳುಕುವುದು ಕೇಳೇ |
ಹೊಮ್ಮಿಗವು ನಿಜಮಲ್ಲ ಉಳನೆಂ |
ದೊಮ್ಮೆ ತೋರೊಡೆ ಕಡಿದು ಬಿಸುಡುವೆನೇಕೆ ಸುಖಯವು || ೬೮ ||

ಅರಸಿಯಿಹಳೆಡೆವಿಡದೆ ಕಾಯ್ದಿರು |
 ಬರುವೆನತೀಡು ದಲಿ ತಾನೆಂ |
 ದರಸನಾಹರಿಣನನು ಬೆನ್ನಟ್ಟಲ್ಕೆ ಬಳಕಿರದೆ |
 ತರತರದ ನಟನೆಗಳ ತೋರು |
 ತ್ತರರೆ ಸಿಕ್ಕಿತುಸಿಕ್ಕಿತೆನಿಸುತೆ |
 ಭರದೆ ಮುಂದಕೆ ಜಿಮ್ಮಿ ನಿಲ್ಲುತ ನೋಡಿ ಪಿಂಗಡೆಗೆ || ೬೯ ||

ಬರುವನಿನ್ನೆಂ ಸರಿಸಕೆಂಬನಿ |
 ತರೋಳು ಜಾರುತ ಮರಳ ನಿಲ್ಲುತ |
 ಮರೆಯದೀಪರಿಬವಣಿಗೊಳ ಗಾಗಿಸುತ ರಾಘವನ ||
 ಪರಿಪರಿಯ ಬಳಲಿಕೆಯನೀಯು |
 ತ್ತಿರದೆ ವನದಿಂ ವನಕೆ ಸಾರುತ |
 ಭರದಿನೊಯ್ದುದು ನೃಪನ ದೂರದೊಳುಳುದುದಾಶ್ರಮವು || ೭೦ ||

ಜಲಜಸಖನಪದಾಬ್ಧಿಗಳಿವನು |
 ಹಲವುಪಾಯಗಳೆಲ್ಲ ತೀರ್ದುವು |
 ಹುಲುಮಿಗವು ಕೈಸೇರದಾಯಸವಾಂತುದೆನ್ನೊಡಲು ||
 ತಿಳಿಯಲಿದು ಸಾವನಾನೆಮಾಗಿರ |
 ಬೆಲೆನನೆಯು ಬಹುದೂರನಾಯಿ |
 ತ್ತುಲಿದನಾಗಳೆ ತಮ್ಮ ತಾನಿದು ಕಪಟದ ಮೃಗವೆನುತ || ೭೧ ||

ಹಿರಿಯನುಕ್ಕಳು ಪುಷ್ಪಕಾಯರು |
 ಕಿರಿಯವರು ಮೇಧಾವಿಗಳೆನು |
 ತೊರೆವನಾಳ್ವುಡಿ ಸತ್ಯವಾದುದು ನಮ್ಮ ವಿಷಯದಲಿ ||
 ಅರಿಯದಿದ್ದೈತಂದಬಳಕಿ |
 ನ್ನಿರುವುದೇನೀಖೂಳ ಮಿಗವನು |
 ತರಿಮ ಚರ್ಮವ ಕೊಯ್ದು ತನ್ನಯರಮಣಿಗಿತ್ತ ಪೆನು || ೨೦ ||

ಎನುತ ಧನುವಿಂಗಾಗ ಬಾಣವ |
 ನನುಗೊಳಿಸುತೆಸೆಯಲ್ಕೆ ಹರಿಣನು
 ದನುಜರೂಪದೇ ಲಕ್ಷ್ಮಣನೆ ಹಾ ಸೀತೆ ಹಾ ಎನುತ ||
 ವನಮದೆಲ್ಲವು ಮೊಳಗುವಂದದೊ |
 ಳಿನಕುಲೇಶನ ಕೋರಲದನಿಯನೆ |
 ಅನುಕರಿಸಿ ಮಿಗೆ ಕೂಗುತಸುವನು ಬಿಟ್ಟು ದಾಕ್ಷಣವೆ || ೨೧ ||

ದುಗುಡವಾಂತನು ರಾಮನಾಗಳು |
 ವಿಗಡರಕ್ಕಸಮಾಯ ಬಲ್ಲಿತು |
 ಪುಗದೆ ಬಿಡದೀನುಡಿಯು ಸೀತಾಲಕ್ಷ್ಮಣರ ಕಿವಿಗೆ ||
 ಬಗೆಬಗೆಯ ಬಗೆಗಳನು ಕಲ್ಪಿಸಿ |
 ಹಗರಣವನೇಂತಹರೊ ಕಾಣೆನು |
 ಮಗುವಲಾ ಸೌಮಿತ್ರಿಯೆಂದಾರಾಮನಳುಕಿದನು || ೨೨ ||

ತಾಳಲಾರೆನು ಹರಣದೇರೆಯನು |
 ವೇಳೆಗಳೆವನದೇತಕರಿಯನು |
 ಪಾಳುಮೈಗದಿಂದೇನು ಬಿಸುಟದನೇಕೆ ಬಾರನೊ ಹಾ ||
 ಕಾಳುಮೂಳನೆ ಬಯಸೆ ಗದರಿಸಿ |
 ಪೇಳಲಾರದೆ ಬುದ್ಧಿಯನು ತನ |
 ಗಾಳುಗೇಲಸಕೆ ತೆತ್ತ ದೇಹವನೇಕೆ ದಣಿಸುವನೋ || ೭೫ ||

ಹರಣನಿಲ್ಲಿಗೆ ಬರಲದೇತಕೆ |
 ಯಿರದೆನಾನದಬಯಸಲೇತಕೆ |
 ತರುವೆನುತಲಿ ತೆರಳಲೇತಕೆ ರಮಣನೇನಹನೊ ||
 ಅರಿಯದೊಂದುಮನಕೆರಮಣನ |
 ಬರವಿಗೇತಕೆ ತಡವೆನುತ್ತಾ |
 ತರುಣಿ ಮಿಗೆ ಜಿಂತಿಸುವಸಮಯಕೆ ಕೇಳ್ವುದಾದದನಿಯು || ೭೬ ||

ಬಿದ್ದುದೇನೀಗಿನ್ನಕಿವಿಯೊಳು ||
 ಸದ್ದು ರಾಮನದಾಗದಿರದಿದು |
 ವದ್ದಿಪೋದುದೆ ಧರಣಿ ತಾನಕಟಬ್ಬಿಯೊಳಗಿಂದು |
 ಬಿದ್ದರೋಭೂಮಿಗೆತವೀಂದುಗ |
 ಳುದ್ದವಹಸುರವಾಗದಿಂಮೇಣ |
 ಕದ್ದುದೋವಿಧಿತನ್ನಮಂಗಳಸೂತ್ರದೈಸಿರಿಯ || ೭೭ ||

ಏನಿದಿಂತಾಯ್ತೆಂದು ಮೈದುನ |

ನೀನು ಕೇಳೆಯ ರಾಘವೇಶನ |

ದೀನತಾಲಾಪವನು ಕೇಳಯುಮಿನ್ನು ಜೀವಿಪೆಯ ||

ನಾನುಭೂಮಿಜೆಜಡತೆಯಾಂತವ |

ಳೇನಬಲ್ಲೆ ನುಕಪ್ಪವನುಕೇಳ |

ನೀನುಭಿಜ್ಞ ತೆಯಾಂತಮಾನವನಾಗಿಜಂತಿಸೆಯಾ || ೨೪ ||

ಪೋಗುಪೋಗೈ ಲಕ್ಷ್ಮಣನೆ ನಿನ |

ಗೀಗವೇಳೆಯ ಯೋಚನೆಗೆ ನಡೆ |

ಬೇಗನಿಲ್ಲ ದಿರಾರ್ಯಪುತ್ರಗೆ ಜೀವಸಂಶಯವು ||

ಆಗುಹೋಗೇನೆಂಬುದರಿಯದೆ |

ಬಾಗಿಸಿದಶಿರದಿಂದ ಮುಂಗಡೆ |

ಕೈಗಳನು ಮುಗಿಯುತ್ತ ನಿಂದಿಹುದಕ್ಕೆ ಸಮಯವಿದೆ || ೨೫ ||

ಏನಿದೇನೀನಡತೆ ತಕ್ಕದೆ |

ನಾನಳಲಿ ನಿಂದೊರಲುತಿರ್ದರು |

ಹಾನಿಯಾನದಮಾನವನ ತೆರದಿಂದ ವರ್ತಿಸುವೆ ||

ಮಾನವೇ ನಿಮ್ಮನ್ನಾಪದ |

ವಾನುತಿರೆ ನಿನಗೆಚ್ಚಳವೆಫಡ |

ನೀನುನಿಲ್ಲ ದೆತೊಲಗುತೊಲಗಂದುಲಿದಳಾಸೀತೆ || ೨೬ ||

ಕೇಳುತಾರ್ತಧ್ವನಿಯು ಲಕ್ಷ್ಮಣ |
 ನಾಲಿಯಲಿ ನೀರ್ದುಂಬಿ ಸಂಶಯ |
 ಜಾಲದಲಿಮನಸಿಲುಕಲೇನುಮನರಿಯದರೆಗಳಿಗೆ ||
 ಮೇಲೆ ನಿಶ್ಚೈಸುತ್ತ ರಾಕ್ಷಸ |
 ಜಾಲವಲ್ಲದೆ ಕಾಣೆ ಲಕ್ಷ್ಮೀ |
 ಲೋಲನಸುವಿಂಗುಂಟೆ ಕೊರತೆಯು ಸತ್ಯವೆಂದೆನುತ || ೧೧ ||

ಧರಣಿಜಾತೆಯ ನಿಷ್ಕುರೋಕ್ತಿಯು |
 ಸರಕುಗೈಯದೆ ದೇವಿ ಕೇಳುವುದು |
 ಸರಸಿರುಹಭವತಾತಗಳವುಂಟೆಂಬರೇ ತಾಯೆ ||
 ಧರಣಿ ಮೇಣೀಚಂದ್ರಸೂರ್ಯರು |
 ಮೆರೆವನಕ್ಕತ್ರಾದಿಗಳು ವಿಧಿ |
 ವಿರಜಿತಾಂಡವಿದೆಲ್ಲ ಲಯಿಸಿಯು ನಾಶವಿಲ್ಲವಗೆ || ೧೨ ||

ತಾಯೆ ನೀವೇ ರಮೆಯು ನಿಮ್ಮಯು |
 ನಾಯಕನೆ ಲಕ್ಷ್ಮೀಶನಿಂತಿರ |
 ಲಾಯತವೆ ನಿಮಗಿನಿತುಮರವೆಯು ದನುಜಮಾಯೆಯಿದು |
 ರಾಯರಾಘವನನ್ನು ತೋರ್ಪೆನು |
 ನೋಯಲಾಗದು ಮನದೆ ನಿಖಿಲಾ |
 ಮ್ನಾಯಮೂರ್ತಿಯ ಕಾಂಬಿರಿನ್ನರಗಳಿಗೆಯೊಳಗೆನಲು || ೧೩ ||

ಅರಸನಳಲಿಂ ಕುದಿದು ಬೇಯುವ |
 ಪರಮಸಾಧ್ವಿಯ ಮನಕೆ ರುಚಿಪುದೆ |
 ಪೆರರು ಪೇಳುವನೀತಿವಚನವು ಕೇಳುತಾಕ್ಷಣದಿ ||
 ಕೆರಳದಳು ಲಲಿತಾಂಗಿ ನಿನ್ನಯ |
 ಪರಿಯೆ ಮತ್ತೊಂದಾಗಿ ತೋರ್ಪುದು ||
 ಪೆರಿದುದಾವೊದಲಿದ್ದ ಭಕ್ತಿಯು ನಮ್ಮೊಳಲೊ ನಿನಗೆ ||೪||

ತರುಣಿಯನು ರಕ್ತ ಸುವ್ರದೆನುತೊರೆ |
 ದಿರಿಸಿ ಪೋಗಲು ನಿನ್ನನವನಿಪ |
 ನೆರಡನೆಸುವೆಯೇನೊ ಪಾಪಿಯೆ ನಿನ್ನ ನುರೆಸುಡಲಿ ||
 ಹರಣದೆರೆಯಂಗೊದಗಲಾಪ |
 ತ್ತರಿದರಿದು ಜೀವಿಪೆನೆ ತಾನಿ |
 ನ್ನಿರಲುಮಾರನು ತೊರೆವೆನಸುವನೆನುತ್ತು ಸಡಗರಿಸಿ ||೫||

ಸೆರಗನೆಳದದನಾಗ ಹೊಸೆಯುತ |
 ಕೊರಳ ಸರಿಸಕೆ ಕೊಂಡುಪೋಗಲು |
 ಭರದೆ ಲಕ್ಷ್ಮಣ ಬೇಡಬೇಡೆಂದೆರಗಿ ಪದಯುಗಕೆ ||
 ದುರುಳದನುಜರು ನಿಮಗಪಾಯವ |
 ನಿರದೆ ಹವಸಿಪರಾನುಪೋಗಲು |
 ತೆರಳುವೆನು ತಾನಾದುದಾಗಲೆನುತ್ತು ಪೊರಮುಡುತ ||೬||

ಶಿವಶಿವೇನಿಂತಾದುದೀಗಲು |
 ಭುವನನಾತೆಯ ಬುದ್ಧಿಗಂಧತೆ |
 ಕವಿಯಿತನಲಿನ್ನುಳಿದವೊಳನೆಂದು ಫಲವೇನು ||
 ನವೆದನಿವನೆನುಗಾಗಿ ಯೆಂಬುದ |
 ಲನವನಾದರು ಮನಕೆ ತಾರದೆ |
 ಕಿವಿಗೆ ಸಲ್ಲದವಾತನಾಡುತ್ತೆನ್ನನಟ್ಟಿದಳು

||೮೭||

ನಾರಿಯರು ಕಡುಮೂರ್ಖೆಯರೆನುತ |
 ಸಾರುತಿಪುನು ನೀತಿನಚನಗ |
 ಳಾರಯಿದು ನೋಡಲ್ಕೆ ನುಡಿವುವು ಸತ್ಯವನೆ ತಾವು ||
 ದೂರದೃಷ್ಟಿಯೊಳಪ್ಪಸುಖವೇ |
 ಸಾರವೆಂಬುದನರಿಯದಾಕ್ಷು |
 ತೋರುತಡಗುವಸುಖವೆ ಸಾರವದೆನುತ ನಂಬುವರು

||೮೮||

ಅವನಂಶವೆ ಕೆಡಲಿ ತಮ್ಮಿಂ |
 ದಾವನುರುತರಕೀರ್ತಿಯಳಯಲಿ |
 ತಾವದೇನಪದೇಸೆಯನಾನಲಿ ಪಿಡಿದಚಲವನ್ನು ||
 ಅವುರೊಂದನು ನೋಡದಮನಾ |
 ಭಾವಕೇಪರಿತೋರ್ದುರದದೆ ಸಂ |
 ಭಾವಿತವು ತಾನೆಂದು ಸಾಧಿಪಯತ್ನಗೈದಪರು

||೮೯||

ಎಂದು ಲಕ್ಷ್ಮಣ ಮನದೇ ಯೋಚಿಸು |
 ತಂದು ಮುಂದಕ್ಕೆ ನಡೆಯುತ್ತಲಿ ಯೆ |
 ನಿಂದು ಪಿಂದಕ್ಕೆ ತಿರುಗಿ ನೋಡುತ್ತ ಸುಯ್ಯು ಸೇವರಿಸಿ ||
 ಬಂದುದೆಲ್ಲವು ಬರಲಿ ತಾಪಡೆ |
 ತಂದುದನು ಮತ್ತಾವನುಂಡನ |
 ನಿಂದು ತಾನಿಲ್ಲಿ ಹುದು ಮತವಲ್ಲೆನುತ ತೆರಳಿದನು || ೯೦ ||

ಅತ್ತ ಲಕ್ಷ್ಮಣನಂತು ತೆರಳ |
 ಲಿತ್ತ ರಾನನಿದುವೆ ಸಮಯಮೆ |
 ನುತ್ತು ಭೂಮಿಜೆಯಿರ್ಪ ಪರ್ಣಾಗಾರದೆಡೆಗೈದಿ ||
 ಜಿತ್ತ ಮಾವಳೊಳಿಸುದಿನ ನೆಲ |
 ಸಿತ್ತೊ ತಾನಾಸುಂದರಾಂಗಿಯ |
 ನೆತ್ತಿ ಮುದ್ದಿಟ್ಟೊತ್ತು ತಾಲಿಂಗಿಸುವೆನೆಂದೆನುತ || ೯೧ ||

ಉಟ್ಟ ಕುಪಾಯಾಂಬರದ ಪಣೆ |
 ಗಿಟ್ಟ ಸಿತಭಸಿತತ್ರಿಪುಂಡ್ರದ |
 ದಿಟ್ಟಯನು ಸೆರೆಗೈವಭಸ್ಮವ ಧರಿಸಿದವಯವದ ||
 ಜಟ್ಟ ಮುನಿಯಿವನಾವನೆಂಬವೊ |
 ಲಟ್ಟಹಾಸದೆ ಜಗ್ಗು ವಡಿಗಳ |
 ನಿಟ್ಟು ರಾಮನ ಪಟ್ಟದರಸಿಯ ಮುಟ್ಟುವಾಸೆಯಲಿ || ೯೨ ||

ಬಂದು ಬಾಗಿಲಬಳಿಗೆ ನಿಂದನು |

ನೆಂದನಾರೌ ಗೃಹದೇ ಭಿಕ್ಷು ವ |

ತಂದು ನೀಡುವುದತಿಥಿಗೊಲಿದಪನಿಂದುಧರನಿಂದು ||

ಎಂದುನುಡಿವಾಕಪಟವೇಷಿಯ |

ನೆಂದು ರಕ್ಷಸನೆಂಬುದರಿಯದೆ |

ವಂದಿಸುತ್ತ ಫರ್ಯಾದಿಸತ್ತಾರಗಳನಿರದೆಸಗಿ ||

|| ೯೩ ||

ಬಳಯೊಳವನತೆಯಾಗಿ ಕಾಂತನು |

ಬಳಯೊಳಲ್ಲದುದಕ್ಕೆ ಜಿಂತಿಸು |

ತಳುಕುತನೈತರುವನಾರ್ಗವ ಬಿಡದೆ ನೋಡುತಿಹ ||

ಲಲನೆಯನು ಕಾಣುತ್ತ ಮನುಮತ |

ನಲಗಿನಿಂ ಕಡುನೊಂದ ಹೃದಯದ |

ಪಳಶಿರೋಮುಣಿಯಾಗ ಕೇಳದನಾಪತಿವ್ರತೆಯ ||

|| ೯೪ ||

ಚೆಲುವೆ ನೀನಾರಾರ ಕುವರಿಯು |

ತಿಳಿಪದಾವನು ನಿನ್ನರಮುಣನು |

ಬಲಸಮನ್ವಿತರಸುರರಿಪೆಡೆಗೆತಕ್ಕದಿದಿರಿ ||

ಜಲಜಭವಸೃಷ್ಟಿಯಲಿ ಪಲಬರ |

ನಲಘುಲಾವಣ್ಯಾಂಗನೆಯರನು |

ಬಳಸಿ ಬಲ್ಲೆನು ಕಾಣೆ ನಿನ್ನಯರೂಪಿಗಿನ್ನೆನೆಯ ||

|| ೯೫ ||

ಮಾನಿನೀಮುಣಿಯಿದನು ನಂಜನ |

ಲೇನಿದಕಟವರಿಂತುನುಡಿವರ |

ಧ್ಯಾನನಿಪ್ಪರಿಗೇಕೆ ಯುವತಿಯರಂದ ಚಂದಗಳು ||

ಮಾನವೇಶನದೇಕೆ ಬಾರದೆ |

ತಾನಿನಿತ್ತು ವಿಲಂಬವೆಸಗಿದ |

ನೀನವೀನನ ಬರವು ಮನಕುರುಭಯವನಿತ್ತು ಪುದು || ೯೬ ||

ಕಾಲಹರಣವನೆಸಗುತಿರಲಾ |

ಭೂಲಲಾಮರು ಬರುವರವರೀ |

ಯಾಳಿನಾಟಕೆ ತಕ್ಕುಪಾಯನ ತಾವೆ ಹವಣಿಪರು ||

ಕೇಳದೀತನ ನುಡಿಗೆ ಮರುನುಡಿ |

ವೇಳತೊಡಗುವೆನೀಗಳೆನುತಾ |

ಲೋಲಲೋಚನೆಯಾಗಳೊರೆದಳು ತನ್ನ ಸಂಗತಿಯ || ೯೭ ||

ಮತಿಯೆ ಕೇಳೈ ನಾನು ಮೆರೆವಾ |

ಮಿಥಿಲೆಯಾಣ್ಣನ ಜನಕಭೂಪನ |

ಸುತೆಯು ತನ್ನನು ಕರೆದಪರು ಸೀತಾಭಿಧಾನದಲಿ ||

ಕಿ ತಿಪದಶರಥಸಾರ್ವಭೌಮನ |

ಸುತನು ಸುಯಶೋನ್ವಿತನು ರಾಮನು |

ಪತಿಯು ತನಗವನೆಸೆವಯೋಧೈಯ ರಾಜ್ಯಭಾರವನು || ೯೮ ||

ಪಿತನ ಸತ್ಯೋದ್ಧಾರಕೋಸುಗ |

ಜತೆಯೊಳುದಿಸಿದಭರತಗೊಲಿದಿ |

ತ್ತತಿಭಯಂಕರವಿಪಿನದೊಳ್ವದಿನಾಲ್ಕುವತ್ಸರವ ||

ಹಿತದೆ ಕಳೆಯಲ್ಕಹಹ ಬಂದಿಹ |

ನತಿಪರಾಕ್ರಮಶಾಲಿ ಸುಗುಣಾ |

ನ್ವಿತನು ಸೋದರವರ್ಯಲಕ್ಷ್ಮಣಸಹಿತ ನನ್ನೊಡನೆ ||೯೯||

ಅರಸುರಾಮನು ಸುಪ್ರಸಿದ್ಧನು |

ಪರಮಶಿಷ್ಯನು ಸತ್ಯಸಂಧನು |

ಸರಸನತಿಶುಜೆ ಬಹುದಯಾಪರನುರುಗುಣಾರ್ಣವನು ||

ಸುರನರೋರಗದನುಜರೋಗ್ಗಾ |

ಗೇರೆಯನೊಳ್ವ್ರತಿಭಟಿಸಿ ನಿಲ್ಲಲು |

ಧುರದೊಳವರರೆಗಳಿಗೆಯುಳಯರು ಕೇಳು ಪೌರುಷವ ||೧೦೦||

ಧರಣಿಯೊಳಗಣ ಸಾರ್ವಭೌಮರ |

ನೆರವಿ ಸೇರಿದುದಾಸ್ವಯಂವರ |

ವರಮಹಾಮಂಟಪದೆ ತನ್ನನು ವರಿಸುವಾದಿನದೆ ||

ಹರನ ಧನುವನು ಸೆಳೆದು ನಾರಿಯ |

ಕೊರಲಿಗೇರಿಸಿ ಮೆರೆವನಾರಿಯ |

ಕೊರಲಿಗನುಗೊಳಿಸುವುದು ತಾಳಯನೆನುತ ಮತ್ತಿತನು ||೧೦೧||

ಸಾರಲಿರದಾನ್ಯ ಪರು ಚಾಪಕೆ |
 ದೂರದಿಂ ನಮಿಸುತ್ತ ಸಾಗದೆ |
 ಮೋರೆಗಳ ಜೋಲಿಡುತ ನಿಂದಿರೆ ಕಂಡು ರಾವಣನು ||
 ತೋರುವೆನು ಪೌರುಷವನೆನುತಲಿ |
 ಮೀರಿ ಬಗ್ಗಿ ಸೆಯೊದೆಯಲದು ಕಾ |
 ಲ್ಲಾರಿ ಬೀಳಲ್ಪುಗೆಯೊಳದ್ದುದು ನೆರೆದ ನೃಪನಿಕರ ||೧೦೩||

ಎದ್ದನಾಗೆನ್ನರಸರಾಮನು |
 ಸದ್ದು ನಿಂದುದು ರಾಜಸಭೆಯಲಿ |
 ಹೊದ್ದಿದನು ಶಿವಧನುವನೆಡಗೈಯಿಂದ ಏಡಿದದನು ||
 ತಿದ್ದಿ ನಾರಿಯನೊತ್ತಿ ಬಾಗಿಸೆ |
 ಬಿದ್ದುದಿಳಗೆರಡಾಗಿ ಮುರಿದಂ |
 ದಿದ್ದರೆಲ್ಲರು ಪಟದಬೊಂಬೆಗಳಂತೆ ಬೆರಗಿನಲಿ ||೧೦೪||

ಇನಿತುಸತ್ವದೆ ಮೆರೆವಕಾಂತನ |
 ಘನಪರಾಕ್ರಮವರಿಯದಿಲ್ಲಿಯ |
 ದನುಜರಿದಿರಿಸಿ ಹರಣವಿತ್ತ ರಮೋಘುಶರಗಳಿಗೆ ||
 ವಿನಯಿ ನೀನಾರಿತ್ತ ಬರವೇ |
 ನೆನಗೆ ಪೇಳುವುದೆನುತಲುಸುರುವೆ |
 ವನಿತೆಯಾನುಡಿಗಳ ರಾವಣನಾಗ ನಗುತೆಂದ ||೧೦೫||

ಹೇಳತೊಡಗಲೊ ತನ್ನಚರಿತೆಯ |

ಕೇಳುತ್ತದ ನೀಂ ಸುಮ್ಮನಿರ್ಪೆಯ |

ಕಾಳುಮನುಜನ ರಾಮನೆಂಬನ ಕೂಟ ಬೇಡನೆಯ ||

ಪಾಳುಮನೆಯೊಳಗುರಿವದೀಪದ |

ವೋಲು ನಿನ್ನೀರೂಪು ವಿಫಲವು |

ಬಾಲೆ ನಿನಗನುರೂಪನೇನಾಮಾನವಾಧಮನು

|| ೧೦೬ ||

ದೇವದಾನವಯಕ್ಷಕಿನ್ನರ |

ರಾವಗಂ ನೆರೆ ಸೇವಿಸುತ್ತಿಹ |

ರಾವನಂ ತಾನಾವನಮರಾವತಿಯನೇಳಿಸುವ ||

ಶೀವಿಯಿಂ ರಾಜಿಸುವಲಂಕೆಗೆ |

ದೇವನೆನಿಪನೊ ಮೂರುಲೋಕವ |

ಕಾವನಾದಿತಿಜಪತಿಯೀಯತಿಯೆನುತ ತಿಳಿ ಯುವತಿ

|| ೧೦೭ ||

ತನ್ನ ನಾಮವ ಕೇಳದೊಡನೆಯ |

ಖಿನ್ನರಪ್ಪರು ದಿಕ್ಕತಿಗಳನ |

ಲಿನ್ನುಳಿದಹಾಹಗಳ ಪಾಡೊ ತೆಗೆ ನರಾಧಮರ ||

ಮುನ್ನ ಗೈದಿಹತಪದ ಫಲದಿಂ |

ದೆನ್ನರಾಣಿಯರೆನಿಸಿ ಲೋಕದ |

ಮನ್ನಣೆಗೆ ಗುರಿಯೆನಿಸಿಕೊಂಡರು ಹಲವುಕನ್ನೆಯರು

|| ೧೦೮ ||

ಇಲ್ಲ ಕೇಳಿಸಿ ತನ್ನವೈಭವ |

ಕಿಲ್ಲ ಪಾಸಟೆ ಬಾಹುಬಲಕಿ |

ನ್ನಿಲ್ಲ ವಿಂದೆನ್ನಾಜ್ಞೆ ಗುಲ್ಲಂಘನೆಯು ಮೂಜಗದೆ ||

ಬಲ್ಲ ತನಕೆಣೆಯಿಲ್ಲ ವಿದ್ಯೆಗ |

ಳೆಲ್ಲ ನಡಗಿಹುವೆನ್ನಮೊಗದೊಳ |

ನಲ್ಲಳೇ ನೀನಿನ್ನು ಮನಮೊಲಿದೆನ್ನ ವರಿಸುವುದು || ೧೦೯ ||

ಅರಸಿಯರ ತನ್ನವರ ನಿನ್ನಯ |

ಪರಿಚರಿಯಕಿರಿಸುವೆನು ಕೇಳೆ |

ನ್ನರಮನೆಯುಮೆನ್ನೈಸಿರಿಯು ನಿನ್ನದು ವಿಚಾರಿಸಲು ||

ಹಿರಿಯಮಗನೆನಿಸಿದೊಡಮವನಿಯ |

ಸಿರಿಯನೀಯದೆ ಜನಕನಟ್ಟಲು |

ಗಿರಿವನಂಗಳ ಸೇರಿ ಜೀವಿಪ ತಿರುಕನಲೆ ರಾಮ || ೧೧೦ ||

ಹರಿತಮಾದಲಗುಗಳು ನಾಂಟದ |

ಪರುಷಮಾಗಿಹಹೃದಯವಿದು ಸುನು |

ತರಕೆ ಪಕ್ಕಾದುದನು ನೋಡಲು ನಿನ್ನಮಹಿಮೆಕಣಾ ||

ವಿರಹದಾವಾನಲನ ಪೆರ್ಜಿಸಿ |

ಕರಗಿಸುತಲೆನ್ನದೆಯ ನೀರೆನ |

ಲರಲ ಸರಣಿಂಗಡೆಯ ಮಾಡಿದೆಯಲ್ತೆ ನೀನಿಂದು || ೧೧೧ ||

ಎಂದು ನುಡಿವಾದಶಮುಖನ ಪೂ |

ರ್ಣೇಂದುಮುಖಿ ನೋಡುತ್ತ ಭೀತಿಯ |

ನೊಂದಿ ಮನದಲಿ ಬೆಚ್ಚಿ ಬೆದರುತ ನಡುಗಿ ಕಳವಳಿಸಿ ||

ಮಂದೆ ಯಗಲಿದಪ್ಪಲ್ಲೆ ಬಲೆಯೊಳ |

ಗೊಂದೆ ಸಿಲುಕುತ ಹೊಲಬುಗಾಣದೆ |

ನೊಂದು ನಾನಾದೆಸೆಯನೀಕ್ಷೆ ಪಚಂದದಿಂದಿರದೆ

|| ೧೧೨ ||

ಹಿಂದೆಮುಂದಿಕ್ಕೆಲವ ನೋಡಿದ |

ಳೆಂದು ಕಾಣದೆ ಜನದ ಸುಳಿವನು |

ಬೆಂದಬಿದಿಯನು ಬೈದುಜೇರ್ದಳು ಗತಿಯದೇನೆನುತ ||

ಇಂದದೇತಕೆ ಸಂಜೆಯಾದರು |

ಬಂದು ಮನೆಯನು ಸೇರದಿರ್ಪರು |

ಸುಂದರಾಂಗರು ರಾಮಲಕ್ಷ್ಮಣರೆಂದು ಹಲುಬಿದಳು

|| ೧೧೩ ||

ಬಳಿಕ ಜಿಂತಿಸಿ ಫಲವದೇನೆಂ |

ದಳುಕದೆಂದಳು ಕೇಳು ನೀಚನೆ |

ಕುಲಸೆ ಸಾಪ್ತಿಯನೆಳಸಿ ಬಂದೆಯ ಖುಲ್ಲರಾವಣನೆ ||

ಅಲಘುತಾರ್ಯನೆನುತ ನಿರ್ಜನ |

ನಿಳಯದಲಿ ದಂಭವನು ತೋರುವೆ |

ಗಳಿಗೆ ತಾಳದೊಡಾಗ ಕಾಣಲುಬಹುದು ಪೌರುಷವ

|| ೧೧೪ ||

ಆರು ತಾನೆಂಬುದನು ತಿಳಿಯದೆ |

ವಿಾರಿ ತುಟಗಳ ಮಾತನಾಡುವೆ |

ಧೀರ ಗುಣಗಂಭೀರ ರಾಘವನರಸಿ ನಾನಹೆನು ||

ಮೇರುನಂದದೊಳಜಲನಬ್ಧಿವೊ |

ಉರಿಗಂ ತಡೆಯಲ್ಕುತಕ್ಕನ |

ಪಾರಶೌರ್ಯನು ರಾಮನಾತನರಾಣಿ ನಾನಹೆನು

|| ೧೧೫ ||

ಸರ್ವಲಕ್ಷಣಸಂಪದಸ್ವಿತ |

ನುವಿಯಂದದಿ ಸಹನಶಾಲಿಯ |

ಖರ್ವಭುಜಬಲನೆನಿಪರಘುಜನ ಪತ್ನಿ ನಾನಹೆನು ||

ಸರ್ವಧರ್ಮವಿನಾಶರೆನಿಸುತ |

ಉರ್ವಿ ಕೋರ್ವಿದದುವೈದನುಜರ |

ಗರ್ವಗಿರಿಪವಿದಾಶರಥಿಯಾ ಮಡದಿ ನಾನಹೆನು

|| ೧೧೬ ||

ಹರಿಯು ಬುಂಜಿಪವಸ್ತುವನು ಹುಲು |

ನರಿಯು ಬಯಸುತೆ ಬದುಕಬಲ್ಲದೆ |

ಕರಿಯಭುಜಗನ ಸರಸಕೆಳಸಿದನರನು ಜೀವಿಪನೆ ||

ಉರಿನಬೆಂಕಿಯನುಟ್ಟಬಟ್ಟೆಯೊ |

ಳರುಕಿಸುವೆನೆಂಬಾತನುಳನನೆ |

ಧರೆಯಮೇಲಿನ್ನಿರವೆ ರಾಮನ ಸತಿಯನಳಪಿದಗೆ

|| ೧೧೭ ||

ತರಧಿಗಣೆಯೇ ಕಾಲುವೆಯು ಮದ |

ಕರಿಗೆ ಸಾಟಯೆ ಸೂಕರನು ಮೇಣ |

ಗರುಡನಿಗೆ ವಾಯುಸವಣೆಯೆ ಕನಕಕ್ಕೆ ಕಬ್ಬಿಣವೆ ||

ಸುರಪನಿಡಿರೊಳು ಹುಲುಕಿರಾತನೆ |

ಹರಿಗೆ ಸಮನೇ ಜಂಬುಕನು ನರ |

ವರಗೆ ರಾಮಂಗಿದಿರೆ ಖಳನೀನೆಂದಳಾಸಾಧ್ವಿ

||೧೧೮||

ವ್ರತದ ಜಪತಪದತುಲಫಲಗಳು |

ಪತಿಯ ಸೇವಾಮಾತ್ರದಿಂ ನಿಜ |

ಸತಿಗೆ ದೊರೆವುವು ಮೇಲೆ ಸದ್ಗತಿಕರತಲಾಮಲಕ ||

ಕ್ಷಿತಿ ಯೊಳದನಾಚರಿಸುತಿರ್ಪೆನ |

ಗಿತರವಿಪ್ಲವೆ ರಾಮನಲ್ಲದೆ |

ಗತಿಮನೋವಾಕ್ಯಾಕೃತ್ಯಸಾಕ್ಷಿ ಯೊಳವನ ನಂಬಿಹೆನು

||೧೧೯||

ಸಿರಿಯ ಸೊಬಗನು ಪೋಲ್ವಸೊಬಗೈ |

ಸಿರಿಯು ಧನದನಭಾಗ್ಯಕಿಮ್ಮಡಿ |

ಕರೆದೊಡಾಗಳ ಸಾಸಿರಾಳ್ಳು ಹೈಹಸಾದೆನುತ |

ಕರನ ಜೋಡಿಸಿ ಸೇವಿಪುದು ಮೇಂ |

ಹರಣದೆರೆಯನ ಚರಣಸೇವಾ |

ಪರನುಸಾಮ್ರಾಜ್ಯಾಭಿಷೇಕೋತ್ಸವಕೆಸರಿವಹವೆ

||೧೨೦||

ಶೀಲನತಿಯುಹಸತಿಯು ನಿಜಸತಿ |
ಯೂಳಗದೆ ದೇಹವನು ತೇಯುತೆ |
ಕಾಲಕಾಲದೊಳೊಪ್ಪುವುಪಚಾರಗಳನೊಲಿದೆಸಗಿ ||
ಜಾಲಗೆಯ್ಯದೆ ಸಕಲಕಾರ್ಯದೊ |
ಳಾಳಯಂದದೆ ನಡೆಯೆ ಸಾಧ್ವೀ |
ಮೌಳಿಯೆನಿಸುತಲಿಹವರಂಗಳ ಸೂರೆಗೊಂಬುವಳು ||೧೦೧||

ಭಂಡದನುಜಾಧನುನೆ ನಿನ್ನಯ |
ಗುಂಡಿಗೆಯನಿರದಿರಿವಸುಭಟರ |
ಗಂಡ ರಿಪುಭೇರುಂಡ ರಘುಜೋದ್ಧಂಡನೈತಹಮ ||
ದಿಂಡುದರಿಯುತ ನಿನ್ನಕೊಬ್ಬಿದ |
ಖಂಡವನು ನೆರೆಕಿತ್ತು ರಕುತನ |
ಕೊಂಡು ಭೂತಂಗಳನು ತಣಿಸುವಭೂಪನೈತಹನು ||೧೦೨||

ದುರುಳ ನಿನ್ನೊಡಹುಟ್ಟಿದವಳಗೆ |
ಮರೆಯದಂದದ ಗುರುತನೆಸಗುತ |
ಖರನ ಸುಹರಿಸಿಪದಾನವಕಾಲನೈತಹನು ||
ಧರೆಯ ಭಾರವ ತಗ್ಗಿಸುವೆನೆಂ |
ದುರುವಭಾಷೆಯನಿತ್ತು ಮುನಿಜನ |
ಕಿರದೆ ಕಾರ್ಯೋದ್ಯುಕ್ತನಾಗಿಹ ದೇವನೈತಹನು ||೧೦೩||

ಪೆರರ ಸತಿಯರಿಗಳುಪಿದಧಮನ |
 ಭರದಿನೊಯ್ಯರು ಯಮನ ಕಿಂಕರ |
 ರುರುಳಸುವರಾಘೋರಕುಂಭೀಪಾಕನರಕದಲಿ ||
 ಅರಿಜಲಯ್ಯೋಂಬರಿಲ್ಲವು |
 ಸರಿಯಲತ್ತಿತ್ತಿರಿದು ಕೂಲದೊ |
 ಳುರಿಗೆ ನೂಕುವರರಿಯ ನೀನಿದನೆಂದಳಂದುಮುಖಿ || ೧೦೪ ||

ನುಡಿಯುತಿಂತನನಿಜೆಯು ಮತ್ತೊಡ |
 ನೊಡೆಯನ್ನೆತಹದೆಸೆಯ ನೋಡುತ |
 ಸಡಲವಾಗಲು ಮನದಬಯಕೆಯು ಕೂಡೆ ಕಡುಬೆದರಿ ||
 ಮಡದಿಮಣಿ ಕಂಗೆಡುತ ಬಿಸುಸು |
 ಯ್ದೆಡೆಯ ಕಂಭವನೊರಗೆ ಕಾಣುತ |
 ತಡೆದೊಡೆನ್ನಯ ಕಾರ್ಯ ಕೆಡುವುದೆನುತ್ತ ರಾವಣನು || ೧೦೫ ||

ಎಲೆಗೆ ನಿನ್ನನು ವರಿಸುವುದಕಾ |
 ಹಲವುಚೋಹವ ಧರಿಸಿ ಬಂದವ |
 ರೊಳಗದಾವನೊ ನನ್ನವೇಷವನೊಂದುತ್ಯತಂದು ||
 ಫಲವನೊಂದದೆ ಪೋದಮಾತ್ರದೆ |
 ನೆಲದೊಳಗ್ಗಲನೆನಿಪರಾವಣ |
 ನಳುಕಿದನು ಧನುವೆತ್ತಲೆಂಬೆಯ ನೋಡು ನೀನವನ || ೧೦೬ ||

ಹತ್ತು ತಲೆಗಳು ತೋಳುಗಳ್ಳು |
 ತೆತ್ತಣ್ಣದು ತಕಾಯವೀತನ |
 ನೆತ್ತಿ ಗೆಣ್ಣೆ ಯನೆತ್ತಣ್ಣಂ ತಂದೊತ್ತಿ ದಳೊ ತಾಯಿ ||
 ಎತ್ತಿ ದಾತೋಳುಗಳದಾಗದೆ |
 ತೊತ್ತುಗಳ ಸಂದಣಿಯು ದಣಿಯದೆ |
 ಹೆತ್ತವರಿಗುಬ್ಬ ಸವನೀಯದೆ ಬೆಳೆದುದೇ ಶಿಶುವು || ೧೦೭ ||

ಎಂದುನೋಡಿದಜನದ ಕಣ್ಣಿನ |
 ಕೊಂದಿಸುತ ವಿಸ್ಮಯವ ಕಾರ್ಮುಗಿ |
 ಲೊಂದದೇಕಿಳೆಗಳಿದುದೆಂಬಂತೆಯುತಿದಿರಿನಲಿ ||
 ಸುಂದರಾಂಗಿಯನೊಲಿಸಲಿದು ತ |
 ಕ್ಕಂದಮಾಗಿಹುದೆನುತ ಗರ್ವಿಸಿ |
 ಮಂದಮತಿಯೊಲವಿದೆ ನಿಂದಿರೆ ನೀತೆ ಬೆದರಿದಳು || ೧೦೮ ||

ಮುಗುದೆ ನೋಡೀಗೆನ್ನ ಚೆಲುವನು |
 ಬಗೆಗಿದೊಪ್ಪಿತೆ ಪೇಳು ನಿಜವನು |
 ಬೊಗಸೆಗಣ್ಣಳ ತೃಪ್ತಿಯ ಕಳೆದುಕೊ ನೋಡಿ ಮನತಣಿಯೆ ||
 ಪುಗುತಲಳಕಾವತಿಯ ಮಕ್ಕರ |
 ಹಗರಣಂಗಳೊಳಿಸುತ ಕುಬೇರನ |
 ಗಗನಯಾನವನಾವಿನಾನವ ತಂದಭಟನಾನೆ || ೧೦೯ ||

ಹಲವುಪರಿಯೊಳು ಶಿವನ ಭಜಿಸು |

ತೊಲಿಯದಿರಲವನಾಗ ಕೆರಳು |

ತ್ತಲುಗಿಸಿದನಾರಜತಗಿರಿಯನು ತೋಳಬಲುಹಿಂದೆ ||

ಅಳುಕಿದಳು ಪಾರ್ವತಿಯು ಬಳಕಾ |

ನೆಳಸಿದಿಷ್ಟವನೆಲ್ಲ ಪಶುಪತಿ |

ಸಲಿಸದನು ನೀಂ ಕೇಳ್ಪುದಿಲ್ಲವೆಂದು ಖಲನೊರೆದು || ೧೩೦ ||

ಧರೆಯು ಬಿರಿದತ್ತೆಂಬೊಲದನೊದೆ |

ದಿರದೆ ಝಂಕಿಸಿ ಕರವನೀಡುತ |

ಧರಣಿಜೆಯ ಸಿರಿಮುಡಿಗೆ ಹಾಯ್ದನು ಘೋರದಾನವನು ||

ಸುರರು ನಭದಲಿ ಬೇಡಬೇಡೆಂ |

ದಿರದೆ ಕೂಗಲುಗಣನೆಗೆಯ್ಯದೆ |

ಪರಿನುಳಿದೆನುಗನುಗಿಪಜಡೆಯನು ಬಿಡದೆತುಡುಕಿದನು || ೧೩೧ ||

ಭೂಮಿದೇವಿಯು ಗರ್ಭಕೋಶದೊ |

ಳೀನುಹಾಸತಿಯಿದಕಾಲದೆ |

ಕೋನುಲತೆನಡೆದಿನಳಕಚಭರಕಿಲ್ಲ ದಿಹಕೊರತೆ ||

ಕಾಮುಕನ ಕಡುಮೂರ್ಖದನುಜನ |

ವಾನುಕರದಾಂಕಿನಲಿ ನೊಂದುದೆ |

ಹಾನುಹಾದೇವನುತ ಜೇರ್ದುದು ಮೇಲೆ ಸುರಕಟಕ || ೧೩೨ ||

ಜಡಿದು ಮುಡಿಯನು ಸೆಳೆದು ಕೈನೆಯೆ |
 ನಡೆ ಭರದೆ ನಡೆಯೆಂದು ಗರ್ಜಿಸು |
 ತೊಡನೆ ತಂದನು ಕುಕ್ಕುರಿಸಿದನು ತನ್ನರಥದೊಳಗೆ ||
 ಬಡಲಕೊಂಕಿನ ನಡುಗುವಂಗದ |
 ದಡದಡಿಸುತಿಹ ಮನದ ಮಾನಿನಿ |
 ಕಡುಬಡವೆಯಾತೆರದಿನಿದ್ದಳು ರಾಮರಾಮೆನುತ ||

|| ೧೩೩ ||

ಮೂರನೆಯ ಸಂಧಿ ಸಂಪೂರ್ಣಂ.

೪ ನೆ ಯ ಸಂಧಿ .

ಸೂ|| ಭರದೆ ತಡೆದ ಒಟಾಯುವನು ಸಲೆ |
 ತರಿದು ರಾವಣನೈದಿ ಲಂಕೆಯೊ |
 ಳಿಸಿದನು ಸೀತೆಯನಶೋಕೊದ್ಯಾನಮಧ್ಯದಲಿ ||
 ನಿತ್ತಲಿಪೆಯೊ ರಮಣ ನೀನಿಂ |
 ದೆತ್ತಲಿಪೈಯೆ ಲಕ್ಷ್ಮಣನೆ ಬಳ |
 ನಿತ್ತಲೆನ್ನನು ಪಿಡಿಯುತೊಯ್ವನು ನೀವದೆಲ್ಲಿಹಿರಿ ||
 ಬತ್ತಿದುದು ಮುಳ್ಳನ್ನಚರಣಕೆ |
 ನುತ್ತುಲಾನಿರಲೆನಿಕೊ ಮರುಗುತ |
 ಸುತ್ತಿಕೊಂಡುಪಚಾರವೆಸಗುವ ಹಿತರದೆಲ್ಲಿಹಿರಿ

|| ೧ ||

ಹತ್ತ ತಾಯ್ತಂದೆಗಳು ಸಟೆ ನೀ |
 ನುತ್ತು ಮೋತ್ತಮನೆನುತೆ ನಿನ್ನನೆ |
 ಹತ್ತಿ ಕೊಂಡಿಹಳ್ಳು ಪೇಕ್ಷೆಯೆ ದೇವ ರಾಘವನೇ ||
 ಮಿತ್ತು ವಿನ ಬಾಯ್ದುತ್ತದಾಗಿಹ |
 ಮತ್ತ ಕಾಶಿನಿಯನ್ನು ಬಿಡಿಸಲು |
 ಮತ್ತ ದಾವಂಗಳವು ಪುರುಷೋತ್ತಮನೆ ನೀಂ ಬಿಡಿಸಾ || ೧ ||

ಕೊಂಡುಪೋಪನು ಲಂಕೆಗೆನ್ನನು |
 ಚಂಡದನುಜನು ರಾವಣನು ಕಡಿ |
 ಕಂಡವೆಸಗುತ್ತಿವನ ನೆನ್ನನದೇಕೆ ಬಿಡಿಸದಿಹೆ ||
 ಭಂಡನಿವನೇಂ ನಿನಗಸಾಧ್ಯನೆ |
 ಖಂಡಪರಶುವಿನಾ ಮಹಾಧನು |
 ಗಂಡುಗೆಡದೇ ನಿನ್ನ ವಿಕ್ರಮಚಂಡಮಾರುತಕೆ || ೨ ||

ತಂದೆತಾಯಿಗಳನುಜ್ಞೆ ವಡೆಯದೆ |
 ಸಂದಮಾವನ ಬುದ್ಧಿಗೇಳದೆ |
 ಚಂದವಲ್ಲೆಂಬತ್ತ ನಾದಿನಿಯರನು ಮೀರುತಲಿ ||
 ಬಾಧುಗಳ ಕಡೆಗಣಿಸಿ ಬೇಡಕ |
 ಟೆಂದ ಪೌರರನೆಲ್ಲ ಧಿಕ್ಕರಿ |
 ಸಿಂದು ನಿನ್ನನೆ ನಂಬಿಬಂದೀತರಳಗೀವಿಧಿಯೆ || ೩ ||

ಅಂದು ನೀನೆಂದುದನು ಕೇಳದೆ |

ಬಂದುದಕ್ಕೆ ನಗಿನಿತು ಶಿಕ್ಷೆಯೆ |

ಕುಂದು ನಿನ್ನಯ ಕುಲಕಿದೆಂಬುದನಿಂದು ಮರೆದಪೆಯಾ ||

ಸುಂದರಾಂಗನೆ ನಿನ್ನ ಸುದತಿಯು |

ನೊಂದಳ್ಳೆ ಬಲು ಬೆಂದಳ್ಳೆ ನೀಂ |

ಬಂದು ಬಿಡಿಸಾ ಸೆರೆಯನೆಂದೇಣಾಕ್ಷಿಯೊರಲಿದಳು

|| ೫ ||

ಬಾರೊಬಾರೋ ರಮಣ ನಿನ್ನೀ |

ನಾರಿಯನು ಬಲುಹಿಂದೆ ದುರುಳನು |

ಚೋರನಂದದೊಳೆಳೆದುಕೊಂಡೊಯ್ದಪನು ಪರಿಭವಿಸಿ ||

ವಿಾರಿ ಭೂಮಿಯ ಕಡಲನಿನ ತಾಂ |

ಸೇರುವನಿತರೊಳೆನ್ನ ಬಿಡಿಸೈ |

ಸಾರಸಾಕ್ಷನೆ ಬಳಕ ತೃಣವೇ ಬೆಟ್ಟವಷ್ಟುದಲಾ

|| ೬ ||

ರಾಮ ರಕ್ಷಿಸು ಸಕಲಜಗದಭಿ |

ರಾಮ ರಕ್ಷಿಸು ಮೈರಿವಂಶವಿ |

ರಾಮ ರಕ್ಷಿಸು ರಕ್ಷಿಸಕಟಾ ಈ ಯನಾಥೆಯನು ||

ಪ್ರೇಮದಿಂದೊಡಗೂಡಿ ನಿನ್ನಯ |

ನಾಮನಾತ್ರವ ಭಜಿಸಲದು ಸು |

ತಾಮ್ರಪದವಿಯ ಸೂರೆಗುಡುವುದೆನಿಪ್ಪನುಡಿ ಪುನಿಯೆ

|| ೭ ||

ದೇವ ನಿನ್ನಯ ಪಾದಪೂಜೆಯೆ |

ಭಾವಿಸಲ್ತನಗಖಿಲಮೊಂದೇ |

ನೇನಿಸುತ್ತಿ ಹನುಡದಿಯೊಳಗಿಂತೇಕೆ ಖತಿ ನಿನಗೆ ||

ಜೀವಿತೇಶನೆ ಬೇಗನೈದೀ |

ಗಾವಿಲನ ಕಯ್ಯಿಂದ ಬಿಡಿಸೈ |

ಕಾವನೇನೀಂ ಕಾಯದಿರಲಿನ್ನಾರು ಕಾವವರು

|| ೪ ||

ಎಲೆಲೆ ವನದಭಿಮಾನದೇವತೆ |

ಗಳಿರ ನಿಮಗಿದೊ ಕರವಮುಗಿವೆನು |

ಬಲುವಿನಿಂ ರಾವಣನು ನಿನ್ನಯ ಮಡದಿ ನೀತೆಯನು ||

ಪಲತೆರದಿ ಬೇಡಿದೊಡಮೋವದೆ |

ಕಳವಿಸಿಂ ಸೆಳೆದೊಯ್ದನೆನುತಾ |

ಯಿಳೆಯರಮಣಂಗೊರೆವುದೊ ನೀವಲ್ತಿಗತಿ ತನಗೆ

|| ೫ ||

ವನದವೃಕ್ಷಂಗಳಿರ ನೀವೆ |

ನ್ನಿನಿಯನೈತರಲವನೊಳೊರೆವುದು |

ತನಗೆಸಾಜಮೆನಿಸ್ಪಶಕ್ತಿ ಯದಿರುವಪರಿಯಂತ ||

ಪನುಜನಿಗೆ ಪಶೆಯಾಗೆನೆಂದದು |

ಕೊನೆಯನ್ನೈದುವವೇಳೆ ಸಮನಿಸೆ |

ತನುವನೀಗುವೆನೆಂದುಮರಿಕೆಯಗೈದಳವಳನುತ

|| ೬ ||

ಅನಿತರೋಳು ನೀಂ ಬಂದು ಬಿಡಿಸುವು |

ದೇಶಿಸಲಾಗದು ಜೀರೆಪರಿಯನು |

ಜನಕರಾಜಪ್ಪಿಯೊಳು ಜನಿಸಿದಳನಿಸಿಕೊಳ್ಳುತಿಹೆನು ||

ಮನದೇಸಂಶಯಕಡೆಯನಿತ್ತೊಡೆ |

ಮನುಕುಲೇಶನೆ ಸತ್ಯಗುಂದುತ |

ಲಣುವ ಘನವಾಗೆಣಿಸಿ ಮೊಳ್ಪುದನುಳಿವೆ ಬೇಸರದೆ || ೧೦ ||

ತನ್ನ ಪಾತಿವ್ರತ್ಯವಹ್ನಿಗೆ |

ನಿನ್ನಸಾಹಸಮೆಂಬವಾರುತ |

ನನ್ನು ಸೇರಿಸಿ ದಹಿಸು ದಾನವವಂಶಕಾಸನವ ||

ಗನ್ನಗತಕವಿದಲ್ಲ ನಂಬುವು |

ದೆನ್ನನುಡಿಗಳನೆಸುತ ನೀತೆಯು |

ಬಿನ್ನವಿಸಿದಳು ಕರವಜೋಡಿಸುತನ್ನಿಮತ್ಪತಿಗೆ || ೧೧ ||

ಇಂತು ಹಲವಂಗದಲಿ ಹಲುಬುತ |

ಕಾಂತನಾಮಸ್ತು ರಣೆವಾಡುವ |

ಕಾಂತೆಯನುಕೊಂಡಂತರಿಕ್ಷ ದೆ ಪೋಪರಾನಣನ ||

ಮುಂತೆವೃಕ್ಷದತುದಿಯೊಳಿದ್ದು ಸ |

ಮಂತು ನಿಟ್ಟಿಸುತ್ತಾಜಟಾಯುವು |

ಜಂತೆಯೊಂದುತಲಾಗ ತಡೆದನು ನುಡಿಸಿದನು ಖಳನ | ೧೨ |

ಏನಿದಕ್ಕುಟ ವಿಶ್ರವಸ್ಸಿನ |
 ಸೂನುವೇ ಕಥೆಗಳಲಿ ನಿನ್ನನು |
 ದಾನಿ ಬಹುಧರ್ಮಾತ್ಮನೆಂದೊರೆವುದನು ಕೇಳ್ದೆನು ||
 ದಾನವೇಶ್ವರನೆನಿಸುತೀಪರಿ |
 ವೂನಹೀನನವೋಲಕಾರ್ಯವಿ |
 ದೇನವೆಸಗಿದೆ ಮೂರುಲೋಕದ ವೀರಗಿದು ಸರಿಯೆ || ೧೪ ||

ಎಲವೊ ನೀನಿಂದಿವಳನಾರೆಂ |
 ದೊಲಿಸಲಿಚ್ಛಿಸಿಂತು ಕಪಟವ |
 ಬಳಸುತೀಪರಿ ಪಿಡಿಯುತೊಯ್ಯೆ ನಿನಗೆ ತೀರುವುದೇ ||
 ಹಲವುಲೋಕವ ಸೃಜಿಸಿ ಸಲಹುತ |
 ವಿಲಯವೆಸಗುವನಾದಿಪುರುಷನ |
 ಲಲನೆಯೊಲಿವಳ ಪಾಪಿ ತೆಗೆ ನಿನಗೇಕೆ ದುರ್ವ್ಯಸನ || ೧೫ ||

ಅರಸನೆನಿಪವನಾತ್ಮಧರ್ಮಕೆ |
 ಕೊರತೆ ಬಾರದತೆರದೆ ನಡೆವುದು |
 ಪರಸತಿಯರನು ನಿಜಸಹೋದರಿಯರವೊಲಾದರಿಸಿ ||
 ಧರೆಯ ಪಾಲಿಪುದಿದುವೆ ನೀತಿಯು |
 ಮರೆತು ನೀನಿದನಿಂತು ಕಾಮುಕ |
 ರೆರೆಯನಾಗುತ ಲೋಕವಾತೆಯೊಳೆರಡನೆಣಿಸಿದೆಯಾ || ೧೬ ||

ನಿಲಿಸು ರಥವನ್ನಿಳಿಸು ಮೂತೆಯು ;
 ಖಲನೆ ನಾನಾರೆಂಬುದರಿಯೆಯು |
 ಬಲುಮೆಯೊಂದಿದ ಗೃಧ್ರರಾಜನು ನಾಂ ಜಟಾಯುಕಣಾ ||
 ಕಲಕುವೆನು ಸಿನೊಡಲ ರಕುತವ |
 ನೆಲವೊ ನನಗಿದಿರಾಗು ನಿನ್ನಯ |
 ಹಲವು ತಲೆಗಳಿಗಾನುಬೆದರೆನು ನೋಡು ತನ್ನದಟ || ೧೭ ||

ಎನುತ ಪಾರುತ ನಭಕೆ ತನಗು |
 ಳ್ಳನಿತು ಶಕ್ತಿಯನಾಂತು ರಥವನು |
 ಹಣಿದವಾಡುವೆನೆನುತ ರೆಕ್ಕೆಯೊಳೆರಗುತಪ್ಪಳಿಸೆ ||
 ಝಣಝಣಧ್ವನಿಗೈದು ಘಟೆಗ |
 ಳೆಣಿಸಲಸದಳವಾಗಲುದುರಿದು |
 ವಣಿಯರಂಕೆಟ್ಟಳಕವಾದುವು ರಥದ ಕೀಲುಗಳು || ೧೮ ||

ಜೋತತೊಂಡೆಯಪಣ್ಣಿ ವಾಯಸ |
 ವಾತುರದೊಳೆರಗುತ್ತ ಶಬರನ |
 ನೂತನದ ಬಲೆಗಿರದೆ ಸಿಲುಕಿದತೆರದೊಳೆದಿನದಿ ||
 ಸೀತೆಯನು ಬಯಸುತ್ತ ತನ್ನೀ |
 ಭೂತಕೆಡೆಯಾಗುತ್ತಲೊರಗುವ |
 ರೀತಿಯೊದವಿತು ನಿನಗೆ ಕೊಳ್ಳೆಂದೆನುತ ಕೊಕ್ಕಿನಲಿ || ೧೯ ||

ಕುಕ್ಕುತಾತನ ತನುವ ರಕುತವ |

ದುಕ್ಕುನಂದದಿ ಬಗಿಮ ಕಾಲ್ಗಿ

ನಿಕ್ಕಿ ಸೂತನ ಕೊಂದು ರಥವಾಜಿಗಳ ಖಂಡಿಸಲು |

ಪಕ್ಕಿಗೇನೀಪೌರುಷವೆನು |

ತುಕ್ಕುಜಂಗೊಂಡಾಗ ಖಳ ಧು |

ಮಿಕ್ಕಿ ಧಾರಿಣಿಗಿರದೆ ಧನುಷಿಂಗಸಮಬಾಣವನು || ೨೦ ||

ಅಳವಡಿಸುತೆಸೆಯಲ್ಕೆ ತಾನದ |

ಕಳುಕದಾಗಳೆ ಬೀಸಿ ರೆಕ್ಕೆಯ |

ಕೆಲಕೆ ಜಾರಿಸುತಂದುಮುಂದೆಡೆ ಬಂದ ಬಾಣವನು |

ತಲೆಯ ಮೇಲಣ ಮಕುಟವೆಲ್ಲವು |

ನೆಲಕೆ ಬೀಳ್ವನೊಲೊದೆದು ಜೆನ್ನೆನ್ನೊಳು |

ಕುಳಿತು ಮಂಡೆಯನಿರದೆ ಕೊಕ್ಕಿಂಕುಕ್ಕಿ ಗಾಸಿಸಲು || ೨೧ ||

ಬದರಿದನು ಬೆನ್ನಿಂದ ಪಕ್ಕಿಯ |

ನಿದನುಪೇಕ್ಕಿ ಸಲಾಗದೆನುತವೆ |

ಬದಿಯ ಕಡುಗವ ಸೆಳೆದು ರೆಕ್ಕೆಗಳೆರಡನುರೆ ತರಿಯು |

ಪದುಮನಾಭನೆ ರಾಮ ಸಲಹೆಂ |

ದೊದರುತುರುಳಿದನಾಜಟಾಯುವು |

ಬೆನರುತಂಗನೆ ಜೀರ್ದು ಪೈದಳು ನಿಜಪ್ರರಾಕ್ಯತವ || ೨೨ ||

ಏನಿದಕಟೇಗೇವ್ಯದೃಷ್ಟವು |

ಹೀನಭಾಗ್ಯೆಯನಿದು ರಕ್ಷಿಸು |

ಲೀನಭಸ್ಪ್ರಲಗಾಮಿ ಯತ್ನಿಸುತಸುವ ನೀಗುತಿದೆ ||

ಪ್ರಾಣನಾಥನನುಳಿದ ಸುದತಿಗೆ |

ಹಾನಿಯಲ್ಲದೆ ಲೇಸುಬಪ್ಪದೆ |

ದೀನೆಯಾದೆನಗೇನುಗತಿ ಯೆಂದಬಲೆಯೊರಲಿದಳು

|| ೨೩ ||

ಪರಮಮಿತ್ರನೆ ಪಕ್ಷಿರಾಜನೆ |

ದುರಿತವತಿಗೆನಗಾಗಿ ನೀನೀ |

ಪರಿಯಕಷ್ಟಕೆ ಗುರಿಯೆನಿಸಿದೈ ಮರೆಯೆ ನಾನಿದನು ||

ಪರಮಪುರುಷನು ರಾಮಚಂದ್ರನು |

ಬರುವನಿಲ್ಲಿಗೆ ಮರೆಯದೆಲ್ಲವ |

ನರುಹುತವನ ಹಸಾದವಾನುತೆ ಮೋಕ್ಷಸುಖಿಯಾಗು

|| ೨೪ ||

ಎನುತ ಪೇಳ್ವನಿತ್ತರೊಳು ಖಳನಾ |

ವಸಿತೆಯನು ಮುಡಿವಿಡಿಯುತೆತ್ತು |

ತ್ತನಿಲವೇಗದೊಳಹರಿ ನಭವನು ಮುಂದೆ ಪ್ರೋಗುತಿರೆ ||

ಅನುಪಮಾನಶರೀರದಿಂದಲಿ |

ಭುನತರಾದ್ರಿಯ ಕೋಡುಗಲ್ಲಳ |

ನನುಕರಿಪತೆರದಿಂದ ಕುಳಿತಿದ ಕಪಿಗಳೈವರನು ||

|| ೨೫ ||

ಸುದತಿ ಕಾಣುತ ತನ್ನ ಮೇಲಣ |
 ಹೊದಕೆಯಂಚನು ಗಿಳುತದರೊಳು |
 ಹುದುಗಿಸುತ ತೊಡವುಗಳನಾಗಳೆ ಕಟ್ಟಪೊಟ್ಟಳವ ||
 ಸದಯರೇ ನೀವಿದನುಕೊಳ್ಳುವುದು |
 ಹೃದಯವಲ್ಲ ಭರಾಮನೈತರೆ |
 ಮುದದೊಳರುಹುವುದೆನ್ನ ವಸ್ಥೆಯನೆನುತಲವರೆಡೆಗೆ || ೮೬ ||

ಎಸೆಯಲದನವರಾಂತು ಕಡುಬೆ |
 ಕೃಷವನಾನುತಲೆವೆಯನಿಕ್ಕದೆ |
 ಯಸುರಚೊಪ್ಪೆಯ ನೋಡುತಿರ್ದರು ಮರುಗಿ ಮನದೊಳಗೆ ||
 ಶಶಿವದನೆಯಿನ್ನೊಂ ತನಗೆಕ್ಕ |
 ಬಸಮೆಳದಂತಾಯ್ತು ನುತಲಸ |
 ವಸದಿ ಪೋಗುತ ಕಾಣದಾದನು ದನುಜಪತಿಯಿದನು || ೮೭ ||

ತೆರಳುತೀಪರಿಯಿಂದೆ ಕಳಗಡೆ |
 ಮೆರೆವಪಂಪಾಸರವ ದಾಂಟುತ |
 ಪರಿಪರಿಯ ವನಪರ್ವತಗಳನೆಲ್ಲ ಪಿಂದುಳುಹಿ ||
 ಧರೆಯಭಾಗವನೆಲ್ಲ ಕಳೆಯುತ |
 ತರತರದೊಳೊಪ್ಪುತಿಹ ತೆರೆಗಳ |
 ನುರುಭಯಂಕರವಾಗಿ ಭೋರ್ಗರೆಯುತ್ತೆ ರಂಜಿಸುವ || ೮೮ ||

ಶರಧಿಯನು ಕಂಡದರಮಧ್ಯದೆ |
 ಮೆರೆವ ಕೋಟೆಗಳಿಂದ ಸುರನರ |
 ವರರಿಗಸದಳಪುಗುವೊಡೆಂಬವೊಲೆಸೆವಲಂಕೆಯನು ||
 ಹರಿಸದಿಂದೊಳವೊಕ್ಕು ಲಕ್ಷ್ಮೀ |
 ಸುರುಜೆರಾಮಳಮುಖವು ದಿಟಮಿದು |
 ಕೊರತೆಯೇನಿದಕೆಂಬವೊಲ್ತೆರೆವರಮನೆಯನ್ನೈದಿ || ೨೯ ||

ನಿರುಪವಾಂತಪುರವ ಸೇರುತ |
 ಕರೆದು ಭೂತಾಕೃತಿಯ ವದನದ |
 ಪರಿಚರಿಯದಸುರಿಯರ ಸೀತೆಯಸೇವೆಗನುಗೊಳಿಸಿ ||
 ಸುಸಿಚಾನನೆಯಾಣತಿಯನುರೆ ||
 ಸಿರದೊಳಾನುತ ನೀವು ನಡೆವುದು |
 ಕೊರತೆಯಿನಿಸುಂ ಮನಕೆತೋರದತೆರದೆ ಸೇವಿವುದು || ೩೦ ||

ತನಗಿವಳನೊಡಗೂಡಿಸುವುದೇಂ |
 ಘನದಕಾರ್ಯವು ನಿಮಗದೆನಿಬರೊ |
 ವನಿತೆಯರ್ಕಳನೊಲಿಸಿ ನೆರಪಿದ ಚದುರೆಯರುನೀವು ||
 ಎನುತ ನೇಮಿಸಿ ಸಭೆಗೆ ನಡೆತಂ |
 ದನಿತುಮಂ ತಾನೆಸಗಿದಕೃತವ |
 ನಿನಿಸು ಹೇಸದೆ ಸಜೆವಮುಖ್ಯರಿಗೊರೆದು ತನಕದಲಿ || ೩೧ ||

ಬರಿಸಿ ತನಗತ್ಯಾಪ್ತರೆನಿಸುವ |
 ದುರಳರಕ್ಕಸರೆಂಟುಮಂದಿಯ |
 ನೋರೆದನವರೊಡನಾ ಜನಸ್ಥಾನದಲಿ ರಾಘವನು ||
 ಚರಿಸುವನು ಸೋದರನ ವೆರಸುತೆ |
 ಮರೆಸಿ ನೀವಲ್ಲಿರುತೆ ನಡೆವಾ |
 ಚರಿಯವೆಲ್ಲವನೆನಗೆ ಲೇಖನಮುಖದೆ ತಿಳಿಯಿಸುತ || ೩೭ ||

ಸಮಯವೀಕ್ಷಿಸುತವರ ಕೊಲುವಾ |
 ಕ್ರಮವ ಯೋಜಿಸುತಿರ್ಪುದೆನುತೊರೆ |
 ದಮಿತನಾದುಡುಗೊರೆಯನಿತ್ತವರುಗಳ ಬೀಳ್ಕೊಟ್ಟು ||
 ಸುಮಶರಂಗಳು ನಾಂಟೆ ಹೃದಯವ |
 ನಮನು ಕಡುಬೆಮೆಗೊಂಡು ಕುಮತಿಯು |
 ಕಮಲಲೋಚನೆಯೆಡೆಗೆ ಬಂದನು ನುಡಿಸಿದನು ಸತಿಯು || ೩೮ ||

ಎಲೆಗೆ ಸೀತಾಲಲನೆ ನಿನ್ನಯ |
 ಚೆಲುವಿಗೆನ್ನಸು ಸೂರೆವೋದುದು |
 ಸಲೆ ಕಟಾಕ್ಷವ ಬೀರುತೆನ್ನನು ಕರುಣದಿಂದಿಳುಹು ||
 ಬಲವಿಹೀನನನಂಗನಿಂದೀ |
 ಬಲನಿಧಾನನೆನಿಪ್ಪ ದಶಶಿರ |
 ಗಳವು ತಾನೆನೆ ಜಗವು ನಗುವುದು ಮಾಣಿಸಿದನೊಲಿದು || ೩೯ ||

ಕಿ ತಿಜೆ ನಿನ್ನಯ ಚರಣಕಮಲ |

ಕೃತಿಶಯಮೆನಿವೈನ್ನ ಮಕುಟನ |

ನತುಳಪಾದುಕೆಗೈದು ಪೂಜಿಸೆನನುದಿನದೊಳದನು ||

ಅತನುಹತಗೆನಗಿಂದು ಸುಖಸಂ |

ತತಿಯನೊದವಿಪ ನಿನ್ನಸಂಗವ |

ಹಿತದೆ ಕರುಣಿಸಿ ಕಾಯಬೇಕೆಂದೆರಗಿದನು ಪದಕೆ

|| ೩೫ ||

ಕೇಳುತಿವಳು ಸುದತಿಯಾತನ |

ಕೇಳುನುಡಿಗಳ ಕೆರಳದಳು ಫಡ |

ಬೊಳ ನೀನಿಂತೇಕೆ ಗಳಹುವೆ ಸಾವ ಲೆಕ್ಕಿಸದೆ ||

ಸಾಲತಲೆಗಳು ನಿನ್ನವಿವು ಭೂ |

ಪಾಲರಾಮನ ಬಾಣವಹ್ನಿ |

ಜ್ವಾಲೆಗಾಹುತಿಯೆನಿಸದುಳವುವೆ ಕಾಣೆ ನೀನಿದನು

|| ೩೬ ||

ಎಂದುನುಡಿನಾಸತಿಯ ಬಿರುನುಡಿ |

ಗಂದು ದಶಕಂಧರನು ಮುಳಿಯುತ |

ಲೆಂದನಾಕಾಹಿನ ದನುಜೆಯರಿಗಿಂದಿವಳನೊಯ್ದು ||

ಬಂದಿಯೊಳಗಿರಿಸುತ್ತ ಶೋಕೆಯ |

ನಂದನದೊಳುರುಭಯವ ಪುಟ್ಟಿಸು |


ತೊಂದಬುದಸರಿಯಂತ ಕಾದಿಹುದನಿತರೊಳಗಿವಳು

|| ೩೭ ||

ಬಲಿದರೊಳ್ಳತನೊಂದಿ ಸುಖಿಸುವ |
 ಳೊಲಿಯದಿರೆ ಮರುದಿನವೆ ಮೂರಿಗೆ |
 ಬಲಿಯಹಳು ಖಂಡಿತದನುಡಿ ಯಿಂತಿದಕೆ ಕವಡಿಲ್ಲ ||
 ಸ್ಥಲಿಗೇಯಾನುಡಿಸಲ್ಲ ದಿವಳೊಳು |
 ಕಲುಮನದ ಕಡುಸೊಕ್ಕಿನಿವಳನು |
 ಖಲುಹಿನಿಂ ಬಸಗೊಳಪುದೆಂದೊದರುತ್ತೆ ತರಳದನು || ೨೮ ||

ಬಡನೆ ಬಂದುದು ದಡಿಗರಕ್ಕಸಿ |
 ಗಡಣವೀಕೆಯ ಮುತ್ತಿಕೊಂಡುದು |
 ನಡೆನಡೆಯೆನುತ್ತ ಟ್ಟುತಾರ್ಭಟಿಸುತ್ತ ಬೆದರಿಸುತೆ ||
 ಮಡದಿ ಗಡಗಡನಡುಗುತಡಿಯಿಡು |
 ತೊಡೆಯನಹರಘುರಾಮನಡಿಗಳ |
 ಬಿಡದೆ ನೆನೆಯುತೆ ಪೋಗಿಕಾಲವ ಕಳೆದಳಾಬನದೆ || ೨೯ ||

ನಾಲ್ಕನೆಯ ಸಂಧಿ ಸಂಪೂರ್ಣಂ.



೫ ನೆ ಯ ಸಂಧಿ .

೨೬|| ನರರಘುಜನಂಸುತ್ತೆ ಸೀತೆಯು |

ನುರುವನವಿ ಕಂಡಾಜಟಾಯುವ |

ನರಿಕಬಂಧನವರಿದು ಮಾತಂಗಾದ್ರಿಗೈದಿದನು ||

ಇರಲು ಲಕ್ಷ್ಮಣನಿತ್ತ ಸೀತೆಯು |

ಬಿರುನುಡಿಗೆ ಮರುಮರುಗಿ ಮನದೊಳು |

ತೆರಳುತ್ತಣ್ಣ ನಕಡೆಗೆಕಾನನದೊಳಗೆ ಪೋಗುತ್ತಿರೆ ||

ದುರುಳದನುಜನು ಹರಣವಿಡುವಾ |

ಗೊರಲಿದಾನುಡಿಗಂಜಿ ರಾಘವ |

ನರರೆ ತನ್ನವರಿದನು ಕೇಳೊಡದೇನಗೈದಪರೊ

|| ೧ ||

ಎಂಬಸಂಶಯವಡರೆ ಮನವನು |

ಹಂಬಲಿಸಿ ತೊಳಲುತ್ತು ವನನಿಕ್ಕು |

ರುಂಬವನು ನಿಮಿಷದಲಿ ದಾಂಟೆ ಬರುತ್ತಮಿಡಿನಲಿ ||

ಕಾಂಬರಾರೆಂದೊತ್ತಿ ನೋಡು |

ತ್ತಂ ಬರುವವನೆ ತಮ್ಮನೆಂದರಿ |

ದಂಬುಜಾಕ್ಷನು ದುಗುಡದಿಂ ನುಡಿಸಿದನು ಲಕ್ಷ್ಮಣನ

|| ೨ ||

ಏನಿದೇನೈ ತಮ್ಮ ನಿನ್ನನ |
 ವೀನವೆನಿಸಿದರೀತಿ ನೀನೆ |
 ನ್ನಾಣತಿಯ ಮೀರ್ದಿಲ್ಲಿಗೈದಿಹೆ ಸೀತೆಯೆಲ್ಲಿಹಳು ||
 ಕಾನನದೊಳೆಂಬರುತಿರ್ಪಳೆ |
 ಕಾಣಿಸಳು ತನಗೇಕೆ ನಿನ್ನಯ |
 ದೀನವದನವ ನೋಡೆಕಳವಳವಹುದು ಮಾನಸಕೆ || ೩ ||

ತಮ್ಮ ನೀಂ ಪರಮಾಪ್ತನೆಂದರಿ |
 ದೊಮ್ಮೆ ಮಡದಿಯ ನಿನ್ನ ಬಳಿಯೊಳ |
 ಗುಮ್ಮಹದೆ ಬಿಡಲಿಂತುಪೇಕ್ಷಿಸುತವಳನುಳಿಯುವದು ||
 ಸಮ್ಮತವೆ ನಿನಗೆಮ್ಮೊಳೀಪರಿ |
 ದುಮ್ಮನದ ವೈಪಮ್ಯವಕಟಾ |
 ಉಮ್ಮಳಕೆ ಗುರಿವಾಳ್ಪುದೇನಿದು ಬಿನದವೇಪೇಳಾ || ೪ ||

ದೇಶಕೋಶವನುಳಿದು ಪೆತ್ತರೊ |
 ಳಾಶೆಯನು ಮಿಗೆ ತೊರೆದು ತನಗೆ ನಿ |
 ಜೇಶನೇಗತಿಯೆಂದು ನಂಬುತ್ತೆನ್ನ ಪಿಂದೈದಿ ||
 ಲೇಶಮಾತ್ರವು ಘೋರವಿಪಿನ |
 ಕ್ಲೇಶಕಂಜದೆ ಭೂರಿಸುಗುಣಾ |
 ವೇಶದಿಂ ಮೆಚ್ಚಿ ಸಿದಮಡದಿಗಿದಲ್ತೆ ಉಡುಗೊರೆಯು || ೫ ||

ಖರನ ಸಂಹರಿಸಿದುದೆ ಮೊದಲಾ |
 ಗಿರದೆ ನಮ್ಮೊಳು ಬಹುಳವೈರವ |
 ಧರಿಸುತಸುರರು ಸಮಯವೀಕಿ ಸುತಿರ್ಪರೆಂಬುದನು ||
 ಅರಿಯದನೆ ನೀನೆನಗೆ ಬುದ್ಧಿಯ |
 ನೊರೆಯೆಯಾ ನಾಂಬರ್ಪಕಾಲದೊ |
 ಳರರೆನಿನಗಿಂದಂಧಕಾರವದೆಂತು ಸಮನಿಸಿತು || ೬ ||

ಮನಕೆ ಸಂಶಯವಾಗಿ ತೋರ್ಪುದು |
 ಜನಕತನುಜೆಯ ಕುಶಲದಲ್ಲಿಯೆ |
 ಮನೆಯೊಳವಳನು ಕಾಂಬೆವೋ ಮೇಷ್ಠಾಣದಳಲು ವೆವೋ ||
 ವನಿತೆಯಾ ಮೃದುತನುವಿಗಳ ಸುತೆ |
 ದನುಜರವಳನು ಮುರಿದು ತಿನ್ನುತ |
 ತಣಿವ ನೊಂದದೆ ಮಾಣರೇಗುವೆನಿದಕೆ ತಾನಿಂದು || ೭ ||

ವಾದವೇತಕೆ ಲಕ್ಷ್ಮಣನೆ ನೀ |
 ನೈದುವಾ ಸಮಯದಲಿ ತಾನಾ |
 ಮೇದಿನೀಸುತೆ ಸುಖದೊಳರ್ಥಳ ತಳರಮಂದಿರದೆ ||
 ಸೋದರನೆ ಕೃಪೆಯೆತ್ತ ಪೋಯಿ |
 ತ್ತಾದುದೇನನಿವಾರ್ಯವಾಕೆಯೊ |
 ಳೀದುರಾಗ್ರಹಕೇಂ ನಿಮಿತ್ತವು ಪೇಳು ಮಹಿಲದಲಿ || ೮ ||

ಏತಕಿನ್ನಕಟೆನ್ನ ಬಾಳಕೆ |
 ಬೀತತರುತಾನಾದೆನ್ನೈ ನನ |
 ಗಾ ತಳೋವರಿಯಿಲ್ಲದಿರೆ ಪೆರತುಂಟೆ ಜೀವನವು ||
 ಧಾತುಗೆಟ್ಟೆನು ತಮ್ಮ ನೀನಿ |
 ನ್ನೇತಕೀಬಳಯಿರ್ಪೆ ವರಸಾ |
 ಕೇತಪುರಿಗಿರದೈದಿ ಭರತನಕೂಡಿ ನೀಂ ಬದುಕು ||೯||

ಮುಳಸು ನಿನ್ನೊಳಗಿಲ್ಲ ಪೂರ್ವದೆ |
 ಗಳಸಿದುದನಿಂದುಣ್ಣಿನೆನಗಾ |
 ಗಳಲದಿರು ಶುಭಮುಕ್ಕೆ ಮಾರ್ಗದೊಳೆನಲು ರಾಘವನು ||
 ಪಳಪಳನೆ ಕಂಬನಿಯ ಧಾರೆಗ |
 ಳಳೆಗೆ ಸುರಿಯಲು ಲಕ್ಷ್ಮಣನ ಮನ |
 ದೊಳಗೆ ಶೋಕಾನಳವು ಪೊಕ್ಕುದು ಸುಟ್ಟುದವಯವವ ||೧೦||

ಮರೆದನಂಗವನೊಡನೆ ಕೆದರಿದ |
 ಕರಣವೊದಲಂತಾಗಲಂಜುತ |
 ಕರವ ಜೋಡಿಸಿ ಬಿನ್ನವಿಸಿದನು ಗದ್ಗದಸ್ವರದೆ ||
 ಬರೆಯಲೇನನು ದೇವ ಜಿತ್ತ |
 ಕ್ಕರಿಕೆಯಿಲ್ಲದುದುಂಟೆ ರಕ್ಕಸ |
 ನೊರಲಿದಾರ್ತಧ್ವನಿಯೆ ಕಾರಣವೆನ್ನ ಬರವಿಗೆ ||೧೧||

ಮೋಸವೀನುಡಿ ತಾಯೆ ಮಹಿಮಾ |

ವಾಸರಾಮಂಗಿ ಪಾಯವು |

ಲೇಸ ಕಾಂಬಿರಿ ನಿಮಿಷ ಸೈರಿಪುದೆನುತ ನಾನುಸಿರೆ ||

ಭಾಸುರಾಂಗಿಗೆ ನಿವೊಳಹ ವಿ |

ಶ್ವಾಸವೇ ಗಾಢಾಂಧತೆಯನಿ |

ತ್ತೇಸುಬೇಡಿದೊಡೈಸು ನಿಪ್ಪಲವೆನಿಸಿತಲ್ಲವನು || ೧೦ ||

ಪೋಗುಪೋಗೆಂದೆನ್ನನಟ್ಟುತ |

ಮೇಗುಕೀಳಾವುದನು ನೋಡದೆ |

ಬಾಗುಳದೆ ಹುಲುನರರಿಗೊಪ್ಪುವ ಕೀಳುನುಡಿಗಳಲಿ ||

ಬೇಗುದಿಯನೆನಗಿತ್ತರದರಿಂ |

ಬೇಗ ಬಂದೆನು ದೇವ ಕರುಣಾ |

ಸಾಗರನೆ ಕೃಪೆದೋರಿ ಮನ್ನಿಪುದೆನ್ನ ನೀನೆನಲು || ೧೧ ||

ಮಿಾರಿ ತನ್ನಯ ನೇಮವನು ಕಾ |

ಯ್ಪೇರಿ ಬಂದುದದೊಂದು ಮೇಣವಿ |

ಚಾರೆಯೆನಿಸಾ ಮಾನಿನಿಯ ಮಾತಿಗೆ ಮತಿಗೆಟ್ಟು ||

ಕ್ರೂರದಾನವರಿರ್ಪಕಾಡೊಳ |

ಗಾರುಸಾಹಾಯಕರುಮಿಲ್ಲದ |

ನಾರಿಯೊಬ್ಬಳ ಬಿಟ್ಟು ಬಂದಾ ತಪ್ಪುತಾನೊಂದು || ೧೨ ||

ಇಂತು ನೀನಪರಾಧವೆರಡಂ |
 ಭ್ರಾಂತಿಯಿಂದಲಿ ಗೈದೆ ನಿನ್ನನೆ |
 ಸಂತತವು ನಂಬಿದನವೊಳಗಿಂತದೇಕಾದೆ ||
 ಜಿಂತೆಯೊಂದಿರೆ ದೇವಿಯಾಕೆಯ |
 ಸಂತವಿಸುತಲ್ಲಿ ಪ್ಪುದನು ಬಿಸು |
 ಟೆಂತುಟಾದೊಡವಾಗಲೆಂದುಳಿದಕಟ ಬರಬಹುದೇ || ೧೫ ||

ಎಂದು ದುಃಖಿಸುತ್ತಾಡಿದಣ್ಣನಿ |
 ಗೆಂದನಾ ಸೌಮಿತ್ರಿ ಲಾಲಿಪು |
 ದಿಂದುನದನೆಯ ನಿಪ್ಪುರೋಕ್ತಿಯ ಕೇಳ ಜೀವಿಪರೆ ||
 ಇಂದು ಮತ್ಪ್ರಿಯನಳದೊಡೆನ್ನನು |
 ಹೊಂದುವಿಚ್ಛೆಯೊಳಗಲದಿರ್ಪೆಯ |
 ಕೊಂದುಕೊಂಡಪೆನಲ್ಲ ದುಳಯೆನೆನುತ್ತ ವಾಚಿಸಲು || ೧೬ ||

ಒಡೆದುದೆನ್ನದೆ ಬಳಕ ಬೇಡಿದೆ |
 ನೊಡತಿ ಮನ್ನಿಪುದೆನುತಮಲ್ಲಿಂ |
 ದುಡುಕಿನಿದೈತಂದೆ ನಾಂ ಭವದೀಯಸನ್ನಿಧಿಗೆ ||
 ತಡೆಯಲಸದಳವೂದ ನುಡಿಗೇ |
 ಳ್ಲಡೆಯೊಳಂತಿಹುದಣ್ಣ ದೇವನೆ |
 ನುಡಿಯಲಂಜುವೆನೆನ್ನ ದೋಷವ ಮರೆದು ನೀಂ ಸಲಹು || ೧೭ ||

ಎನುತೆಯಾಡಿದ ಲಕ್ಷ್ಮಣನ ನುಡಿ
 ಗಿನಕುಲಾಧಿಪನಿರದೆ ಮನ್ನಿಸಿ |
 ವನದೆ ನಡೆದನು ವಾಯುವೇಗದೊಳಲೆವನೆಯ ಕಡೆಗೆ ||
 ಜನಕಜೆಯ ಬಾಗಿಲೊಳು ಕಾಣದೆ |
 ಮನಕೆ ಸಂಶಯಮಾಗಲೊಡನೆಯೆ |
 ಘನವಿಷಾದವನಾಂತು ನಿಲಯವ ಪುಗುತ ಹುಡುಕಿದನು || ೧೪ ||

ಕಾಣಲಿಲ್ಲವು ತನ್ನಸತಿ ಬಳಿ |
 ಕಾಣೆಯಿಕ್ಕುತ ಕೂಗಿದನು ಮು |
 ತ್ಪ್ರಾಣವಲ್ಲಭಿ ಮಾತನಾಡೆಯದೇತಕೆಲ್ಲಿರುವೆ ||
 ಕೇಣವನು ಬಿಡು ಹುಲ್ಲೆಯಿದೆಕೊ |
 ಳ್ಳೇಣಲೋಚನೆ ಬೇಗ ಬಾ ನಿ |
 ನ್ನಾಣತಿಯ ವೀರುವನೆ ರಾಮನಿದೇಕೆ ತಡಗೈವೆ || ೧೫ ||

ಅಸುರರಂಜಿಕೆಗವಿತುಕೊಂಡೆಯೊ |
 ಅಸುರಮರ್ದನನಿದೆಕೊ ಬಂದಿಹೆ |
 ನೊಸಗೆಯಲ್ಲವೆ ಸತಿಯರಗ್ರಣಿಗಿನಿಯನಾಗಮನ ||
 ಬಸಿದು ಬೀಳುವ ನಿನ್ನ ಮಮತಾ ||
 ರಸವದೋಪನೊಳಂಗಿಪೋದುದೆ |
 ಬಸಿರಶಿಖಿ ಬಲುಹಾಯ್ದು ತೋರಿಸು ಮೊಗವ ಶಶಿವದನೆ || ೧೬ ||

ಸುತ್ತಿ ಕೂಗಿದುದಾಯ್ತು ಮನೆಯೊಳ |
 ಗೆತ್ತಲುಂ ಜಾನಕಿಯ ಸುಳವಿ |
 ಲೆತ್ತ ಪೋದಳೊ ಕಾಣಲೊಲ್ಲಳು ಚೆತ್ತವಲ್ಲಭೆಯು ||
 ಚೆತ್ತದಾಸರ ಕಳೆಯಲುಪವನ |
 ದತ್ತಲೈದಿರಬೇಕು ಲಕ್ಷ್ಮಣ |
 ಮತ್ತಕಾಶಿನಿಯಿಪ್ಪಡೆಯ ನೀಂ ಗೊತ್ತುಗೈಯೆನಲು || ೨೧ ||

ತಾನು ಗೈದವಿವೇಕದಿಂದೀ |
 ಹಾನಿಯಣ್ಣಂಗಾಯ್ತು ಶಿವಶಿವ |
 ಹೀನಭಾಗ್ಯನು ಧರೆಯೊಳನಗೆ ಸಮಾನರಾರಿಹರು ||
 ಮಾನಿನಿಯ ಕುಶಲದೊಳೆ ಸಂಶಯ |
 ವೇನಮಾಡುವೆನಿನ್ನು ಮುಸುಕಿದ |
 ಕಾನನಂಗಳನೆಲ್ಲ ಶೋಧಿಪೆನೆನುತ ಲಕ್ಷ್ಮಣನು || ೨೨ ||

ಹೂವನಂಗಳೊಳರಸಿದನು ಗೋ |
 ದಾವರಿಯ ತಡಿಗಳಲಿ ಕೂಗಿದ |
 ನಾವನಜತತಿಯೊಗೆದ ಸರಗಳನೆಲ್ಲ ಬಳಸಿದನು ||
 ಆವೆಡೆಯೊಳಂ ಕಾಣಳನ್ನೇ |
 ಗೈವೆನೆಂದೆಲೆವನೆಗೆ ಮರಳುತ |
 ದೇವ ಚೆತ್ತೈಸೆಲ್ಲಿಯುಂ ದೇವಿಯರ ಸುಳವಿಲ್ಲ || ೨೩ ||

ಎಂದು ನುಡಿಯಲ್ವೇಳ ರಘುಪತಿ |
 ನೊಂದು ಹಮ್ಮೆ ಸಿದನು ಮನದೊಳ |
 ಗಿಂದುಮುಖಿ ನೀನಿಂತು ಮೋಸವಗೈವುದೇ ತನಗೆ ||
 ದಂದುಗೆಕ್ಕೆಡೆಗೈದು ನನ್ನನು |
 ಮಂದಭಾಗ್ಯನನೊರ್ಮನನೆ ಬಿಡು |
 ತಿಂದು ನೀನಕಟೆತ್ತ ತೆರಳದೆ ಮುಂದೆ ಗತಿಯೇನು || ೨೪ ||

ಹಾ ತನೂದರಿ ಸೀತೆ ಭುವನ |
 ಖ್ಯಾತೆ ಜನಕಸುಜಾತೆ ಸುಗುಣೋ |
 ಪೇತೆ ಸಜ್ಜನಗೀತೆ ಮುನಿಸುಪ್ರೀತೆ ಘನದಯಿತೆ ||
 ಬೀತುದೆನ್ನಯ ಸಿರಿಯು ಭುವನ |
 ಖ್ಯಾತ ರಘುಕುಲಮದ್ದುದಬುದಿಯೊ |
 ಳಾತುಕೊಂಡೆನಕೀರ್ತಿಯನು ತಾನೆನುತ ಹಲುಬಿದನು || ೨೫ ||

ನೋಡಿದನು ಲಕ್ಷ್ಮಣನು ರಾಮನ |
 ನಾಡಮನುಜರಿಗುಜಿತವೆನಿಸುವ |
 ಗಾಢತರದಾಲಾಪಗಳ ನಿವನಡಗಿಸುವೆನೆನುತ ||
 ಬೇಡಿದನು ಕೈಮುಗಿದು ನಿನಗೀ |
 ಪಾಡು ತಕ್ಕುದೆ ದೇವ ದೇವಿಯ |
 ನಾಡೆ ಪುಡುಕುವವೇಳು ಸನಿಹದ ಗಿರಿಯ ಗುಹೆಗಳೊಳು || ೨೬ ||

ನರನು ನೀನಲ್ಲ ಸುರರಳವಿಗೆ |

ಧರೆಯೊಳವತರಿಸಿರ್ಪ ಮೂಧನ |

ನೊರೆಯಲೇನನನಿಜೆಯು ಸಾಕ್ಷಾತ್ಕೃತ್ಯೆಯೆಂಬುದನು ||

ಅರಿಯದನೆ ನೀಂ ನಿನಗಿದೇಕೀ |

ಪರಿಬವಣೆ ಜೆತ್ತದಲಿ ಸಾಕೇ |

ಳರಸ ದೇವಿಯನರಸಲೆಂದಲ್ಲಿಂದ ಪೊರಮಡಿಸೆ || ೨೭ ||

ದಾರಿಯಲ್ಲ ದದಾರಿಗೈದುತ |

ಜೇರಿಯಂದದಿ ಜೇರಿ ಮತ್ಸಖಿ |

ಬಾರ ಜಾನಕಿ ಹೃದಯನಾಯಿಕೆ ಬಾ ಸರೋಜಮುಖಿ ||

ಧೀರೆ ಗುಣಮುಣಿಹಾರೆ ರತ್ನಾ |

ಕಾರೆ ದುರಿತವಿದೂರೆ ರಾಮನ |

ನೀರೆ ನೀನಿಂದೆತ್ತಲೈದಿದೆ ಮೊಗವ ತೋರೆನುತ || ೨೮ ||

ದಿಕ್ಕುತೋರದೆ ಕಣ್ಣೊಳೊಳು ನೀ |

ರುಕ್ಕಿಬರೆ ರೋದನವನೆಸಗುತ |

ಲಕ್ಷ್ಮಜದ ನರರೂಪದಾಹರಿ ಹರವಸದೆ ಸೊರಗಿ ||

ಪಕ್ಕಿಗಳ ಕೈವೀಸಿ ಕರೆಯುತ |

ಸೊಕ್ಕುಜಾವನೆ ತನ್ನ ಮಡದಿಯ |

ನಕ್ಕಟಾ ನೀಂಕಾಣಿರೇ ಎಂದೊಲಿದು ಬೆಸಗೊಂಡ || ೨೯ ||

ಹರಿಣಗಳ ಕೇಳಿದನು ತನ್ನಯ |

ಹರಿಣಲೋಚನೆಯೆತ್ತಲೆನ್ನುತ |

ಕರಿಣಿಗಳ ಕಂಡರ್ಥಿಸಿದನಾಕರಿಗಮನೆಯಿರವ ||

ಧರಣಿಯನು ಬೇಡಿದನು ತನಗಾ |

ಧರಣಿಜೆಯ ತೋರೆನುತ ತಾಪಸಿ |

ಯರನು ಕೇಳಿದನಾ ತಪಸ್ವಿನಿ ಯಿರ್ಪಳೆಲ್ಲನುತ

|| ೩೦ ||

ಧೈರ್ಯಗೆಟ್ಟುದು ಮನವು ಮೊದಲಿನ |

ಕಾರ್ಯವೆಲ್ಲ ಡಗಿತೊ ಶಿವಶಿವ |

ಕಾರ್ಯವೆಲ್ಲವು ಸಡಿಲಿತುತ್ಸವಮೆಲ್ಲಮಿಂಗಿದುದು ||

ಸ್ಥೈರ್ಯಭುಜಬಲದರ್ಪಗಳು ನಿಜ |

ಕಾರ್ಯಗಾಣದೆ ಬಣ್ಣಗೆಟ್ಟುವು |

ಸೂರ್ಯವಂಶದ ನೃಪತಿಗರಸಿಯನಗಲಿದುದರಿಂದ

|| ೩೧ ||

ದೇವರಾಮಂಗಳಗಚ್ಛಾಪ್ತ |

ಭಾನದಿಂ ಜಾನಕಿಯ ಮಾರ್ಗವ |

ನಾನನಂಗಳ ಮೃಗಗಳೆಲ್ಲವು ತೋರಿಸುವುವೆನಲು ||

ಮೇವನುಳಿಯುತ ಮುಂದೆ ನೆಗೆಯುತ |

ತಾವು ತೆಂಕಣದಿಕ್ಕಿಗೋಡಿದು |

ವೀವಿಶೇಷವ ಕಂಡು ರಘುವರರತ್ತ ನಡೆಯುತ್ತ

|| ೩೨ ||

ಕಂಡರೊಂದೆಡೆಯಲ್ಲಿ ಹೂವಿನ |
 ದಂಡೆಯಿಂದುದಿರಿದಪ್ಪವ |
 ಖಂಡಿತದಿ ಜಾನಕಿಯ ಮಂಡೆಯೊಳದೂಡಹುದೆನುತ |
 ಕೊಂಡು ರಾಘವನದನು ಚುಂಬಿಸಿ |
 ಪುಂಡರೀಕಾಂಬಕೆಯ ನಿಜದಿಂ |
 ಕಂಡನೋ ಎನೆ ಹರಿಸಗಡಲೊಳು ಮುಳುಗಿ ಮೈಮರೆದು || ೩೩ ||

ಮತ್ತೆ ಚೇತರಿಸುತ್ತಲಿದಕೆ ನಿ |
 ಮಿತ್ತವೇನುಂಟಾಯ್ತು ತನ್ನಯ |
 ಮತ್ತಕಾಶಿನಿ ಮುಡಿದ ಸುಮವಿಂತೇಕೆ ಕೆದರಿದುದು ||
 ಉತ್ತಮಾಂಗದ ಮುಡಿಗದಾವನೊ |
 ಮಿತ್ತುರೂಪಿನದಾನವನು ಹಾ |
 ಯ್ದಿತ್ತಿಕೊಂಡರಸಿಯನು ಪೋಗಿರವೇಳ್ಕುಮೆಂದೆನುತ || ೩೪ ||

ಸುತ್ತಮುತ್ತಲು ನೋಡಿ ಹೇಸರ |
 ಗತ್ತೆಗಳು ಸತ್ತಿಹುದ ಕಂಡವ |
 ರೊತ್ತಿನಲಿ ಮುರಿದಿಳೆಯೊಳುರುಳದ ರಥವದೊಂದಿರಲು ||
 ಜೆತ್ತವಿಭ್ರಮವಾಂತು ಮುಂದೈ |
 ದುತ್ತ ತನ್ನಯ ನಾಮವನು ಜಪಿ |
 ಸುತ್ತ ಕೆಡೆದಿರ್ಪ ಜಟಾಯುವನಾಗ ನೋಡಿದನು || ೩೫ ||

ಪರಿದರೆಕ್ಕೆಯ ಸುರಿವರಕುತದ |
 ಗೊರಗೊರೆಂಬುತ್ತ ಮಣಿನಿನದದ |
 ಕೊರಗಣೆಯ ಖಗಪತಿಯ ಮುಖದಿಂದರಿಯುತೆಲ್ಲವನು ||
 ದುರುಳರಾವಣನಿಂದ ತನ್ನಯ |
 ಹರಿಬಕೋಸುಗ ಕೆಡೆದನೆನ್ನುತ |
 ಮರುಗಿದನು ಸಂಸ್ಕರಿಸಿದನು ಮಡಿದಾ ಜಟಾಯುವನು || ೨೬ ||

ಪರರಿಗುಪಕಾರವನು ಮಾಳ್ವನ |
 ನಿರಿಸುವನೆ ದೇಹಾಭಿಮಾನವ |
 ನರರೆ ತಂದೆ ಜಟಾಯು ತನಗಾಗಸುವನೀಗಿದೆಯ ||
 ಪರಮಪುಣ್ಯಶ್ಲೋಕ ನೀನಾ |
 ಪರಮಪದದೊಳ್ಳುವದೆ ಬಾಳೆನು |
 ತರಸ ನುದಕಾಂಜಲಿಯ ನೀಯುತೆ ಮುಂದೆ ತೆರಳಿದನು || ೨೭ ||

ಬಿಡದೆ ತೆಂಕಣದೆನೆಗೆ ನಡೆಯುತ |
 ಮೆಡಬಲಂಗಳೊಳರ್ಪ ಗಿರಿಗಳ |
 ನಡರಿ ನೋಡುತ ವನವ ಸೋದಿಸಿ ಗುಹೆಗಳನು ಪ್ರಗುತ ||
 ತಡೆಯದಲ್ಲಲ್ಲರಸಿ ಸೀತೆಯ |
 ಕಡೆಗೆ ಕಾಣದೆ ದುಃಖಪರವಶ |
 ರಡಿಗಡಿಗೆ ಹಮ್ಮಿಸಿ ಬೀಳುತಲೊಡನೆ ಯೇಳುತಲಿ || ೨೮ ||

ಇಂತು ಕಂಗೆಟ್ಟಡವಿಯಲಿ ಬಲು |
 ಜೆಂತೆಗಂಗವನಿತ್ತು ತೆರಳುತ |
 ಕಂತುಪೀಡಿತೆಯಾದಯೋಮುಖಿಯೆಂಬ ದನುಜೆಯನು ||
 ಪಿಂತೆ ತಾವಾ ಶೂರ್ಪಣಖೆಗಿರ |
 ದೆಂತು ಗೈದರೊ ತದ್ವಿಧಾನದ |
 ಸಂತವಣಿಗಿನಳರ್ಹೆಯೆನ್ನುತ ಭಂಗಿಸಿದರವಳ || ೩೯ ||

ದಾರಿಯೇ ನೆರೆಕಾಣಬಾರದ |
 ಪೋರಕಾನನದೊಳಗೆ ಬರುತಿರ |
 ಲಾರುಬಟೆಯೊಂದಾಗ ಕೇಳಿಸಿತತಿಭಯಂಕರದ ||
 ಭೂರಿಸೂಕರಹರಿಗಜಂಗಳು |
 ಜೀರಿಡುತ ದೆಸೆಗೆಟ್ಟು ಹಾರಿದು |
 ವೀರಭಸಕಿಂದೇನುಕಾರಣವರಿಯಬೇಕೆನುತ || ೪೦ ||

ಸುತ್ತಲೀಕ್ಷಿ ಸುತುಭಯದಿಶೆಯಿಂ |
 ದೊತ್ತಿ ಬರ್ಪುವು ಗಿರಿಯಸಾಲ್ಗಳ |
 ವೆತ್ತಣ್ಣದ್ಭುತ ಸಿಲುಕಿಸಿದುವಿಂದೆಮ್ಮನಿರುಬಿನಲಿ ||
 ನಿತ್ತರಿಪಹದನಾವುದೆನ್ನುತ |
 ಜೆತ್ತದಲಿ ಸಂಭ್ರಾಂತರಾಗುತ |
 ಮತ್ತೆ ನೋಡುತ್ತರಿದರಸುರನ ತೋಳ್ಗಳಿಂದೆನುತ || ೪೧ ||

ಸಿರವದಿದುರ್ದು ಬಸಿರಮಧ್ಯದೆ |
 ಚರಣವಿಲ್ಲದ ಬರಿಯ ಮುಂಡವು |
 ಕರಗಳವು ತಾವೆರಡುಯೋಜನದುದ್ದವಳತೆಯಲಿ ||
 ಉರಿವನೇತ್ರವದೊಂದು ಪಣೆಯೊಳ |
 ಗಿರಲು ಪಸರಿಸಿದುಭಯಕರಗಳ |
 ಸೆರೆಗೆ ಸಿಕ್ಕಿದವನವ್ಯುಗಂಗಳ ತಿಂದು ತೇಗುತಲಿ || ೪೦ ||

ಅದುಭುತಾಕಾರದಲಿ ಗಿರಿಯವೊ |
 ಲಿದಿರೊಳಿರುವನ ಕಂಡಿದೇನಿಂ |
 ದಿದಕುಪಾಯವು ಕೊಂದೊಡಲ್ಲದೆ ಬಾಳ್ವೆತಮಗಿಲ್ಲ ||
 ಸದೆದು ಕಳೆ ನೀನೊಂದುಬಾಹುವ |
 ನಿದೆಕೊ ನಾಂ ಮತ್ತೊಂದ ಕಡಿವೆನು
 ಬೆದರಲಾಗದೆನುತ್ತೆ ರಾಘವನೊರೆದನನುಜಂಗೆ || ೪೧ ||

ಭರದೊಳಾಗಳೆ ವೀರರಿವರು |
 ಶರಗಳಿಂದವನೆರಡುತೋಳ್ಳಳ |
 ನರಿಯಲಾತಂಗರಿವು ಬಂದುದು ಕಂಡನಾಹರಿಯ ||
 ಗುರುವೆ ತವದರ್ಶನದೊಳೆನ್ನಯ |
 ದುರಿತರಾಶಿಯು ಕರಗಿ ಪೋದ |
 ತ್ತರರೆದಾನವಜನ್ಮದುಃಖವುಕಳೆದುದಿಂದಿನಲಿ || ೪೨ ||

ಅರಿಯಲಾನು ಕಬಂಧನೆಂಬವ |

ನಿರವು ತನಗೀವಿನಮುಧ್ಯದೆ |

ದೊರೆದುದೀದನುಜತ್ಯವೊರ್ವ ತಪೋಧನನುಶಪಿಸೆ ||

ಪರಿಹೃತಿಯ ಯಾಜಿಸಲು ಲಕ್ಷ್ಮೀ |

ವರನು ನರನಾಗುದಿಸಿ ನಿನ್ನೀ |

ಕರವನರಿಯೆ ವಿಶಾಪವಹುದೆನುತವನು ಬೆಸಸಿದನು

|| ೪೫ ||

ಎಂದಿಗಪ್ಪುದೊ ನಿನ್ನ ಪದಗಳ |

ಸಂದರುಶನದ ಭಾಗ್ಯವೆಂದರ |

ವಿಂದನಾಭನೆ ಸಮಯವೀಕ್ಷಿಸುತಿಂದು ಧನ್ಯತೆಯ ||

ಹೊಂದಿದೆನು ನಿನ್ನಯ ಕರಂಗಳ |

ನಿಂಧನವನುರಿಗೊಳಿಸಿ ಪಾಪಿಕ |

ಬಂಧದೇಹವ ದಹಿಸಿದೊಡೆ ಲೇಸಹದು ನಿನಗೆನಲು

|| ೪೬ ||

ಬಡನೆ ಸಹಭವರಿಂಧನಂಗಳ |

ಕಡಿದು ಜೋಡಿಸುತಸುರದೇಹವ |

ನಿಡುತನುಗ್ನಿಯೊಳುರಿಸಲದರಿಂದೆಲ್ಲ ಗಗನದಲಿ ||

ಕಡುಚೆಲುವ ಗಂಧರ್ವನೊಪ್ಪುತ |

ನುಡಿಸಿದನು ಸಿರಿಯೆರೆಯ ನಿನ್ನಯ |

ಮಡದಿನುಣಿಯನು ಕಾಂಬುಪಾಯವ ಪೇಳ್ವೆನವಧರಿಸು

|| ೪೭ ||

ಅರಸರಿಗೆ ಪಡುಣಗಳೇ ತಾ |
 ವರಿಯೆ ಕಾರ್ಯಕೆ ಸಾಧನಂಗಳು |
 ಪಿರಿಯಕಪ್ಪದೊಳೊದವಿದಾತನೆ ತಿಳಿಯಲುಪಕಾರಿ ||
 ನಿರುತ ನಿನ್ನಪತ್ತಿಗೇನೆಯಾ |
 ದುರುವಿಪತ್ತನು ಹೊಂದಿ ಕೊರಗುವ |
 ಪರಕರಾತ್ಮಜನೆನಿಸ ಸುಗ್ರೀವಾಖ್ಯ ಕಪಿವರನು || ೪೮ ||

ವರಪರಾಕ್ರಮಿಯೆನಿಸಿ ಸೊಕ್ಕಿದ |
 ಹಿರಿಯಸೋದರನಪ್ಪ ವಾಲಿಯ |
 ಕರದೊಳಪಜಯವೊಂದಿ ನಾಲ್ವರು ಮಂತ್ರಿವರರೊಡನೆ ||
 ಇರುವನಾವರಮುಖ್ಯಮೂಕದ |
 ಗಿರಿಯೊಳವನನು ಸೇರಿ ಸಖ್ಯವ |
 ನುರುವಿವೇಕದೆ ಬೆಳಸಲಪ್ಪುದು ಕಾರ್ಯವತಿಜವದೆ || ೪೯ ||

ಕಲಹವಾಗಲು ಸೋದರನ ನಿಜ |
 ಲಲನೆ ರುಮೆಯೆಂಬಳನು ಬಲುಹಿಂ |
 ದಲಘುಭುಜಬಲನಿಂದ್ರತನುಜನು ವಾಲಿಯಪಹರಿಸಿ ||
 ನಿಲಯದಿಂ ಪೊರಮಡಿಸಿ ತಮ್ಮನ |
 ನೆಳಲ ಸೈಸದೆ ಕಾಡಿಗಟ್ಟ |
 ಲ್ಲಲೆಯುತಿರ್ಪನು ಸತಿಯ ವಿರಹದೊಳವನು ಕಂಗಡುತ || ೫೦ ||

ದೊರೆವುದಾತನ ಮೈತ್ರಿ ದಿಟದಲಿ |

ತೆರಳು ಪಶ್ಚಿಮದಿಕ್ಕಿಗೀಗಳೆ |

ಮೆರೆನ ಪಂಪಾಸರದ ತೀರದ ಪುಣ್ಯವನಗಳಲಿ ||

ಪರಿಪರಿಯ ಫಲಪುಷ್ಪವಿರ್ಪುವು |

ಹರಿಸುನೆ ಕ್ಕಲನಾದಿಯುಹ ಮಿಗಗಳು |

ಮಿರುವುವಲ್ಲಿಗೆ ಕೆಲವುಕಾಲವ ಕಳೆಯಲನುಕೂಲ || ೫೧ ||

ಅದರಪಡುವಣ ತಡಿಯ ಸೇರಲು |

ಸದಮಲಾಶ್ರಮವೊಂದು ಮನಕುರೆ |

ಮುದವ ಬೀರುತ ಗೋಚರಿಪುದಲ್ಲೊರ್ವ ತಾಪಸಿಯು ||

ಪದುಮನಾಭನೆ ಕಬರಿಯೆಂಬವ |

ಳದಿರುನೋಡುತ ನಿನ್ನ ಚರಣವ |

ಪದುಳದಿಂ ಸೇವಿಸುವುದಕೆ ಕಾದಿಹಳು ಪೋಗಲ್ಲಿ || ೫೨ ||

ಎನುತ ನುಡಿಯುವ ವರಕಬಂಧನ |

ವಿನಯದುಕ್ತಿಗೆ ಮೆಚ್ಚಿ ರಾಮನು |

ಭುನಮಹಿಮ ನಿರನಿನ್ನು ನಿನ್ನಯ ಲೋಕಕ್ಕೆದೆನುತ ||

ಅನುಜನೋಡನಲ್ಲಿಂದ ಪೊರಮ |

ಟ್ಟನು ನಯಾನ್ವಿತೆಯಾದ ಕಬರಿಯ |

ವಿನುತಮಾದಾಶ್ರಮವ ನರಸುತಮಲ್ಲಿಗೈತಂದ || ೫೩ ||

ಸಡಗರದೊಳಾಘುನವಿರಕ್ತೆಯು |

ನುಡಿಯುಚ್ಚಾತುತೆರಾಢುನಂಫುಗಗೆ |

ತುದರಿದ್ರಗೆ ನಿಧಿಯುದೊರೆದಂತಾಗಲೊಲವಿನಲಿ ||

ತಿಯದಘ್ಯಾದಿಗಳನೀಯುತ |

ತಿಗಡಿಗೆ ಕೀರ್ತಿಸುತೆ ಕುಣಿಯುತ |

ಡನೆ ಫಲಮೂಲಾದಿಗಳ ನಿತ್ತಾಗಳುಪಚರಿಸೆ

|| ೫೪ ||

ರಾಢುನಾತಿಥ್ಯವನು ಕೈಕೊಂ |

ಮಹಾವ್ರತಗಿರ್ಪ ಭಕ್ತಿಗ |

ರಾಢುಹಿತ ವೈರಾಗ್ಯಕಂ ಮಚ್ಚುತ್ತು ತಲೆದೂಗಿ ||

ಮವಿತ್ತನು ನಿನಗೆ ನೀನಿ |

ಮಹೇಂದ್ರನ ಲೋಕವನು ಮೇಣ್ |

ಮಿಸುವ ಲೋಕಾಂತರವನಿರದೊಂದಿ ಸುಖದೊಳರು

|| ೫೫ ||

ಎಂದು ನುಡಿಯಲೊಡನೆ ವೃದ್ಧಿಯು |

ಂದಿಸುತ ರಘುವರನ ಪದಗಳ |

ಂದು ಯಜ್ಞೇಶ್ವರನಿಗಾಹುತಿಯಿತ್ತು ನಿಜತನುವ ||

ಂದೆ ತನ್ನಯ ಗುರುಮತಂಗನು |

ಂದಿದಾವರಪುಣ್ಯಲೋಕಕೆ |

ಂದು ಸುರುಜೆರಸುಖದೊಳಸೆದಳು ಕಬರಿ ಗುಣಲಹರಿ

|| ೫೬ ||

ಬಳಿಕಲಾ ಮಾತಂಗವನವನು |

ಕಳೆದು ಮುಂದಿಹ ಗಿರಿಯಕಾಣುತ |

ವಲಿಮುಖೇಂದ್ರನ ಕಾಣುವೆವು ತಾವೆಂಬ ಸಡಗರದೆ ||

ಲಲಿತಹರ್ಷವನಾಂತು ಭಾಸ್ಕರ |

ಕುಲಜರೈದುತ ಕೆಲದೊಳೆಸೆವಾ |

ತಿಲಕಪಾಟಲಿ ಪನಸನಾರಂಗಾದಿ ತರುಗಳೊಳು

|| ೫೭ ||

ನೆರೆದು ಕುಳಿತಿದ ಶುಕಪಿಕಂಗಳ |

ನೆರವಿಯಿಂದೈತರ್ಪ ಮೃದುಲ |

ಸ್ವರವನಾಲಿಸುತತಿಮನೋಹರಮಾಗಿ ರಂಜಿಸುವ ||

ಗೊರಟೆ ಸಂಪಗೆಯಾದಿ ಯಾದಾ |

ತರುಗಳಿಗೆ ಪರ್ಬಿರ್ಪವನಲತೆ |

ಭರದೆ ಕುಸುಮಿತಮಾಗಿ ಮೊರೆದಿರಲದರ ಮಧ್ಯದಲಿ

|| ೫೮ ||

ವನಸುಮಂಗಳಮೇಲೆ ಬೀಸು |

ತ್ತನಿಲನುರೆ ತನಿಗಂಪನಾನುತ |

ತನುವಿಗಾಪ್ಯಾಯನವ ಮೊಳ್ಪುದ ಕಂಡು ರಘುವರರು ||

ವಿನುತಚೈತ್ರನ ಮಹಿಮೆಗಿರದುರೆ |

ಮನದೊಳಾನಂದಿಸುತ ಕಪಿಕುಲ |

ವನಧಿಚಂದ್ರನ ಕಾಂಬ ತವಕದೊಳ್ಳೆದಿದರು ಮುಂದೆ

|| ೫೯ ||

ಅರಣ್ಯಕಾಂಡಂ ಸಂಪೂರ್ಣಂ.

